

روایات عزاء

مصنف:

از رئیس الحفاظ

علامہ حافظ کفایت حسین نور اللہ مرقدہ

یہ کتاب برقی شکل میں نشر ہوئی ہے اور شبکہ الامین الحسین (علیہما السلام) کے گروہ علمی کی نگرانی میں اس کی فنیس طور پر تصحیح اور تنظیم ہوئی ہے

روايت عزا

روايت از رئيس الحفظ علامه حافظ كفليت حسين نور الله مرقدہ

وفاتِ حضرتِ فاطمۃ الزہرا

جنابِ سیدہ ، جن کے بارے میں جنابِ رسولِ خدا نے بار بار ارشاد فرمایا:

"فاطمہ میرے جگر کا ٹکڑا ہے، جس نے اسے غضبناک کیا، اس نے مجھے غضبناک کیا اور جس نے مجھے غضبناک کیا، اس نے خدا کو غضبناک کیا۔"

وہ فاطمہ جس کی تعظیم کیلئے جنابِ رسالت .آب کھڑے ہو جاتے تھے اور ان کو اس جگہ پر بٹھاتے تھے جہاں خود تشریف فرما ہوتے تھے۔ وہی فاطمہ تھیں اور باپ کے اس عالمِ ظاہر سے رخصت ہونے کے تھوڑے دنوں بعد والد کی قبر پر فریاد کر رہی تھیں:

"بابا! میں اب وہ فاطمہ نہیں رہی۔ بابا آپ کے بعد مجھ پر وہ مصائب پڑے جو اگر دنوں پر پڑتے تو وہ تاریک راتوں میں بسرل جاتے۔"

زمانے نے کچھ ایسا سلوک کیا کہ سیدہ باپ کی یاد اور چند لوگوں کے طرزِ عمل کی وجہ سے ہمہ وقت گریاں رہتی تھیں۔ چاہے تو یہ تھا کہ جنابِ فاطمہ زہرا کے گھر پہنچ کر انہیں باپ کا پرسہ دیا جانا، کچھ تسلی دی جاتی۔ میں کیا عرض کروں، الٹا یہ ہوا کہ۔ لوگوں نے جنابِ امیر کے پاس آکر یوں کہنا شروع کیا کہ یا علی! سیدہ سے کہیں کہ اپنے رونے کا کوئی وقت مقرر کر لیں، ان کے رونے کی آواز سے ہمارا راتوں کا آرام اور دن کا بچین ختم ہو گیا ہے۔

آخر کار ہوا یہ کہ جنابِ امیر نے جنتِ البقیع میں ایک چھوٹا سا شامیانہ نصب کر دیا جسے "بیت الحزن" کہا جانے لگا۔ جنابِ سیدہ صبح کی نماز کے بعد حسین شریفین کو ساتھ لیتیں اور بیت الحزن تشریف لے جاتیں، وہیں سارا دن عبادتِ خدا بھی کرتیں اور باپ کو یاد کر کے رویا بھی

کرتی تھیں۔ ایک روز جنابِ امیر نے دیکھا کہ جنابِ سیدہ نے آٹا گوندھ رکھا ہے، بچوں کو نہلا کر

کپڑے پہنایئے ہیں اور گھر کے دیگر کاموں میں مصروف ہیں۔ جنابِ امیر نے پوچھا:

"اے رسولِ خدا کی دختر! کیا وجہ ہے کہ آج آپ بڑی دلچسپی سے دنیاوی کاموں میں منہمک ہیں؟"

فرماتی ہیں: "یا باالحسن! آج میں اپنے رب سے ملاقات کرنے والی ہوں، چوکنہ آپ میری تجہیز و تکفین میں مشغول ہو جائیں گے، میں نے سوچا کہ ہوسکتا ہے کہ میرے بچوں کا کسی کو خیال نہ رہے، لہذا میں نے بچوں کے کپڑے تبدیل کر دیئے ہیں اور کھانا بھسی تیار کر دیا ہے۔"

کچھ دیر کے بعد جناب سیدہ اپنے حجرہ عبادت میں تشریف لے گئیں۔ ام ایمن سے فرمایا کہ کچھ دیر کے بعد مجھے آواز دینا، اگر جواب نہ آئے تو سمجھنا کہ میں اپنے رب کے پاس پہنچ چکی ہوں۔ مختصر یہ کہ جناب سیدہ کا انتقال ہوا۔ جناب امیر آئے، سیدہ کو وصیت کے مطابق غسل دیا، کفن پہنایا، روتے ہوئے کہا:

"یا رسول اللہ! مجھے افسوس ہے، آپ کی لانت جس طرح میرے پاس آئی تھی، میں اسی حالت میں نہیں لوٹا رہا۔ پہلو زخمی ہے، کیا کروں؟ آپ کی ہدایت ہے کہ صبر کے ساتھ سب کچھ برداشت کروں۔"

جب میت تیار ہوئی، جناب امیر نے بچوں کو آواز دی کہ آؤ بچو! ماں کا آخری دیدار کر لو۔ امام حسن آئے، کچھ دیر ماں کو دیکھ کر روتے رہے۔ امام حسین کہنے لگے:

"اماں! میں حسین ہوں، مجھ سے باتیں کرو۔ میرا دل پھٹ جائے گا، مجھے پیار کرو۔"

عزاداران حسین! جناب سیدہ کے ہاتھ نمودار ہوئے، حسین کو سیدہ نے سینے سے لگا لیا۔ ہاتھ غیبی کی آواز آئی: یا علی! حسین کو الگ کر لیں ورنہ قیمت ٹوٹ پڑے گی۔ امیر المومنین نے امام حسین کو ماں سے جدا کیا۔ جناب زینب و ام کلثوم نے بھی ماں کو الوداع کہا اور پھر رسول کی پیاری خدا کی کنیز خاص، خاتونِ جنت کا جنازہ شب کی تاریکی میں اٹھا گنتی کے چند دوست ہمراہ تھے اور پھر زمانہ کی ستم ظریفی ملاحظہ فرمائیں، پر آشوب دور کا تصور کریں، جناب امیر کو سیدہ کی قبر چھپانی پڑ گئی۔ ایک نہیں بلکہ کئی قبروں کے نشان بنائے گئے تاکہ یہ پتہ نہ چل سکے کہ سیدہ کی قبر کونسی ہے؟

شہادتِ مسلم بن عقیل

حضرت امام علیہ السلام دربارِ ولید کی طرف روانہ ہونے لگے تو بنی ہاشم کے جوانوں نے کہا کہ آقا! ہم آپ کو اکیلا تو نہیں جانے دیں گے۔ چنانچہ جناب عباس، جناب علی اکبر، جناب قاسم اور بنی ہاشم کے جوان امام علیہ السلام کے ساتھ چل پڑے۔ جب دروازہ پر پہنچے تو آپ نے فرمایا کہ دیکھو! مجھے تنہا بلایا ہے۔ تم میرے ساتھ اندر نہ آؤ۔ اگر میری آواز بلند ہو تو تم آجانا۔ چنانچہ یہ سب

کھڑے ہو گئے۔ امام حسین علیہ السلام اندر تشریف لے گئے۔ ولید کے ساتھ مروان بھی بیٹھا ہوا تھا۔ حاکم مدینہ نے وہ خط آپ کو دکھایا۔ جس میں یہ لکھا ہوا تھا کہ یزید کا باپ مر گیا ہے اور یزید کا یہ حکم ہے۔

امام علیہ السلام نے فرمایا کہ بھئی دیکھو! اس قسم کی چیزیں پوشیدہ نہیں ہونی چاہئیں۔ جو کچھ بھی ہو، اعلانیہ ہونا چاہئے تاکہ سب کو معلوم ہو جائے کہ کس کی کیا رائے ہے۔ اس نے کہا کہ بات تو آپ معقول فرما رہے ہیں۔ لہذا تو آپ جاسکتے ہیں۔ امام حسین اٹھنے لگے تو مروان نے یہ کہا: دیکھو ولید! حسین اگر اس وقت چلے گئے تو پھر تیرے ہاتھ کبھی نہ آئیں گے۔ ابھی ان کو گرفتار کر لے یا قتل کروادے۔ امام حسین علیہ السلام نے جب یہ بات اس کی زبان سے سنی تو ایک مرتبہ آپ نے فرمایا:

"ایسی عورت کے بیٹے جو اپنے وقت میں نیک نام نہ تھی، تیری مجال ہے کہ تو مجھے گرفتار کر سکے یا قتل کر دے؟"

اس فقرے میں آواز بلند ہو گئی اور باہر جو جوان کھڑے تھے، ان کے کانوں تک پہنچ گئی اور ایک مرتبہ بنی ہاشم اندر داخل ہو گئے۔ سب سے آگے عباس علیہ السلام تھے۔ عجیب انداز ہے، تیوریاں چڑھی ہوئیں، آپ نے آتے ہی کہا: مولا! بات کیا ہوئی؟ آپ نے فرمایا: عباس! کچھ نہیں، چلو میں بھی چل رہا ہوں۔ کس کی مجال تھی کہ جو زبان سے کوئی لفظ بھی کہہ سکے۔

خیر! امام علیہ السلام نے تیوریاں کیں۔ اپنے عزیزوں کو جمع کیا اور ان کو جانے کیلئے تیار ہونے کا حکم دیا۔

امام حسین علیہ السلام نے جانے کی تیاری مکمل کر لی۔ آخر میں ابن عباس پھر آئے۔ چونکہ یہ مخلص تھے، اس لئے پھر کہنے لگے: فرزند رسول! آپ کیوں جا رہے ہیں؟ ادھر نہ جائیے۔ مدینہ چلے جائیے۔ کوفے کے لوگ تو کبھی کس کے ساتھ وہاں نہیں کرتے۔ امام فرماتے ہیں: بھائی ابن عباس! میں جہاں بھی چلا جاؤں، دشمن میرے ساتھ جائیں گے۔ حتیٰ کہ اگر سورخ نمل میں بھی چلا جاؤں تو وہاں بھی میرے دشمن مجھے قتل کرنے کیلئے پہنچ جائیں گے اور اگر مدینے جاؤں تو میرے نانا کے حرم کسی بے حرمتی نہ ہو جائے۔ اس لئے کوفے کی طرف جا رہا ہوں اور تم مجھ سے اس کے بعد کچھ نہ کہو۔

انہوں نے پھر اصرار کیا تو امام علیہ السلام نے صرف اتنا کہا: پچھا کل صبح تک تو دیکھو کیا ہوتا ہے۔ صبح ہوئی، ابن عباس نے غلام کو بھیجا، وہ واپس آ گیا۔ اس نے اپنے آقا سے آن کر کہا کہ امام حسین تو بالکل تیار کھڑے ہیں۔ شہزادوں اور جوں میں بیٹھ چکے ہیں۔ آپ کے اصحاب گھوڑوں کی باگیں پکڑے ہوئے صرف حکم کے معظر ہیں۔ یہ سن کر عبداللہ ابن عباس دوڑتے ہوئے آئے اور انہوں نے آکر کہا: فرزند رسول! کیا ارادہ کر ہی لیا؟ آپ نے فرمایا: ہاں بھئی! اب کچھ نہ کہو۔ رات نانا آئے تھے اور مجھ سے فرما رہے

تھے: حسین! تیری قبر کی جگہ تیرا انتظار کر رہی ہے۔ ابن عباس وہاں کھڑے ہیں، جہاں ایک اونٹ ہے جس کے ہودج میں جنابِ فاطمہ زہرا کی بڑی بیٹی جنابِ زینب بیٹھی ہوئی ہیں۔

اس کے بعد ابن عباس نے کہا کہ اچھا آپ جائے۔ لیکن ان بیٹیوں، ان پردہ داروں کو تو نہ لے جائے۔ جنابِ زینب کتے کان میں جب یہ آواز پہنچی تو آپ نے فرمایا: بھائی ابن عباس! یہ کیلیات کہہ رہے ہو؟ کیا میں رک سکتی ہوں۔ میں اپنے مظلوم بھائی کو کبھی نہیں چھوڑ سکتی۔ چنانچہ یہ قافلہ روانہ ہو گیا۔

حضرت مسلم بن عقیل کو آپ نے پہلے سے ہی کوفہ کی طرف روانہ کر دیا ہوا تھا اور وہاں جنابِ مسلم نو (9) ذی الحجہ، کسو شہید ہو گئے۔ دو بچوں کو ساتھ لے گئے تھے۔ پتہ نہیں کہ وہ کہاں کہاں رہے۔ آخر میں وہ بھی گرفتار ہو گئے۔ قید خانے میں ڈال دیے گئے۔ چھوٹے بچوں کی عمریں نو (9) اور دس سال کی تھیں۔ جنابِ مسلم انہیں اپنے ساتھ لے گئے تھے۔ جب امام حسین نے فرمایا: مسلم تم چلے جاؤ میری طرف سے نائب ہو کر کوفہ اور وہاں کے حالات سے مجھ کو مطلع کرو۔ تو عرض کرتے ہیں: میں گھر ہو آؤں؟ فرمایا: ہاں، اجازت ہے۔ وہاں سے جو نکلے تو ان دو بچوں کو لائے اور عرض کرتے ہیں: آقا! یہ میرے ساتھ بڑے مانوس ہیں، اگر اجازت ہو تو ان کو بھی لیتا جاؤں؟

امام حسین علیہ السلام نے بچوں کی شکلیں دیکھیں تو آنکھوں سے آنسو نکل پڑے۔ فرماتے ہیں: ہاں بھائی مسلم! ان کو بھی لیتے جاؤ کیونکہ ان کیلئے بھی جگہ معین ہو چکی ہیں۔ جنابِ مسلم وہاں شہید ہو گئے۔ بعد میں یہ بچے بھی دریا کے کنارے شہید کر دیئے گئے۔ امام حسین علیہ السلام کوفہ کی طرف بڑھ رہے تھے۔ ایک منزل پر نمازِ صبح باجماعت ادا ہوئی۔ نماز کے بعد آپ کی حالت یہ ہے کہ سر جھکائے بیٹھے ہیں، کسی سے بات نہیں کر رہے۔ اصحاب پریشان ہیں کہ کیا معاملہ ہے۔ آج کیوں پریشان ہیں؟ ایک مرتبہ آپ نے خود ہی سر اٹھایا اور کہا بھائیو! ذرا کوفہ کے راستے کی طرف دیکھتے رہو۔ اگر وہاں سے کوئی آنے والا نظر آئے تو میرے پاس لے آؤ۔ چند منٹ کے بعد ایک شخص نے کہا: آقا! مجھے ایک شخص دور سے نظر آ رہا ہے کہ اس طرف آ رہا ہے اور یہیں کوفہ کا راستہ ہے۔ آپ نے کہا کہ ہاں، اس شخص کو ذرا میرے پاس لے آؤ۔ آنے والے شخص نے دور سے جب قافلے کو اترتے ہوئے دیکھا اور ایک شخص کو اپنی طرف آتے دیکھا تو راستہ کاٹنا چاہا۔ اتنے میں یہ گھوڑے کو دوڑا کر وہاں پہنچ گیا اور قریب پہنچ کر کہا: بھائی! تم ڈرو نہیں۔ وہ رک گیا اور کہا کہ کیلیات ہے؟ اس نے کہا: ہمارا سردار تمہیں بلا رہا ہے۔ اگر تمہیں تکلیف نہ ہو تو ذرا ہمارے سردار کے پاس چلو۔

اس نے کہا کہ تمہارا سردار کون ہے؟ اس نے کہا کہ وہ امیرالمومنین کے فرزند، نواسہ رسول، حسین علیہ السلام ہیں۔ یہ جو سنا تو وہ مطمئن ہو گیا اور کہنے لگا کہ میں چلنے کو تیار ہوں۔ چنانچہ دونوں روانہ ہوئے۔ وہ آ کر امام علیہ السلام کے سامنے کھڑا ہو گیا۔ آپ نے سر اٹھایا، فرماتے ہیں: بھائی کدھر سے آرہے ہو؟ اس نے کہا: مولا! میں کوفہ سے آرہا ہوں۔ یہ جو سنا تو اس کے چہرے کا رنگ متغیر ہو گیا۔ اس نے کہا: مولا! ذرا اٹھ کر الگ ہوں تو میں کچھ بیان کروں۔ آپ نے فرمایا: بھائی! گھبراؤ نہیں، یہ سب میرے اپنے ہیں۔ اس نے ایک مرتبہ اپنے سر سے عمامہ اتار کر زمین پر پھینکا اور کہا: آقا! میرے مولا حسین! میں کوفہ سے جب چلا ہوں تو یہ دیکھ کر چلا ہوں کہ مسلم کی لاش کوفہ کی گلیوں میں پھرائی جا رہی ہے اور مسلم کا سر کوفہ کے دروازے میں لٹکا ہوا ہے۔

یہ جو امام حسین علیہ السلام نے سنا تو بے ساختہ آنسو نکل آئے اور رونے لگے۔ تمام اصحاب اور عزیزوں کی آنکھوں سے بھی آنسو جاری ہو گئے۔ تھوڑی دیر کے بعد امام علیہ السلام اٹھے، جناب زینب سلام اللہ علیہا کے خیمے میں پہنچے۔ زینب بھائی کو اس طرح دیکھ کر گھبرا گئیں۔ مگر کچھ پوچھا نہیں۔ فرمایا: میری بہن زینب! ذرا مسلم کی بیٹی رقیہ کو لے آؤ۔ یہ بچی پانچ، چھ سال کی تھی۔ جب وہ لائی گئی، آپ نے زانو پر بٹھلایا، اس کے سر پر شفقت کا ہاتھ پھیرا، اس کو پپا کیا۔ اس کے بعد فرماتے ہیں: بہن زینب! وہ گوشوارے جو ہم نے کبھی لئے تھے، ذرا ان کو لے آؤ۔ اپنے ہاتھ سے اس کے کانوں میں گوشوارے پہنائے، سر پر ہاتھ پھیرتے رہے۔ بچی آخر اہل بیت کے گھر کی تھی۔ کچھ گھبرا گئی اور پوچھنے لگی: بچا جان! میرے بابا تو زندہ ہیں؟ یہ شفقت تو آپ یتیموں کے ساتھ فرمایا کرتے ہیں؟ فرمایا: بیٹی! اگر تمہارا باپ زندہ نہیں تو حسین تو زندہ ہے۔ اس کے بعد حسین کو اپنا باپ سمجھنا۔ اے مسلم کی بیٹی رقیہ خوش قسمت تھی کہ باپ کا انتقال ہوا تو حسین موجود تھے۔ ہائے سکینہ کی قسمت! جب امام حسین دنیا سے اٹھے تو کسی نے تسلی نہ دی بلکہ شمر کے طمانچے کھائے اس بچی نے!!

شہادتِ حبیب ابن مظاہر

آج میں چاہتا ہوں کہ امام حسین علیہ السلام کے اصحاب کے متعلق کچھ عرض کروں کیونکہ اگر ایسا نہ کروں گا تو مولا امام حسین مجھ سے ناراض ہو جائیں گے کہ میرے باوفا اصحاب کو کیوں بھول گیا، لہذا اجمالی حیثیت سے چند فقرے سن لیجئے۔ یہ وہ سب تھے جو بنی ہاشم کے علاوہ تھے۔ امام حسین علیہ السلام نے ان کو بلایا نہ تھا، سوئے ایک حبیب ابن مظاہر کے، باقی لوگ سب ساتھ ہو گئے تھے، یہ سمجھ کر کہ یہ سفر وہی ہے جس کے بعد آپ مدینہ نہ آئیں گے۔ یہ سمجھ کر ساتھ ہوئے تھے کہ۔

حسین مرنے جا رہے ہیں۔ لہذا ہم ان سے بچنے میں گے۔ حبیب ابن مظاہر کو تو جو خط آپ نے لکھا تھا، اس کی ضرورت نہ تھی۔ وہ تو آہی رہے تھے مگر جناب زینب کو فرمائش ہو گئی تھی اور حسین اپنی بہن کا دل رکھنا چاہتے تھے بیٹھے تھے بہن بھائی۔ جناب زینب نے عرض کیا: بھیا! چاروں طرف سے فوجیں آ رہی ہیں۔ آپ بھی تو اپنے دوستوں میں سے کسی کو لکھ دیجئے کہ وہ آپ کی مدد کیلئے آجائیں تو امام حسین نے فرمایا: اچھا بہن! یعنی آپ یہ نہیں چاہتے تھے کہ بہن کا دل ذرا بھی دکھے۔

بیٹھ کر خط لکھا اور خط میں لکھتے ہیں:

"إِلَى الْفَقِيهَةِ"

اللہ اکبر۔ آپ لکھتے ہیں، ہم چاروں طرف سے گھرے جا رہے ہیں۔ حبیب! اگر ہو سکے تو آجاؤ۔ جناب زینب سے کہا کہ۔ بہن تمہاری خاطر میں نے خط لکھ دیا ہے تو عرض کرتی ہیں: بھیا! ذرا سنا تو دیجئے۔ امام حسین نے سنایا تو عرض کیا: بھیا! ایک فقرہ میری طرف سے بھی لکھ دیجئے۔ فرمایا، کیا؟ کہا:

"الْعَجَلُ، الْعَجَلُ"

"حبیب! اگر آنا ہے تو جلدی سے آجاؤ۔"

بھیج دیا ایک شخص کو۔ ادھر حبیب کی حالت یہ ہے کہ ایک دن بچنے مہندی خریدنے گئے ہیں بازار میں۔ مسلم ابن عوسجہ ملے۔ آپس میں دعا و سلام ہوا تو حبیب نے کہا: بھائی مسلم! یہ کونے میں کیا ہو رہا ہے؟ تلواروں پر صیقل کسے جا رہے ہیں۔ نیزوں کس انیاں زہروں میں بچھائی جا رہی ہیں۔ یہ کس بڑی لڑائی کا اہتمام کیا جا رہا ہے؟ تو مسلم ابن عوسجہ نے کہا: حبیب! اتنے غافل بیٹھے ہو، تمہیں پتہ ہی نہیں کہ یہ کس سے لڑنے کا سامان ہے؟ یہ میرے اور تمہارے مولا حسین کے قتل کی تیاریاں ہو رہی ہیں۔ حبیب نے کہا: اچھا! وقت آگیا۔ کہا، بالکل قریب آگیا وہ وقت۔

حبیب نے جو مہندی خریدی تھی، وہ پھینک دی کہ اب اس کی ضرورت نہیں۔ اب میری داڑھی میرے خون سے خراب کس جائے گی۔ گھر چلے آئے۔ متفکر اور پریشان دوسرے دن دسترخوان پر بیٹھے ہوئے تھے کہ ایک مرتبہ دروازے پر دستک ہوئی۔ پوچھا۔ کون ہے؟ اس نے کہا: امام حسین کا قاصد ہوں، یہ خط دیا ہے۔ خط ہاتھ میں لے کر آنکھوں سے لگایا، بوسے دیئے۔ تھوڑی دیر تک کھڑے ہوئے روتے رہے۔ اس کے بعد وہاں سے خط کو بند کر کے آنسو پوچھ کر گھر میں آئے، بیٹھ گئے بالکل خاموش! بی بی نے کہا۔ کہ کس کا خط ہے؟ حسین فاطمہ زہرا کے فرزند کا۔ زوجہ نے پوچھا کہ کیا لکھا ہے؟ کہا کہ بلایا ہے۔ کہا، کیا خیال ہے؟ کہتے لگتے

کہ میں سوچ رہا ہوں۔ اس مومنہ نے ناراض ہو کر کہا: حبیب بوڑھے ہو گئے، اب بھی زندگی سے محبت!! فاطمہؓ کا بیٹا بلوائے اور تم سم سوچو۔ اگر تم نہیں جاتے ہو تو یہ میری چادر تم اوڑھ لو۔ میں جاؤں گی۔ یہ سن کر خوش ہو گئے حبیب اور کہنے لگے: مصلحت کی بناء پر میں نے یہ بات کہی تھی۔ میں بڑا خوش ہوں کہ تمہاری عقیدت یہ ہے۔

بہر حال حبیب نکلے، راستوں کو کاٹتے ہوئے کربلا میں پہنچے۔ امام حسین علیہ السلام خمیمہ میں تشریف فرما تھے۔ جب تھوڑی دور رہ گئے حبیب تو امام حسین علیہ السلام نے فرمایا: جنابِ علی اکبر سے: اے میرے بیٹے!

"اِسْتَقْبِلْ عَمَّكَ الْحَبِيبَ"

جنابِ علی اکبر، جنابِ قاسم، تمام شہزادے استقبال کیلئے آگے بڑھے۔ حبیب نے جب شہزادوں کو دیکھا تو گھوڑے سے کود پڑے۔ ان کے ہاتھ چومتے ہوئے آگے آئے۔ امام حسین کے قریب بڑھے تو اصحاب نے نعرہٴ تکبیر بلند کیا۔ اس نعرہٴ تکبیر کی آواز خمیموں میں پہنچی۔ جنابِ زینب نے فضہ سے کہا: ذرا دیکھنا کہ نعرہٴ تکبیر کیوں بلند ہوا؟ فضہ آئیں، پوچھا، واپس گئیں اور کہنا: آقاؐ - زادای! حبیب آگئے۔ جنابِ زینب نے کہا: فضہ حبیب بھائی کو میرا سلام پہنچا دو اور کہہ دو کہ حبیب بھائی! آپ نے ہم پر بڑا احسان کیا ہے۔ فضہ نے آکہ کہا کہ حبیب! آقاؐ - زادای سلام کہہ رہی ہیں۔ حبیب نے جب یہ سنا تو اپنے منہ پر طمانچے مارنا شروع کر دیئے کہ میں اور اس قابل کہ فاطمہ زہرا کی بیٹی مجھے سلام کہیں۔

بہر حال یہ ایک واقعہ تھا کہ امام حسین نے ان کو بلایا تھا۔ ویسے یہ خود تیار بیٹھے تھے۔ باقی لوگوں میں بہت سے ایسے بھی تھے جو یہ سن کر کہ امام حسین مدینہ کی طرف نہیں جا رہے، مکہ سے خود گھروں سے نکل پڑے تھے۔ بہر حال میں عرض کر رہا تھا کہ بچوں کو رخصت کر کے چلے تھے، ہنی بیویوں سے یہ کہہ کر چلے کہ اب نہ آئیں گے۔ مولا کی خدمت میں پہنچ رہے ہیں۔ رسول اللہؐ۔ کسی خدمت میں جائیں گے تو سرخرو ہو کر جائیں گے۔

کبھی آپ نے یہ سنا کہ کسی صحابی نے یہ کہا ہو کہ پیاسا ہوں؟ ایک دوسرے کے ساتھ جب ملتے تھے تو آپس میں یہی باتیں کرتے تھے کہ دیکھو! حسین کے پاس جانا تو بیٹے ہوئے جانا، ان کو ہماری تکلیف کا احساس نہ ہونے پائے۔

عاشور کی رات ایک وقت امام حسین علیہ السلام گئے ہیں جنابِ زینب کے خمیمہ میں۔ جنابِ زینب اس وقت رورہی تھیں۔ پوچھتی ہیں: بھیا! یہ جو آپ کے ساتھی ہیں، ان پر آپ کو بھروسہ تو ہے؟ اس رات اصحابِ خمیموں کے گسرد پہرہ دے رہے تھے۔ اس طرف اس وقت برسر تھے۔ یہ آواز ان کے کانوں میں پڑ گئی۔ ایک مرتبہ گھبرا گئے۔ بلند آواز میں آواز دی کہ اے اصحابِ حسین! ذرا

اوپر آؤ۔ فاطمہ کی بیٹی کو ہم پر اعتبار نہیں، ذرا جاکر اطمینان دلا دو۔ اس وقت انہوں نے تلواروں کی میانوں کو ٹکڑے ٹکڑے کر کے پھینک دیا اور سب نے یک زبان ہو کر کہا: فاطمہ کی بیٹی! یہ تلواریں جب تک ہمارے ہاتھوں میں ہیں، آپ کے بھائی حسین کو کوئی زخم نہیں آسکے گا۔ جناب زینب نے دعائیں دیں (کتے خوش نصیب تھے وہ لوگ جنہیں زینب دعائیں دیں)۔

صبح کا وقت جو ہوا (اللہ اکبر)۔ نہ کسی کو اپنی اولاد کی فکر ہے نہ ماں باپ یاد ہیں، نہ بہن بھائیوں کا خیال ہے، نہ کسی کو پند-گھر یاد ہے۔ اگر یاد ہے تو حسین کا نام اور اگر کوئی چیز سامنے ہے تو حسین کی تصویر!

ایک آواز آتی ہے: مولا! میرا آخری سلام قبول کریں۔ میں دنیا سے جدا ہوں۔ حسین آتے ہیں، اصحاب عرض کرتے ہیں کہ۔ آپ ٹھہر جائیں، ہم لے آتے ہیں۔ آپ فرماتے ہیں، نہیں! میرے بھائیو! اس نے مجھے بلایا ہے، خاموش۔ جو حکم امام ایک دوسرے سے کہہ رہا تھا، ذرا تم ٹھہر جاؤ، مجھے جانے دو، میری لاش پھیلے آجائے۔ میں پھلے جان دوں گا۔ وہ کہتا ہے کہ۔ آپ ٹھہریں، مجھے جانے دیں۔ جوان کہتے ہیں کہ لڑنے کا زمانہ ہمارا ہے، آپ بوڑھے ہو چکے ہیں، آپ ٹھہریں۔ بوڑھے کہتے ہیں: تمہارے رہنے کے دن ہیں، ہمارے مرنے کے دن ہیں تو ہمیں پھلے جانے دو۔ مولا اجازت دیجئے، ہم آپ کے دشمنوں سے جہاد کریں گے۔ ہر ایک کو ایک خوشی اور وہ یہ کہ آج دنیا سے جانے والے ہیں۔

جب بھی اصحاب کا ذکر آتا ہے، مجھے یہ واقعہ ضرور یاد آتا ہے۔ ایک تھے بنی شاکر کے سردار، عابس ان کا نام تہجد گزار، پیشانی پر سجدوں کا نشان، جب یہ مقابلہ کیلئے آئے تو کسی نے کہہ دیا کہ یہ عرب کا مشہور بہادر بنی شاکر کا شہسوار عابس ہے۔ کوئی شخص تنہا اس کا مقابلہ نہیں کر سکتا۔ اس آواز کے بعد تیر آنے شروع ہوئے جو قریب تھے۔ انہوں نے پتھر پھینکے۔ عابس مسسکرائے اور مسکرانے کے بعد سر سے لوہے کا خول اتارا، زرہ اتاری اور غلام جو ساتھ تھا، اسے دے کر کہا: لے جاؤ، میں نے تم کو بخشا۔ لے جاؤ انہیں۔ غلام نے کہا: میرے آقا! یہ کیا کر رہے ہیں؟ یہ میدان جنگ ہے۔ آپ نے فرمایا: سمجھتا ہوں کہ میدان جنگ ہے۔ غلام نے پوچھا کہ پھر یہ کیوں اتار دیں؟ فرماتے ہیں: اگر یہ رہ جائیں گی تو مرنے میں دیر ہو جائے گی۔

مرنے میں دیر ہو جائے گی اللہ اکبر۔ موت کا اس طرح سے شوق کہیں آپ نے سنا ہے۔ عورتیں اپنے بچوں کو سنوار سنوار کر بھیج رہی ہیں۔ آپ ایک لاش لائے ہیں اور اسے لٹایا جہاں اور لاشیں لٹائی تھیں۔ آپ کو جو ان کی دفائیں اور خد متیں یاد آئیں تو کھڑے ہو کر رونے لگے۔ آنکھوں پر رومال رکھے رو رہے ہیں۔ ان کی اطاعت گزاروں اور وفاداریوں کو یاد کر کے کہ ایک خیمے کا پردہ اٹھا۔ دس یا گیارہ برس کا بچہ نکلا، چھوٹا سا عملہ سر پر بندھا ہوا ہے۔ ایک تلوار کمر میں بندھی ہوئی ہے۔ بچے کا قد چھوٹا، تلوار لمبی، زمین پر خط

دیتے ہوئے چلی آرہی ہے۔ بچے نے ادھر ادھر کچھ نہ دیکھا، سیدھا امام کے پاس پہنچا اور پاؤں پر گر پڑا۔ امام حسین متوجہ ہوئے، جھک کر بچے کو اٹھایا، سینے سے لگایا، بیٹا! تم کیسے نکل آئے، دیکھو یہ تیرا ہے میں۔ وہ بچہ کہتا ہے کہ میرے آقا! مجھے مرنے کی اجازت دیجئے۔ میں آپ کے دشمنوں سے جنگ کرنے نکلا ہوں۔

آپ نے فرمایا: تیری یہ عمر جنگ کی نہیں ہے۔ تو خیمے میں چلا جا۔ اس نے کہا: مولا! اب خیمے میں نہیں جاؤں گا۔ اب خیمے میں جائے گی تو میری لاش جائے گی۔ آپ نے فرمایا: تو کس کا بیٹا ہے؟ تیرے باپ کا نام کیا ہے؟ تو وہ بچہ کہتا ہے کہ۔ یہاں تو میرے باپ کی لاش ہے جس پر آپ کھڑے ہوئے رو رہے ہیں۔ امام حسین نے اس بچے کو پید کیا اور فرماتے ہیں: بیٹا! تو ہنس۔ ماں کے پاس چلا جا۔ تیری ماں کیلئے تیرے باپ کی جدائی کا غم کافی ہے۔ تو اسے اپنی جدائی کا غم نہ دے۔ یہ جو سننا تھا تو وہ کہتا ہے: مولا! یہ عمامہ میری ماں نے اپنے ہاتھ سے باندھا ہے۔ یہ تلوار بھی میری ماں نے میری کمر سے باندھی ہے۔ ایک مرتبہ خیمے سے آواز آئی، میرے آقا! میرے بچے کو اجازت دے دیں تاکہ میں زینب کے سامنے سر خرو ہو جاؤں۔

شہادتِ قاسم ابن امام حسن

امام حسن علیہ السلام جب دنیا سے جا رہے تھے اور زہر کی وجہ سے جگر کے ٹکڑے ہو کر نکل رہے تھے تو امام حسن ایک عالم کرب میں تھے۔ جب آخری وقت آیا تو آپ نے فرمایا: میرا قاسم کہاں ہے؟ ذرا بلاؤ۔ اس وقت جناب قاسم کی عمر صرف تین سال کی تھی۔ جناب قاسم کو لایا گیا۔ تین سال کا بچہ، امام حسن نے سینے سے لگایا۔ اس کا منہ چوما۔ بہت دیر تک سینے سے لگائے ہوئے روتے رہے۔ اب باپ کو جو روتے دیکھا تو یہ بچہ بھی چیخ چیخ کر رونے لگا۔ امام حسن نے خاموش کر دیا اور فرمانے لگے: بیٹا قاسم! تم بہت چھوٹے ہو، اس لئے تم سے کچھ نہیں کہنا چاہتا۔ بس اتنی سی بات بھولنا نہیں، یہ تعویذ تمہارے بازو پر باندھے دیتا ہوں۔ جب کبھی تمہیں سب سے زیادہ سخت وقت دنیا میں معلوم ہو کہ اس سے زیادہ سخت وقت نہیں آسکتا تو ذرا اس کو کھول کر دیکھ لینا اور قاسم کی ماں سے کہنا کہ ذرا اس کا خیال رکھنا، یہ گم نہ ہونے پائے۔

تعویذ بدھا ہوا ہے، عاشور کا دن آگیا۔ اب بچے کی عمر ہے تیرہ سال۔ امام حسین اپنے بھائی امام حسن کے عاشق تھے۔ یہ امام کتاہوں میں ہے کہ جب کبھی امام حسن اور امام حسین ایک جگہ بیٹھ جاتے تھے تو امام حسین بڑے بھائی کے سامنے گفتگو نہیں کرتے تھے۔ اتنی بات تھی اور اتنا احترام تھا۔

عاشور کا دن جب آیا تو یہ بچہ کئی دفعہ آیا، کئی بچوں کی لاشیں آگئیں۔ جناب زینب کے بچوں کی لاشیں حسین لے آئے اور بھی ایک دو بچوں کی لاشیں آگئیں۔ یہ بچہ گھر میں جاتا تھا اور پھر نکلتا تھا اور بچپا کے پاس آتا تھا۔ میرا یہ خیال ہے کہ ماں بھی کہتی تھیں کہ بیٹا ابھی تک اجازت نہیں لی۔ چنانچہ آتے تھے جناب قاسم اور عرض کرتے تھے، چچاجان! مجھے بھی تو اجازت دیجئے۔ ام-ام حسین بچے کی صورت دیکھتے تھے اور بھائی حسن یاد آجاتے تھے۔ امام حسین گلے سے لگا کر رو دیتے تھے اور فرماتے تھے کہ بیٹا! ابھس ذرا ٹھہر جاؤ۔ جناب قاسم اس الجھن میں تھے کہ اب کیا کروں؟ چچا اجازت نہیں دیتے۔

ایک مرتبہ خیال آیا کہ بابا نے کہا تھا کہ جب دنیا میں سب سے زیادہ سخت وقت آجائے تو اس تعویذ کو دیکھ لینا۔ جناب قاسم ایک طرف چلے گئے۔ وہاں جا کر کھولا یہ تعویذ تو اس میں لکھا تھا کہ بیٹا قاسم! جس دن تم تعویذ کھولو گے، وہ عاشورہ کا دن ہوگا۔ میرا بھائی چاروں طرف سے گھر چکا ہوگا۔ بیٹا! اگر میں موجود ہوتا تو اپنے بھائی پر سے ہنی جان قربان کر دیتا۔ میں نہ ہوں گا، تم ہو گے۔ میری عزت کا خیال رکھنا۔ جس وقت جناب قاسم نے یہ پڑھا تو اس خط کو لے کر آئے اور کہا کہ چچا جان! اب ذرا یہ خط تو دیکھ لیجئے، میں کیا کروں، میں کس طرح نہ جاؤں میدان میں؟ میرے بابا کی وصیت ہے جو آج مجھے معلوم ہو رہی ہے۔ امام حسین علیہ السلام نے وہ خط پڑھا۔ بھائی کی محبت یاد آگئی۔ قاسم کو سینے سے چمٹا لیا اور کافی دیر تک روتے رہے شہیر بلکہ امام بیہوش ہو کر گر پڑے۔ تمام واقعہ کربلا میں آپ کسی کتاب میں نہ دیکھیں گے کہ امام حسین علیہ السلام کسی کی رخصت کے وقت بیہوش ہوئے ہوں، یہاں تک کہ جناب علی اکبر گئے ہیں تو امام حسین نے خود سوار کیا ہے۔ خود اپنا عمامہ اتار کر علی اکبر کے سر پر رکھا لیکن قاسم کی روانگی کے وقت بھائی حسن کو یاد کرتے ہوئے اتنا روئے کہ بیہوش ہو گئے۔

جب ہوش میں آئے تو جناب قاسم نے عرض کی کہ اب تو اجازت دیجئے۔ فرماتے ہیں کہ بیٹا جاؤ! اب میں کیا کروں، مگر ہنس۔ ماں سے تو پوچھ لو۔ آئے۔ جناب قاسم۔ دروازے میں کھڑی ہیں ام فروہ۔ دیکھتے ہی کہتی ہیں: بیٹا! اجازت مل گئی؟ قاسم نے کہا: ماں۔ مل گئی۔ فرماتی ہیں: اچھا بیٹا جاؤ اور ماں کو سرخرو کرو۔ جناب قاسم آئے اور امیر المؤمنین علیہ السلام کے پوتے تھے، آخر داؤ شجاعت دی مگر چاروں طرف سے جب گھر گئے تو کسی کی تلوار لگی، کسی کا نیزہ لگا۔ گھوڑے سے جو گرے تو عزادارانِ اہل بیت! ادھر سے گھوڑے ادھر گزر گئے اور ادھر کے گھوڑے ادھر گزر گئے۔ اے تیرہ سال کا بچہ، اس کی ہڈیوں اور گوشت میں تھا کیا، مگر گرتے گرتے آواز دی، چچاجان! اب میں جا رہا ہوں، ایک مرتبہ زیارت کرو دیجئے۔

حسین روتے ہوئے آئے۔ یزیدوں کو تلوار سے ہٹایا۔ ارے قاسم کی لاش پر پہنچے مگر قاسم کی ایسی حالت تھی کہ دنیا سے جا چکے تھے۔ قاسم کو اٹھایا، منہ پر منہ رکھا، سینے کو سینے سے ملایا۔ مگر تیرہ سال کے بچے کی لاش کی حالت یہ تھی کہ پاؤں زمین پر گھسٹے ہوئے آرہے تھے، ہوا کیا؟ گھوڑوں نے وہ کیا جو کسی شہید کے ساتھ نہیں ہوا۔ جب خیمے میں پہنچے تو زہبہ انتظار میں تھیں۔ امام حسین علیہ السلام نے قاسم کی لاش زمین پر لٹا دی۔ ماں خیمے کے ساتھ کھڑی ہوئی ہیں اور دیکھ رہی ہیں۔ جب تک حسین رہے روئیں نہیں۔ جب حسین باہر نکلے، ایک مرتبہ کہا: بیٹا قاسم! ارے دولہا بن کر آگے، مجھے تم نے سرخرو کر دیا۔

شہادتِ شہزادہ علی اکبر

آج میں صرف شہزادہ علی اکبر کے متعلق کچھ عرض کرنا چاہتا ہوں، عزادارانِ حسین! امام حسین کا یہ فرزند پروردگارِ عالم نے ایک نعمت دی تھی امام حسین کو۔ یہ وہ فرزند تھا کہ تمام کتب تاریخ میں یہ ہے کہ سر سے پاؤں تک یہ معلوم ہوتا تھا کہ۔ رسول ہیں۔ کیسی خوشی ہوتی ہوگی امام حسین کو، جب علی اکبر کو دیکھتے ہوں گے۔ نانا کی تصویر ہونے کے ساتھ، باپ کے اتنے مطہر کہ دنیا میں شاید ہی اتنی اطاعت باپ کی کسی بیٹے کے دل میں ہو جتنی علی اکبر کے دل میں اطاعت کے جذبات تھے۔ میں نے بعض مقالات پر یہ بات پڑھی ہے کہ باہر کے لوگ مدینہ میں آتے تھے اور امام حسین علیہ السلام کے دروازے پر پہنچتے تھے، آواز دیتے تھے۔ امام حسین باہر تشریف لاتے تھے۔ وہ لوگ کہتے تھے: مولا! ذرا اپنے فرزند علی اکبر کو بلو دیجئے، تو امام حسین فرماتے تھے کہ علی اکبر سے کیا کام ہے؟ تو وہ کہتے تھے کہ ہم نے رسول کی زیارت نہیں کی۔ ہم نے سنا ہے کہ آپ کا فرزند سر سے پاؤں تک رسول کی تصویر ہے۔ ہم اس لئے آئے ہیں کہ آپ کے فرزند کو دیکھ لیں تاکہ رسول کی زیارت کا ہم کو ثواب مل جائے۔

ان حالات میں امام حسین علیہ السلام کے دل میں کیا کیا کیفیت پیدا ہوتی ہوں گی۔ راستے میں ایک مرتبہ امام حسین ایک منزل پر مقیم تھے۔ پیٹھے پیٹھے کچھ غنودگی سی آگئی۔ اب جو آنکھ کھلی تو آپ نے اٹھتے ہی ارشاد فرمایا:

"إِنَّا لِلَّهِ وَإِنَّا إِلَيْهِ رَاجِعُونَ"

تمام کے تمام ساتھی جو پیٹھے ہوئے تھے، گھبرا گئے کہ کیا واقعہ آپ کے ذہن میں آگیا کہ جس کی وجہ سے یہ کلمہ آپ کس زبان پر جاری ہوا۔ کسی کی ہمت نہ تھی جو آپ سے یہ پوچھے۔ جناب علی اکبر نے دیکھا کہ بابا کچھ خاموش ہیں۔ آگے بڑھے اور عرض

کرتے ہیں: بابا! آپ نے یہ کلمہ کیوں اپنی زبان پر جاری فرمایا۔ امام فرماتے ہیں: بیٹا! ذرا میری آنکھ لگ گئی تھی تو میں نے ایک ہاتھ کی آواز سنی جو کہہ رہا تھا کہ یہ قافلہ اپنی قبروں کی طرف جا رہا ہے اور موت ان کا استقبال کرنے کیلئے بڑھ رہی ہے۔ اس لئے میں نے یہ فقرہ اپنی زبان پر جاری کیا۔

اس پر جناب علی اکبر نے عرض کیا: بابا! کیا ہم حق پر نہیں ہیں؟ امام حسین نے فرمایا: بیٹا! ہم حق پر ہیں۔ تو جناب علی اکبر نے فرمایا: بابا! جب ہم حق پر ہیں تو ہمیں موت کی کیا پروا ہے؟ آنے دیجئے موت کو ہمارا استقبال کرنے کیلئے۔ امام حسین کا دل خوش ہو گیا۔

حاکم شام نے ایک دن بیٹھے بیٹھے ذکر کیا کہ بھئی بتلاؤ، اس زمانے میں حقیقی حیثیت سے قابلِ خلافت کون ہے؟ کسی نے کہا، تم ہو کسی نے کہا، تمہارا بیٹا یزید ہے، کسی نے کچھ کہا۔ اس نے کہا: تم لوگ سب خوشامد کر رہے ہو، مجھ سے پوچھو تو میری نظر میں امام حسین کا بیٹا علی اکبر ہے کہ سر سے پاؤں تک رسول کی شبیہ ہے۔ دشمنوں کی نظر میں علی اکبر ایسے تھے، ہائے! کربلا میں حسین کا گھر ایسا برباد ہوا کہ پھر کبھی آباد نہ ہو۔ عاشورہ کا دن آگیا۔ بس یہاں کے چند فقرے عرض کرنے ہیں۔

اولاد والو! اٹھارہ برس کی عمر، ساتویں سے پانی بند ہے۔ پیاس کا غلبہ، ہونٹ سوکھے ہوئے مگر باپ سے یہ عرض نہیں کرتے کہ میں پیاسا ہوں، کہیں ایسا نہ ہو کہ باپ کو تکلیف ہو۔ بعض روایات سے یہ معلوم ہوتا ہے کہ بنی ہاشم میں سب سے پہلے شہید جناب علی اکبر ہیں اور بعض روایات یہ بتلاتی ہیں کہ سب سے آخر میں جناب علی اکبر شہید ہوئے۔

بہر حال اگر بنی ہاشم کے آخری شہید ہیں تو جب عزیزوں کی لاشیں آگئیں، زینب کے بچوں کی بھی لاشیں آگئیں، ہائے جناب قاسم کی بھی لاش آگئی۔ مسلم کے دو فرزند جو یہاں کربلا میں تھے، ان کی لاشیں بھی آگئیں اور اسی روایت کے اعتبار سے جناب عباس کے بازو بھی کٹ چکے تو جناب علی اکبر آئے اور عرض کرتے ہیں: بابا! مجھے بھی اجازت دیجئے کہ میں بھی جان نذر کر دوں۔ امام حسین نے سر سے پاؤں تک علی اکبر کو دیکھا اور اتنا کہا کہ بیٹا! ذرا اس کو کھ جلی کے پاس بھی چلے جاؤ جس نے اٹھارہ برس بڑی محنت سے پالا ہے۔ جناب علی اکبر جیسے میں آئے، جناب زینب سمجھ گئیں کہ رخصت کیلئے آئے ہیں۔ بیٹیاں چاروں طرف حلقہ بنا کر رونے لگیں۔ جناب علی اکبر علیہ السلام نے اپنی پھوپھی اور حضرت ام لیلیٰ جو ماں ہیں، انہیں سمجھایا کہ آخر آپ یہ چاہتی ہیں کہ۔ میرا باپ شہید ہو جائے اور میں رہ جاؤں۔ دنیا آخر کیا کہے گی؟ جناب ام لیلیٰ سے کہا کہ ماں! آپ تو مجھے اجازت دیجئے۔

جنابِ ام لیلیٰ نے کہا کہ بیٹا! میں کون ہوں؟ جو کچھ ہیں یہ ہیں تمہاری پھوپھی۔ انہوں نے تمہیں پالا ہے۔ یہ۔ اگر اجازت دے دیں تو میں کس طرح سے منع کر سکتی ہوں۔ آخر جنابِ زینب نے اجازت دی۔ ایک شخص بیان کرتا ہے کہ میں نے دیکھا کہ۔ خسیعہ کا پردہ اٹھتا ہے اور پھر گر جاتا ہے۔ پھر اٹھا اور پھر گر گیا۔ میں نے جب دریافت کیا تو مجھے یہ معلوم ہوا کہ علی اکبر بیبیوں کو تسلی دے کر نکلنا چاہتے تھے کہ بہنیں لیٹ جاتی ہیں۔ بہنوں کو تسلی دیتے ہیں اور نکلنا چاہتے ہیں تو پھوپھی لیٹ جاتی ہیں: بیٹا! تھوڑی دیر ہم شکلِ بیغمبر کی زیارت کر لیں۔ اس طرح یہ عمل پردہ گرنے کا کئی مرتبہ ہوا۔ آخر علی اکبر نکلے تو اس طرح سے نکلے جسے بھرے گھر سے جنازہ نکلتا ہے۔

امام حسین علیہ السلام کی خدمت میں آئے، عرض کیا: پھوپھی سے اجازت لے لی، اماں بھی راضی ہو گئیں۔ اب آپ مجھے اجازت دیجئے۔ یہ سننا تھا کہ امام حسین علیہ السلام اپنی کمر پکڑ کر کھڑے ہو گئے۔ اپنا عمامہ اتار کر علی اکبر کے سر پر رکھ لیا۔ بیٹا! یہ۔ عمامہ۔ تمہارے نانا محمد مصطفیٰ کا ہے۔ اس کو سر پر رکھ کر جاؤ، خود اپنے ہاتھ سے گھوڑے پر سوار کیا۔ علی اکبر روانہ ہوئے۔ چند قدم چلے تھے، منہ پھیر کر دیکھا تو کیا دیکھا کہ حسین دوڑتے ہوئے چلے آ رہے ہیں، فرمایا: بیٹا! جب تک سامنے رہو، مجھے منہ موڑ کو شکل دکھلاتے جاؤ، مجھے نانا یاد آ رہے ہیں۔

جنابِ علی اکبر آئے میدان میں۔ اب میرے دل میں بھی طاقت نہیں ہے کچھ، جنگ کی۔ کچھ یزیدیوں کو قتل کیا۔ جو بھی مقابلے میں آیا، مارا گیا، علی کے پوتے تھے لیکن ایک وقت آیا کہ سب نے مل کر حملہ کیا۔ چاروں طرف سے ہجوم ہو گیا۔ اور چاروں طرف سے جب گھر گئے علی اکبر تو ایک شخص نے آکر سینے پر جو نیزہ مارا اور وہ نیزہ جو نکلا تو خون کا فوارہ جاری ہو گیا۔ اے علی اکبر کس غیرت نے گوارا نہ کیا کہ گھوڑے سے گر جائیں۔ ایک مرتبہ دونوں ہاتھ بڑھا کر گھوڑے کی گردن میں ڈال دیئے۔ گھوڑا فوج میں گھس گیا۔ جس کے قریب سے گزرے، اس نے تلوار کا وار کر دیا۔ اس وقت ایسی حالت میں جنابِ علی اکبر نے آواز دی:

"يَا أَبَتَاهُ عَلَيَّكُمْ مِّنِّي السَّلَامُ"

شہادتِ شہزادہ علی اصغر

آج ملک میں جاہجا جھولے نکالے جا رہے ہیں۔ شبیہ جھولے کی نکالی جا رہی ہے۔ اس کا مطلب یہ ہے کہ لوگ یاد کر لیں کہ۔ ایک شیرِ خوار بچہ بھی تھا جس کا جھولا خالی ہو گیا تھا۔ امام حسین علیہ السلام کے ان بچوں پر پانی بند ہو گیا۔ کچھ کوزوں میں پانی جو تھا، وہ بڑے آدمیوں نے یعنی جوانوں اور بوڑھوں نے ساتویں تاریخ کی شام ہی سے پینا چھوڑ دیا۔ وہ سمجھتے تھے کہ پانی بند ہو گیا ہے۔ جو کچھ پانی ہے، اگر وہ بچوں کیلئے رہ جائے تو لچھا ہے۔ ہم اگر پئیں گے تو یہ ختم ہو جائے گا اور بچے تڑپنے لگیں گے۔ چنانچہ بچوں کیلئے کچھ آٹھویں تک ہو گیا تھا، کیوں؟ اس لئے کہ امام حسین کے ساتھ بہت بڑا قافلہ تھا۔ لیکن اکثر کتابوں میں لکھا ہے کہ ساتویں تاریخ سے امام حسین اور ان کے قافلہ پر پانی بند کر دیا گیا تھا۔

آپ نے ساتویں کی شام، لوگوں سے کہا کہ بھائیو! چلے جاؤ، دیکھو اب مصیبتیں بڑھتی جا رہی ہیں۔ اب پانی بند ہو گیا ہے۔ تم ان تکالیف کو برداشت نہ کر سکو گے۔ تمہارے ساتھ بال بچے ہیں۔ ان کو لے کر نکل جاؤ، کچھ لوگ نکل گئے۔

آٹھویں تاریخ آئی تو رات کو پھر آپ نے جمع کیا اور فرمایا: ہاں! اگر تم جاؤ گے تو یہ لوگ اور خوش ہو جائیں گے کہ تم نے میرا ساتھ چھوڑ دیا۔ حضور! شبِ عاشور بھی کچھ لوگ نکلے ہیں جب امام حسین نے عیسیٰ میں چراغ گل کر دیا ہے۔

جنابِ سکینہ سے روایت ہے کہ میں پھوپھی کی گود میں تھی اور میں یہ کہہ رہی تھی کہ پھوپھی جان! میں پیاس سے مر جاؤں گی تو میری پھوپھی جان کبھی اس عیسیٰ میں لے جاتی تھیں، کبھی اس عیسیٰ میں جاتی تھیں تو اس وقت ہم ایک ایسے عیسیٰ میں تھے کہ جہاں سے پدرِ بزرگوار کی آواز آرہی تھی۔ آپ لوگوں سے کہہ رہے تھے کہ دیکھو! تمہیں یہ خیال ہو گا کہ میرے نانا تم سے ناراض ہو جائیں گے۔ میں نانا سے کہہ دوں گا کہ میں نے خود بھیجا تھا۔ چنانچہ جنابِ سکینہ کہتی ہیں

کہ اس تاریکی میں لوگ عیسیٰ سے نکلنا شروع ہو گئے اور میں نے اپنی پھوپھی سے کہا کہ پھوپھی جان! کیا میرے بابا تنہا رہ جائیں گے تو گویا اس شب تک آپ نے رخصت کیا ہے۔ اس کے بعد پھر بھی عاشور کی شب جو اسی بیٹیاں تھیں تو اتنے لوگ ساتھ تھے۔ پانی تو ساتویں محرم سے ختم ہو گیا تھا۔ جب نویں تاریخ آئی تو بچے العطش العطش کہتے ہوئے ادھر ادھر پھر رہے تھے۔ مگر مجھے حیرت ہے کہ میں نے جنابِ سکینہ کے متعلق دیکھا ہے کتابوں میں کہ کبھی کبھی دروازہ پر آکر کہتی تھیں کہ بابا! پیاس نے ما ڈالا ہے۔ کبھی یہ آواز دیتی تھیں، چچا! میں پیاس سے مر جاؤں گی۔ مگر میں نے آج تک نہ دیکھا کہ کسی امام کے صحابی کے کسی بچے نے آواز دی ہو۔

دراصل اپنے بچوں کو مائیں چھوڑتی نہ تھیں کہ کسی خیمے پر جائیں یا کسی دروازے پر جائیں، کیوں، اس لئے کہ حسین ان کی آواز سن لیں گے تو انہیں تکلیف ہوگی۔

ساتویں تاریخ جو فوجیں آئیں کچھ اور زیادہ تو انہوں نے یہ کام کیا کہ اپنے گھوڑوں کو دوڑاتے ہوئے ادھر سے ادھر چلتے گئے اور ادھر سے ادھر آگئے۔ زمین جو ملنے لگی تو بیبیوں کے دل دہل گئے۔ اس فکر کی وجہ سے اور اس خوف کی وجہ سے علی اصغر کسی والدہ کا دودھ خشک ہو گیا۔ امتحان تھا نا! امتحان تھا کہ انتہائی مظلومیت بھی دیکھ لو اور انتہائی ظلم بھی دیکھ لو۔

بچہ گہوارہ میں پڑا ہوا ہے۔ ہونٹ خشک ہو چکے ہیں مگر رونے کی آواز نہیں۔ چودہ دن کا تھا جب مدینہ سے روانہ ہوئے ہیں۔ آج چھ مہینے کا ہوا ہے۔ پیاس کی شدت سے آنکھوں میں حلقے پڑ چکے ہیں۔ ہونٹ خشک ہیں مگر یہ بچہ روتا نہیں۔ کبھی پھوپھی کو دیکھ لیتا ہے، کبھی ماں قریب آتی ہے تو اس کو نگاہ بھر کر دیکھ لیتا ہے۔ بہیں آتی ہیں تو ان کو دیکھتا ہے یعنی زبان نہیں کہہ سکتا کہ پیاس ہوں اور روتا نہیں، اس لئے کہ غالباً خبر ہے اسے کہ سب ہی پیاسے ہیں۔

امام حسین علیہ السلام کے اصحاب جا رہے ہیں۔ عورتیں اپنے بیٹوں کو سوار سوار کر بھج رہی ہیں۔ جہاں! آج قربانی کا دن ہے۔ حسین پر قربان ہو جاؤ۔ جناب رباب جن کا بچہ ہے یہ جس کا نام ہے علی اصغر۔ کبھی بچے کی طرف دیکھ کر کچھ سوچتی ہیں اور کبھی گود میں لے کر ادھر ادھر ٹھہرتی ہیں۔ جناب رباب نے یہ بھی دیکھا ہے کہ جناب زینب نے اپنے بچوں کو کس طرح میسران میں بھینچا اور ان کی لاشیں آئیں۔ جناب رباب نے یہ بھی دیکھا کہ کس طرح سے قاسم کی لاش خیمے میں آئی۔

یہ سب ہو چکا ہے۔ امام حسین علیہ السلام علی اکبر کی لاش لے آئے ہیں، حتیٰ کہ جناب عباس علیہ السلام کسی لاش کو دریادے کے کنارے چھوڑ آئے ہیں اور اب کوئی نہ رہا۔ جب کوئی نہ رہا تو میدان میں آئے اور فرماتے ہیں: کوفے اور شام کے رہنے والو! اب میرا کوئی نہیں رہا۔ اب میں اتنا زخمی ہو چکا ہوں کہ زندہ نہ رہوں گا۔ ارے تھوڑا سا پانی پلا دو۔ ان لوگوں کے جو جو جوابات تھے، وہ آپ سے کیا عرض کروں! ایک مرتبہ یہ آواز دیتے ہیں اور اتمام حجت کر رہے ہیں۔ عاشور کے دن یہ آواز آپ نے دو تین مرتبہ دی ہے:

"هَلْ مِنْ نَاصِرٍ يَنْصُرُنَا، هَلْ مِنْ مُعِينٍ يُعِينُنَا"

"کوئی مددگار ہے جو اس وقت میری مدد کو آئے، کوئی فریاد رسی کرنے والا ہے جو اس وقت میری فریاد رسی کرے"

یہ آواز جو دی تو ادھر سے تو کسی نے آواز نہ دی، کسی نے لبیک نہ کہا، البتہ خمیوں کی طرف سے بیبیوں کے رونے اور شہیوں و فریاد کی آواز پہنچی۔ آپ اس طرف متوجہ ہوئے۔ جوں جوں خمیے کی جانب بڑھتے جاتے ہیں، بیبیوں کے گریہ و بکا کسی آواز سے بلند ہوتی جاتی ہیں۔ آخر جلدی جلدی جنابِ زینب کے خمیے پر پہنچے، آواز دی: بہن! میں ابھی زندہ ہوں۔ ارے تمہارے رونے سے یہ لوگ خوش ہو رہے ہیں۔ تمہاری آوازیں بلند نہ ہوں جب تک میں زندہ ہوں۔ جنابِ زینب نے بھائی کسی آواز سنی تو ایک مرتبہ۔ دروازے پر آکر کہتی ہیں: بھیا! ذرا اندر تو آئیے۔ کیا قیامت ہوگئی۔ اندر گئے، فرمایا کیا ہے؟ عرض کرتی ہیں: بھیا! نہیں معلوم آپ کی اس فریاد میں کیا اثر تھا کہ علی اصغر نے جھولے میں تڑپنا شروع کر دیا اور پھر اس کے بعد اتنا تڑپے کہ جھولے سے گسر گئے۔ میں نے گود میں اٹھایا، قرار نہیں آتا۔ ماں گود میں لیتی ہے تو چپ نہیں ہوتے۔ بہنیں لیتی ہیں تو خاموش نہیں ہوتے۔ یہ حالت دیکھ کر بیبیوں میں کہرام برپا ہو گیا ہے۔

امام حسین نے فرمایا: بہن میں سمجھ گیا۔ ان کو تو میں لایا تھا اور سوچ سمجھ کر لایا تھا۔ لچھا تو بہن! میں ایسا کرتا ہوں کہ۔ ان کو لئے جانا ہوں۔ پانی مانگوں گا۔ جنابِ علی اصغر کی خاموشی، کبھی بچے کو دیکھتی ہیں، کبھی حسین کو دیکھتی ہیں۔ امام حسین نے اپنی بہن سے فرمایا: علی اصغر کو مجھے دے دو، میں لئے جا رہا ہوں۔ جب حسین کے ہاتھوں پر آئے علی اصغر اور آپ دروازے کی طرف چلے تو ابھی تک ماں علی اصغر خاموش کھڑی تھیں۔ جب حسین جانے لگے تو ایک مرتبہ تیز زری سے بڑھیں اور سر سے آکر عرض کیا: میرے آقا! ذرا میرے بچے کو مجھے دے دیجئے۔ امام حسین نے ماں کی گود میں دے دیا۔ بیبیاں یہ سمجھیں کہ پیدا کرنے کیلئے شہید لے رہی ہیں۔ لیکن کیا کیا جنابِ رب نے! گود میں لیتے ہی اپنے خمیے کی طرف چلیں۔ اپنے خمیے میں داخل ہوئیں۔ وہاں پہنچ کر صندوق کھولا، اس میں سے علی اصغر کا نیا کرتہ نکالا۔ جسم پر جو کرتہ تھا، اسے اتارا، نیا کرتہ پہنایا، آنکھوں میں سرمہ لگایا اور بالوں میں کنگھی کی۔ آخر میں آستین کچھ اوپر کی طرف اٹائے اور فرماتی ہیں: بیٹا! جو خمیے سے گیا، واپس نہیں آیا۔ اب تم جا رہے ہو، واپس نہیں آؤ گے۔ بیٹا اگر تیر لگ جائے تو رونا نہیں۔ اس کے بعد بچے کو لاکر امام حسین سے عرض کیا: آقا! یہ میرا تحفہ ہے، اس کو قبول کریں۔ یہ میری طرف سے قربانی ہے۔ امام حسین آئے میدان میں۔ بچے کیلئے پانی مانگا، کسی نے نہ دیا۔ فرماتے ہیں: بیٹا! تم حسین کے پیٹے ہو، میری روحانیت میں شریک ہو۔ بیٹا! میرے کہنے سے پانی نہیں دیتے۔ بیٹا! ذرا تم ہی مانگ لو۔ اس بچے نے کیا کیا؟ اپنی سوکھی زبان نکالی اور ہونٹوں کے اوپر پھیرنی شروع کر دی۔

حالت یہ ہوئی کہ یزیدی فوج کے لوگ منہ پھیر کر رونے لگے۔ ابن سعد گھبرا گیا اور اس نے حرمہ سے کہا: حرمہ۔ جلد سری کر۔ اس نے ایک تیر جوڑا۔ تمام کتابوں میں ہے کہ وہ تین بھال کا تھا۔ لوہے کی بھالیں، ننھا سا گلا، حسین کے بازو سے گلا ملا ہوا ہے۔ ادھر سے تیر آیا۔ کیا عرض کروں! کیا ہوا؟ ایک مرتبہ بچہ اچھلا اور تیر حسین کے بازو میں بیوست ہو گیا۔ امام حسین علیہ السلام نے تیر جو کھینچا اولاد والو! تیر جو کھینچا تو علی اصغر کا گلا بھی تیر کے ساتھ چلا آیا۔ اس کے بعد فرماتے ہیں: بیٹا علی اصغر! ب تمہارے گلے سے تیر کھینچنا ہوں، اس کے بعد علی اصغر کے گلے سے تیر کھینچا۔ علی اصغر مسکرائے۔ مطلب یہ تھا، بابا! ماں کو سلام کہہ دیجئے گا کہ تیرا بیٹا رویا نہیں ہے۔

روزِ عاشور

عاشورہ کا دن، نمازِ ظہر کا وقت آیا۔ کچھ اصحاب باقی ہیں۔ ان میں سے ایک عرض کرتے ہیں: فرزند رسول! زوال کا وقت شروع ہو گیا۔ میرا دل چاہتا ہے کہ آپ کی اقتداء میں آخری نماز پڑھ لیں۔ امام حسین بڑے خوش ہوئے۔ کس طرح کس نماز ہوئی۔ کچھ اصحاب اس طرف آگے کھڑے ہو گئے، جدھر فوج تیر برسادی تھی۔ حسین نماز میں مصروف ہوئے۔ یہ آگے امام حسین کے کھڑے ہو گئے۔ ادھر سے تیر آرہے ہیں۔ ہڈیوں کو توڑ رہے ہیں۔ سینے میں بیوست ہو رہے ہیں لیکن ان میں سے ایک نہیں گرتا۔ کیوں اس قدر استغراق ہے۔ اس قدر غرق ہو چکے ہیں عشقِ حسین میں کہ تیروں کا پتہ ہی نہیں چلتا کہ کہاں سے آرہے ہیں اور کہاں لگ رہے ہیں۔ امام حسین کی جب آواز آئی:

"السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ"

اب سمجھے کہ نماز ختم ہوئی۔ ادھر نماز ختم ہوئی حسین کی، ادھر یہ ختم ہو گئے۔ آپ نے خیال فرمایا کہ اتنی روحانیت کسے ملا سکے کبھی آپ نے دیکھے ہیں کہ آئے ہیں اپنی جائیں بچنے کیلئے۔

امام حسین علیہ السلام سے عہد ہو چکا ہے۔ حضرت نے فرمایا: بھائیو! تم چلے جاؤ، آج کی شام میں نہیں دیکھو گے۔ عاشورہ کا دن ہے، رات کو کہا تھا کہ یہ رات جو آنے والی ہے، میری زندگی میں نہیں آئے گی۔ چلے جاؤ، اپنے بال بچوں سے جا کر مل لو جن کسے بال بچے ہیں، وہ مل آئیں۔

وہ آوازیں دیتے ہیں کہ حسین! اگر ہم چلے جائیں تو خدا کرے ہمیں درندے کھا جائیں۔ حسین فرماتے ہیں: بھائیو! میں نانا کو تم سے راضی کروالوں گا۔ میں یہ کہہ دوں گا: نانا! میں نے خود ان کو بھیجا تھا، یہ خود نہیں آئے تھے۔ میرے نانا تم سے ناخوش نہیں ہوں گے۔ امام حسین نے یہ فرمایا۔ جانتے ہیں، کیا جواب دیا ہے اصحابِ باوفا نے: اگر ہم ہزار بار قتل کئے جائیں اور پھر جلا دئیے جائیں اور ہماری راکھ اڑا دی جائے تو ہر بار ہماری راکھ کا ہر ذرہ آپ کے قدموں میں گرے گا۔ آپ کو چھوڑ کر کیوں چلے جائیں؟ رہ گئے یہ بل بچے، حسین! اگر آپ کی راہ میں ان کو تکلیف ہو تو اس تکلیف سے بڑی راحت کیا ہے؟ کہیں دنیا میں ایسے واقعات ہوئے ہیں؟

میں آپ سے عرض کروں۔ اس وقت یزید کی بیعت کس کس نے کر لی تھی؟ مجھے اس کا ذکر نہیں کرنا ہے۔ اتنی بات کہنی ہے کہ۔ کوئی بڑے سے بڑا خاندان ایسا نہیں رہا تھا جس نے یزید کے ہاتھوں پر بیعت نہ کر لی ہو۔ عبداللہ ابن زبیر مکہ چلے گئے تھے۔ ہنسی خلافت کا اعلان کر دیا تھا۔ یہ الگ بات ہے کہ جن کی دسترس میں یہ چیز نہ تھی، انہوں نے سب نے بیعت کر لی تھی۔ حسین نے کہانا کے روضے پر جاکر: نانا! میں آپ کی قبر کو کبھی نہیں چھوڑتا لیکن میں دیکھ رہا ہوں کہ آپ کی محبتیں برباد ہو رہی ہیں۔ میرے علی اکبر کے سینے پر برچھی لگ جائے گی۔ میری بہنیں قید ہو جائیں گی لیکن آپ کی محنت کو برباد نہیں ہونے دوں گا۔

اے میرے بزرگو! کبھی تصور میں سوچنا ان چیزوں کو، اپنی جان کو پیش کر دینا اور بات ہے، غیروں کو بلا کر آگے کر دینا اور بات ہے۔ عزیزوں کو بھی آگے بڑھا دینا اور بات ہے۔ لیکن حضور! ناموس کا معاملہ ایسا ہے کہ جب یہ معاملہ آتا ہے تو اولاد کو بھس فرا کر دیا جاتا ہے کہ ناموس پر حرف نہ آنے پائے۔ جان کو بھی فدا کر دیا جاتا ہے۔ سب کچھ فدا کر دینا ہے لیکن جب دین پر مصیبت آتی ہے تو پھر ناموس کو بھی فدا کر دینا چاہئے۔ لیکن دنیا میں آج تک ایسا کوئی پیدا نہیں ہوا سوائے امام حسین کے جو گھر سے اپنی بیٹیوں اور بہنوں کو لے کر چلے۔ جنہوں نے غالباً دن کے وقت گھر کے باہر کی دیوار تک نہ دیکھی تھی۔ اگر کبھی نانا کی زیارت کا شوق ہو، خود نہیں گئیں، امیر المومنین علیہ السلام سے یا بھائیوں سے کہا کرتی تھیں۔

بابا! ماں کی قبر کی زیارت کو دل چاہتا ہے۔ نانا کی قبر کی زیارت کو دل چاہتا ہے، اجازت دیجئے۔ امیر المومنین اجازت دیتے تھے۔ مگر پہلے یہ حکم دیتے تھے کہ یہاں سے جنتِ لہجیح تک جو راستہ ہے، اس راستے میں ادھر ادھر جو کوچے ہیں، پہلے وہ بند کر دیئے جائیں کہ کوئی ان کوچوں سے گزرنے والا نہ گزرے۔ اس کے بعد جب نکلتی تھیں شہزادیاں تو ایک طرف امام حسن ہوتے تھے اور ایک طرف

امام حسین ہوتے تھے۔ ان شہزادیوں کو حسین اپنے ہمراہ لے کر جا رہے ہیں کہ ان کی شہادت کے بعد بازاروں میں پھرائی جائیں گی۔ یہ درباروں میں لائی جائیں گی۔ اب آپ سمجھئے کہ دین پر حسین کا کتنا بڑا احسان ہے۔

عاشورہ کا دن ہے، کوئی نہیں رہا امام حسین کے ساتھ۔ علی اصغر کو دفن کر چکے۔ علی اکبر کا لاشہ اٹھا کر لے جا چکے ہیں۔ عباس کے بازو قلم ہو چکے۔ دریا پر چھوڑ آئے کیونکہ وصیت یہ تھی کہ مجھے نہ لے جائیے گا۔ یہ سب کچھ ہو چکا۔ اب امام حسین میسران میں کھڑے ہوئے ان سے کہہ رہے ہیں:

کونے اور شام کے لوگو! دیکھو، اب میرا کوئی نہیں، میں زندہ نہیں رہوں گا لیکن تھوڑا سا پانی تو پلا دو۔ کسی طرف سے کوئی جو اب نہیں آتا۔ چند لمحوں کے بعد ایک شخص کی آواز آتی ہے داہنی طرف سے بیٹا سے میرا سلام! امام حسین اس طرف دیکھتے ہیں، ایک شخص کھڑا ہوا ہے مسافرانہ لباس میں۔ ہاتھ میں کشتول پانی سے بھرا ہوا۔ آپ نے فرمایا: تو کون ہے جو یہاں مجھ سے سلام کر رہا ہے کیونکہ یہاں تو کوئی مجھے سلام کے قابل ہی نہیں سمجھتا۔ اس نے کہا کہ میں فلاں جگہ کا رہنے والا ہوں، میرا دل چاہتا کہ میں کچھ سیاحت کروں۔ سیاحت کیلئے گھر سے چلا تھا۔ آج اس دریا کے کنارے پہنچا، کنارے پر بیٹھ گیا۔ پانی پیا، منہ ہاتھ دھویا۔ بیٹھا ہوا تھا۔ کہ کچھ تھوڑا سا دم لے لوں، پھر چلوں گا۔ بیٹا سے! ایک مرتبہ تیری آواز جو کان میں آئی کہ مجھے پانی پلا دو، میرے دل کی رگیں کٹ گئیں۔ اتنا اثر کیا کہ میں بیٹھ نہ سکا۔ یہ پانی بھر کر لایا ہوں، لے پی لے۔ آپ نے فرمایا: خدا تجھے جزائے خیر دے، میں پانی نہ پیوں گا، چلا جا، دور نکل جا کیونکہ اس کے بعد جو میری فریاد کی آواز بلند ہوگی، وہ جو کوئی سن لے گا اور نہ آئے گا، تو جسے میں ڈال دیا جائے گا۔ تو چلا جا۔ اس نے کہا: میں چلا تو جاؤں لیکن تو پانی تو پی لے۔ دیکھ! تیرے ہونٹ خشک ہو گئے ہیں، تیری آنکھوں میں حلقے پڑے ہوئے ہیں۔

جلدی سے یہ پانی پی لے۔ آپ نے فرمایا: بھائی! اب کیا پیوں گا؟ ابھی ابھی اپنے چھ ماہ کے بچے کی قبر بنائی ہے جو پیسا اٹھ گیا۔ وہ میرے جوان بیٹے کی لاش پڑی ہوئی ہے جو پیسا اٹھ گیا۔ وہ میرا بھائی نہر کے کنارے پڑا ہوا ہے، پانی ہی کیلئے گیا تھا۔ اب میں کیا پانی پیوں گا۔ وہ کہتا ہے: پھر کیوں مانگ رہے تھے پانی؟ آپ نے فرمایا: اتمام حجت کر رہا تھا کہ کل یہ نہ کہیں کہ ملگتے تو دے دیتے۔ مظلوم! یہ تیرا سدا خاندان تباہ ہو گیا، کوئی نہ رہا، آخر تیرا کیا قصور تھا؟

آپ نے فرمایا: یہ قصور تھا کہ وہ کہتے تھے کہ یزید کی بیعت کر لو۔ میں کہتا تھا کہ فاسق و فاجر کی بیعت نہ کروں گا، دین تباہ ہو جائے گا۔ یہ جو لفظ آپ نے کہے تو وہ ایک مرتبہ گھبرا گیا۔ سر سے پاؤں تک دیکھا اور اس کے بعد کہتا ہے: مظلوم! تیرا وطن

کہاں ہے؟ امام حسین نے فرمایا: مدینہ۔ ارے کس قبیلے کا ہے؟ کہا بنی ہاشم۔ یہ جو کہا تو ایک مرتبہ اس کا دل دھڑکنے لگا۔ رسول سے کیا قربت ہے؟ فرمایا: میرے نانا ہوتے ہیں۔ تیرا نام کیا ہے؟ کہا: حسین ابن علی۔ یہ نام سنا تھا کہ وہ کہتا ہے کہ جنابِ فاطمہ زہرا کے فرزند آپ ہی ہیں؟ امام حسین نے فرمایا: ہاں، میں ہی ہوں۔ اس نے کہا: آقا! مجھے بھی اجازت دیجئے کہ میں ان لوگوں سے لڑ کر اپنی جان فدا کر دوں۔ آپ نے فرمایا: تجھے اجازت نہیں دوں گا بلکہ تو اپنے گھر چلا جا کیونکہ میں جانتا ہوں کہ جو تو ہنسی ایک بیٹس چھوڑ کر آیا ہے، وہ تجھے بہت یاد کرتی ہے۔ یا حسین! سکینہ کا بھی کبھی خیال آیا کہ آپ کے بعد کیا ہوگا؟

امام زین العابدین پر غشی کا طاری ہونا

اگر امام حسین علیہ السلام اپنی زندگی میں امام زین العابدین علیہ السلام کو اپنا وصی نہ بنا گئے ہوتے تو زمین و آسمان نہ رہتے۔ یہ ضروری ہے کہ حجت خدا ہر وقت رہے۔ خلق سے پہلے بھی حجت خدا، بعد میں بھی ہو۔ اس کے ساتھ ساتھ بھس رہے۔ یہیں وجہ ہے کہ ایک ولی اٹھتا نہیں جب تک کہ دوسرے کو اپنا قائم مقام نہ بنا لے۔ آئمہ طاہرین میں یہی رہا۔ امام موسیٰ کاظم علیہ السلام قید خانے میں ہیں اور زہر دے دیا گیا ہے اور آپ کی حالت بس قریب المرگ پہنچ چکی ہے۔ تیسرے دن آپ زمین سے اٹھ نہیں سکتے تھے۔ لیٹ کر ہی اشاروں سے نمازیں ہو رہی ہیں۔ ایک غلام تھا جو مقرر کیا گیا تھا کہ دروازہ اس وقت تک نہ کھولنا جب تک یہ مر نہ جائیں۔ یہ کھڑا ہوا ہے دروازے پر۔ یہ تیسرے دن کا واقعہ ہے۔ اس کا بیان ہے کہ میں نے دیکھا کہ ایک نوجوان یکایک میرے سامنے آیا۔ وہ اتنا حسین تھا کہ ایسا معلوم ہوتا تھا جیسے چودھویں رات کا چاند ہو۔ اس نے حکم دیا کہ دروازہ کھول دو۔ میں نے کہا کہ بادشاہ کا حکم نہیں ہے۔

اس نے کہا کہ ہٹا کیوں نہیں۔ میرا باپ دنیا سے جا رہا ہے، میں اس کی آخری زیارت کیلئے حاضر ہوا ہوں۔ چنانچہ غلام ایک طرف ہٹا۔ وہ جوان آگے ہوا، دروازہ خود بخود کھلا۔ وہ داخل ہوا اور دروازہ پھر بند ہو گیا۔ اس کو دیکھتے ہی امام موسیٰ کاظم علیہ السلام نے ہاتھ اٹھائیے اور سینے سے لگا لیا۔ یہ کیوں؟ یہ اس لئے کہ زمین حجت خدا سے خالی نہ رہ جائے۔

امام حسین علیہ السلام بھی آئے اپنے فرزند بيملا کے پاس۔ امام زین العابدین پر عالم غشی طاری ہے۔ آپ کو کچھ پتہ نہیں کہ کیا ہو چکا۔ صبح سے اب تک آپ اس وقت آئے ہیں جب علی اصغر کو بھی دفن کر چکے۔ آخری رخصت کیلئے بیبیوں کے خیمے میں آئے ہیں اور آواز دی کہ میرا آخری سلام قبول کر لو۔ چنانچہ زینب نے پاس بلا لیا۔ بھائی سے لپٹ گئیں۔ بھیا! کیا میرے سر

سے چادر اترنے کا وقت آگیا؟ کیا میرے بازوؤں کے بندھنے کا وقت آگیا؟ امام حسین نے آپ کو تسلیاں دیں۔ آپ نے فرمایا: بہن! اتنی مضطرب نہ ہو۔ اگر تم اتنی مضطرب ہو جاؤ گی تو ان بیٹیوں کو شام تک کون لے جائے گا؟ تمہیں سنبھالنا ہے، خدا کے بوسر یہ بیٹیاں تمہارے حوالے ہیں۔ یہ چھوٹے چھوٹے بچے تمہارے حوالے ہیں۔ آپ نے وصیتیں کیں۔ اس کے بعد فرماتے ہیں: بہن! ذرا مجھے میرے بیمار بیٹے تک پہنچا دو۔

جناب زینب امام زین العابدین علیہ السلام کے حیمے میں لے گئیں۔ خدا کسی باپ کو بیٹے کی یہ حالت نہ دکھائے۔ عالمِ غمش میں پڑے ہیں۔ صبح سے بخار کی جو شدت ہوئی ہے تو آنکھ نہیں کھول سکے امام زین العابدین علیہ السلام۔ امام حسین پاس بیٹھ گئے، بیٹے کی شکل دیکھی۔ حالت ملاحظہ کی، آواز دی: بیٹا زین العابدین! باپ کو آخری مرتبہ دیکھ لو۔ اب میں بھی جا رہا ہوں۔ امام زین العابدین کس آنکھ نہ کھلی۔ شانے پر ہاتھ رکھا۔ شانہ ہلایا، آنکھ نہ کھلی۔ آواز دی، آنکھ نہ کھلی۔ ایک مرتبہ نبض پر ہاتھ رکھا، بخار کی شہرت معلوم ہوئی۔ انجام یاد آگیا کہ تھوڑی دیر کے بعد کیا ہونے والا ہے؟ آخر باپ کا دل تھا، حسین رونے لگے۔ گرم گرم آنسو جو چہرہ بیمار پر پڑے، آپ نے آنکھیں کھول دیں۔ دیکھا کہ ایک شخص سر سے پاؤں تک خون میں ڈوبا ہوا سامنے بیٹھا ہوا ہے۔ یہ دیکھ کر عابد بیمار پریشان ہو گئے۔

امام حسین نے فوراً کہا: بیٹا! گھبراؤ نہیں۔ اور کوئی نہیں، تمہارا مظلوم باپ ہے۔ امام زین العابدین علیہ السلام کو خیال آیا کہ۔ میرے باپ کے اتنے دوست اور رفقاء تھے، یہ کس طرح زخمی ہو گئے؟ آپ پوچھتے ہیں: بابا! حبیب ابن مظاہر کہاں گئے؟ فرمایا: بیٹا! وہ مارے گئے۔ کہا مسلم ابن عوسجہ کیا ہوئے؟ کہا کہ وہ بھی مارے گئے۔ اس کے بعد پوچھا: پھر میرے بہن اور جبری چچا عباس علمدار کیا ہوئے؟ فرمایا: دریا کے کنارے بازو کٹائے سو رہے ہیں۔ عرض کرتے ہیں: بابا! پھر بھائی علی اکبر کہاں ہیں؟ فرماتے ہیں: بیٹا! کس کس کا پوچھو گے؟ وہ بھی نہیں، صرف میں رہ گیا اور تم رہ گئے ہو۔

میں اس لئے آیا ہوں کہ تمہیں آخری وصیت کروں اور اسرارِ امامت سپرد کر دوں۔ اس کے بعد کچھ فرمایا کہ جس کا تعلق اسرارِ امامت سے تھا اور ایک مرتبہ اٹھے کہ بیٹا! میں جا رہا ہوں۔ اب نہیں آؤں گا۔ دیکھو! ماں بہنوں کا ساتھ ہے بازاروں میں جانا ہے دربار میں جانا ہے، جلال میں نہ آجانا۔

امام حسین کا مدینہ سے کربلا پہنچنا میدانِ شہادت میں آنا (اور حضرت علی اصغر کے ہارے میں ایک رولت)

میرے مسلمان بھائیو! حضرت ابراہیم ہمارے رسول کے داداؤں میں سے ہیں جن کو تقریباً اڑھائی ہزار برس کا فاصلہ ہے۔ ہمارے رسول کے ایک دادا کے گھر میں ایک خوشی ہوئی تھی کہ ان کا بچہ ذبح ہونے سے بچ گیا تو قیمت تک کیلئے یادگار بن گئی۔ خوشی۔ تو مسلمانو! اگر تمہارے رسول کا بیٹا ذبح ہو گیا اور اس کا گھر برباد ہو گیا تو کیا وہ یادگار بننے کے قابل نہیں؟

آپ اس یادگار کی اہمیت کا اندازہ فرمائیں۔ اگر اس کو اس وقت تک ہی رکھا جاتا جب تک کہ شریعت ابراہیمی تھی مگر جب منسوخ ہو گئے احکام شریعت ابراہیمی تو اس کے بعد کیا ضرورت تھی اس یادگار کے قائم رکھنے کی؟ مگر نہیں، ایسا نہیں۔ پروردگار عالم نے امت جناب رسالت میں بھی اسے زندہ رکھا۔ جو فریضہ حج سے فارغ ہو چکے ہیں، ان سے پوچھئے، وہاں جتنے اعمال ہیں، وہ یا جناب ابراہیم کی یادگار ہیں یا جناب ہاجرہ کی یادگار ہیں۔

وہ چند مرتبہ گئی تھیں اور آئی تھیں پانی کی تلاش میں۔ آج حاجیوں پر وہ عمل فرض ہو گیا جس کا نام ہے سعی۔ بزرگوں کی چیزیں یادگار بن جاتی ہیں۔ ارے یہ واقعہ جس میں ایک نہیں، بہتر (۷۲) قربان ہو گئے جس میں صرف مرد ہی نہیں بلکہ عورتیں بھی قید ہو گئیں۔ اس لئے قید ہو گئیں کہ دین خدا اور رسول بچ جائے، کیلئے اس قابل نہیں ہے کہ اس کی بھی یادگار قائم کی جائے۔

میرے بزرگو! یہ تو ایک چیز ہے، اتفاقات میں زمانے کے کہ کبھی صرف اس وجہ سے کہ نفس میں ایک کیفیت پیدا ہو جاتی ہے کہ۔ چونکہ تم کرتے ہو، لہذا ہم نہ کریں گے لیکن اگر یہ صحیح چیز کے متعلق ہے تو کتنی غلط بات ہے۔ میں یہ سمجھتا ہوں، میں سمجھتا نہیں ہوں بلکہ اچھی طرح سے جانتا ہوں کہ امام حسین علیہ السلام کی شخصیت وہ ہے جو مسلمانوں میں سب کے نزدیک یکساں عزت و وقار رکھتی ہے بلکہ غیر مسلموں کے بھی۔ اگر حسین کا نام آتا ہے تو سر جھک جاتے ہیں۔ آپ حضرات میں سے کم ہوں گے ایسے لوگ جو ان چیزوں کو جانتے ہیں۔ آپ اگر جاکر دیکھیں تو پتہ چلے گا کہ کسی کا نام نہیں ہے غیر مسلموں کی زبان پر، مگر حسین کا کلمہ پڑھا جا رہا ہے۔ ساڑھے پانچ سو کے قریب ہیں ہندوؤں کی ریاستیں۔ راجیوتانے میں ایک بھی ریاست ایسی نہیں جس میں حسین کا تعزیر نہ بنایا جا رہا ہو۔ یہ کیوں ہے؟ کیا تعلق ہے ان کا؟ ہمارے ساتھ تو کوئی چیز مشترک نہیں ہے۔ وہ لوگ رسول خدا کو نہیں پہچانتے، وہ علی کو نہیں جانتے، اسلام سے واقف نہیں مگر یہ سمجھتے ہیں کہ حسین وہ ہے کہ جس نے انسانیت کو زندہ رکھنے کیلئے سارا گھر لٹا دیا۔

گوالیار کا محرم دیکھیں اور اسی طریقے سے، جس طرف بھی چلے جائیں، غیر مسلم اس واقعہ کی یادگار قائم کئے ہوئے ہیں۔ یہاں بھی، اس لاہو رمیں خدائے وحدہ □ لاشریک گواہ ہے۔ میں نے پارٹیشن سے پہلے ایسے لوگ دیکھے ہیں جن کے گھر میں سال بھر تعزیہ۔ رکھا رہتا ہے۔ وہ صبح اٹھ کر، دروازہ کھول کر، سب گھر والے، ہاتھ جوڑ کو، چوکھٹ پر بیٹھتے تھے اور اپنی پیشانی رکھتے تھے۔ میں نے ان سے پوچھا: بھائیو! تمہیں کیا ہوا؟ تمہیں اس کی کیا ضرورت ہے؟ کہنے لگے کہ بزرگوں سے چلی آرہی ہے یہ بات کہ یہ ہے بڑا مظلوم اور خدا کی رضا مندی کیلئے انسانیت کے اصولوں کی سر بلندی کیلئے، اس نے اپنا سب کچھ قربان کر دیا۔ اس لئے یہ وہ ہے کہ اسے کبھی نہیں بھولنا چاہئے۔

موہنی روڈ (لاہور) پر ایک ہندو رہتا تھا، دریائی مل، جو ریلوے میں ملازم تھا۔ مولانا ظفر مہدی صاحب جو سرمراتب علی کے ہاں رہتے کرتے تھے، ان کے بڑے مخالفین میں تھا۔ وہ مجھے خود لے گیا اپنے ہاں اور اس نے وہ تعزیہ دکھایا جو اس کے بزرگوں سے چلنا رہتا تھا۔ تو اب یہ کیا ہے؟ بات دراصل یہ ہے کہ امام حسین چھانگے ہیں تمام دنیا کے اوپر۔ وہ کام کر گئے، وہ کارنامہ۔ پیش کر گئے جو ہمارے لئے یعنی مسلمانوں کیلئے تو باعث سر بلندی اور باعث فخر ہے ہی، غیر مسلم بھی فخر کرتے ہیں کہ انسانیت میں ایک ایسا شخص پیدا ہو چکا ہے جس نے تمام دنیا سے قطع تعلق کر کے، خدا کے نام کو باقی رکھنے کیلئے اپنا سب کچھ لٹا دیا۔

آج ساتویں تاریخ ہے۔ آج سے امام حسین اور آپ کے جملہ متعلقین پر پانی بھی بند کر دیا گیا۔ یعنی مصیبتوں کا ہجوم بڑھنا چاہتا ہے۔ مدینہ سے چلے، محلہ والوں سے کہا، شہر والوں سے نہیں کہا کہ چلو میرے نانا کے دین پر تباہی آرہی ہے۔ علامہ مسودودی نے پہلی تاریخ، اس محرم کی، ایک تقریر فرمائی تھی جس میں انہوں نے کئی چیزیں کہی تھیں۔ ان میں یہ بھی تھا کہ اس زمانے میں دستور اور آئین اسلامی تباہ ہو چکا تھا۔ امام حسین نے دیکھا کہ اگر یہی حالت رہی تو پھر اسلام کا نام رہ جائے گا، باقی کچھ نہ رہے گا۔ اس لئے انہوں نے اپنے گھر کو تباہ و برباد کرنے کیلئے تیار کر لیا کہ یہ رہے نہ رہے مگر خدا کا دین ضرور رہے۔

چنانچہ گھر سے نکلے تو کسی سے نہ کہا کہ تم میرے ساتھ چلو۔ صرف اپنی بہنوں، بھائیوں اور گھر والوں سے کہا کہ۔ نانا کس بڑی محنتیں ہیں، انہوں نے اس دین کو بڑی مصیبتیں جھیل جھیل کر یہاں تک پہنچایا ہے، یہ تباہ ہو رہا ہے، تم میری مدد کرو گے یا نہیں؟ سب نے ایک زبان ہو کر کہا کہ آخر ہم میں بھی انہی کا خون ہے۔ اس لئے ہم تیار ہیں۔ بہنوں نے کہا کہ حسین! اگر تم قتل ہو سکتے ہو تو ہم قید کی مصیبت جھیل سکتی ہیں۔

سارے کنبے کو لے کر چلے حضرت امام حسین ایک نانی رہ گئیں ام المومنین ام سلمہ ، جنہوں نے حسین کو ہنسی گود میں پالا تھا۔ ایک وہ بی بی رہ گئیں جن کے چار بیٹے تھے اور اتنے حسین و خولصورت تھے کہ ان کی کوئی نظیر نہ تھی۔ یہاں تک کہ بڑا بیٹا تمام حجاز میں قر بنی ہاشم کہا جاتا تھا اور سنتے ہیں کہ ایک چھوٹی بچی رہ گئی۔

امام حسین علیہ السلام مدینہ سے عازم سفر ہوئے۔ مکہ میں پہنچے ، دنیا کو یہ بتلانے کیلئے کہ دیکھو! مجھے یہاں بھس اہل نہ ہیں، اس کے بعد کربلا پہنچے، وہاں فوجوں نے گھیرنا شروع کیا۔ چاروں طرف سے فوجیں جمع ہونے لگیں۔ آج جب ساتویں تاریخ آگئی محرم کی تو نہر پر پہرے بٹھادیئے گئے کہ جانور پانی پی لیں۔ اگر کوئی کافر آئے تو پانی پی لے مگر فاطمہ کے بیٹے کیلئے پانی نہ دیا جائے۔ امام حسین علیہ السلام سے آپ کے ساتھیوں نے عرض کیا: فرزند رسول! اگر اجازت ہو تو ہم ان سے بھی لڑیں، ہم سیر و سیراب ہیں۔ یہ اتنے نہیں ہیں کہ ٹھہر سکیں۔ حضرت فرماتے ہیں کہ "نہ"، میں لڑنے کیلئے نہیں آیا ہوں۔ میں تو مر کر دنیا کو یہ دکھلاؤں گا کہ یزید سے فاسق و فاجر انسان مجھ سے اتنا کینہ رکھتا تھا جتنا میرے نانا محمد مصطفیٰ کا دشمن ہے۔

ہنسی اسی پہلی حیثیت سے جس طرح یہ دشمنی چلی آ رہی تھی، کیونکہ یہ اگر رسول کا دشمن نہ ہوتا تو اتنا ہی خیال کر لیتا کہ یہ رسول ہی کی بیٹیاں تو ہیں۔ چنانچہ عاشور کا دن آ گیا۔ ساتویں کو حکم دیتے تو لڑائی ہوتی، اچھی لڑائی ہو جاتی مگر امام حسین جانتے تھے کہ۔ ہنسی ہاشم کے بہادر تھوڑی دیر میں ان کو بھگا دیں گے۔ میرا مقصد نہیں رہے گا، آٹھویں تاریخ بھی کہا اصحاب نے کہ۔ مولا! اب بھس موقعہ ہے، مگر آپ دیکھ رہے تھے ان بہادروں کے تیور کہ بازوؤں میں ابھی قوتیں ہیں ، چہروں پر شادابی ہے، ابھی اکل کرتے رہے کہ میں اجازت نہیں دوں گا۔ جب عاشور کی صبح ہوئی تو آپ نے دیکھا کہ ان کی آنکھوں میں گڑھے پڑ گئے۔ جب چلتے تو پاؤں لرزنے لگتے ہیں، ہاتھ اٹھتے ہیں تو کپکنے لگتے ہیں بھوک اور پیاس کی وجہ سے۔ اس وقت آپ نے فرمایا کہ اچھا بہادرو! جب یہ لڑتے ہیں تو تم بھی لڑو۔ ورنہ اجازت نہیں دی تھی، کیوں؟ اس لئے کہ اگر لڑائی ہو جائے تو ایسا نہ ہو کہ معاملہ الٹ جائے۔

حضور! بیٹوں کو، بھتیجیوں کو، خود سوار کر کے بھیجا کہ جاؤ اور دشمنوں کی تلواریں کھاؤ۔ پھر آواز آئی کہ بابا! دنیا سے جا رہا ہوں۔ باپ پہنچتا ہے اور خود لاش اتھا کر لاتا ہے اور لاش جب رکھتا ہے تو سجدہ شکر ادا کرتا ہے کہ پروردگار! تیرا شکر، تو نے اس مقام پر بھی ثابت قدم رکھا۔

اولاد والو! کبھی دنیا میں یہ چیز آپ نے دیکھی ہے؟ یا کسی تاریخ میں پڑھا ہے کہ کسی باپ نے اس طرح سے اپنے جگر کے ٹکڑوں کی لاشیں اٹھائی ہوں۔ اصحاب کی لاشیں بھی میدان جنگ سے خود اٹھا اٹھا کر لاتے رہے۔ اگر کوئی کہتا کہ مولا! ہم جاؤں؟ تو آپ

فرماتے کہ اس نے مجھے پکارا ہے، تم ٹھہرو، میں جاؤں گا۔ جتنی اس وقت میرے اوپر مصیبتیں زیادہ ہوں گی، پروردگارِ عالم کی بارگاہ میں اتنے میرے درجات بلند ہوں گے۔

میرے بزرگو! امام حسین کی جنگ کربلا میں ایک شخص سے جنگ نہ تھی بلکہ دس گروہ تھے جن سے جنگ تھیں۔ کس سے جنگ تھی؟ ان دشمنوں سے جنگ تھی جو قتل کیلئے آئے تھے۔ اور کس سے جنگ تھی؟ ان آوازوں کے ساتھ جنگ تھی جو عیسویوں سے بلند ہوتی تھیں کہ "العطش"، پیاس نے مار ڈالا۔ اس تخیل سے جنگ تھی کہ بیہیاں قید ہو جائیں گی۔ بھوک اور پیاس سے جنگ تھیں۔

اصحاب کے صدمات، عزیزوں کے مصائب یعنی ان تمام سے امام حسین ایک وقت میں مقابلہ کر رہے تھے۔ میرے بھائیو! اپنے گھر جا کر یہ سوچنا، کہیں ایسا نہ ہو کہ رسول اللہ پوچھ پٹھیں کہ میرے فرزند نے تمہارا کیا قصور کیا تھا۔ دنیا کی چیزیں یادگار کے قابل اور میرے بیٹے کو یاد کرنے کیلئے کوئی وقت نہیں؟ جس نے دین بچانے کیلئے سارا گھر لٹا دیا؟ آخری دو فقرے عرض کر کے ختم کرتا ہوں۔

حضور! آخر میں کوئی نہ رہا تو آپ نے ایک آواز دی تھی کہ کوئی اگر مدد کرنے والا ہے تو آجائے۔ کل یہ نہ ہو کہ کوئی کہتے کہ۔ حسین نے پکارا نہ تھا۔ یہ آواز جو عیسویوں میں پہنچی تو ایک بچہ تھا چھ مہینے کا حسین ہی کا وہ کچھ اس طرح سے تڑپا کہ گہوارے سے گر پڑا۔ آپ نے بچے کو لیا، میدان میں آئے۔ فرماتے ہیں: کونے اور شام کے رہنے والو! اس بچے کو دو گھونٹ پانی کے پلا دو۔ بچہ تو کسی مذہب و ملت میں قصوروار نہیں۔ اس کے بعد بچے سے کہتے تھے: بیٹا! تم بھی مانگ کر دیکھ لو۔ علی اصغر نے ہنس سونکھی زبان ہونٹوں پر پھیرنی شروع کر دی۔ فوجِ شام یہ دیکھ کر گھبرائی۔ عمر سعد نے حرمہ سے کہا: کیا دیکھتا ہے، امام کے کلام کو قطع کر۔ اس نے تیر کمان میں جوڑا۔

اولاد والو! تمام کتب مقاتل میں لکھا ہے کہ تین بھال کا تیر تھا، ہائے اصغر کا گلا، تیر آیا اور گلے کو چھیدتا ہوا، حسین کے بازو میں بیوست ہو گیا۔ امام حسین نے تیر جو بازو سے نکالا تو تیر کے ساتھ ساتھ اصغر کا گلا بھی چلا آیا۔ اس کے بعد فرماتے ہیں: بیٹا! اب تیر تیری گردن سے نکلنے لگا ہوں۔ اصغر مسکرائے، مطلب یہ کہ میری ماں سے کہہ دینا کہ امی جان! تیرا بیٹا رویا نہیں۔

شہادتِ مسلم بن عوسجہ

(امام زین العابدین کا آوازِ استغاثہ سن کر میدانِ جنگ کی طرف جانا، امام حسین کا کہنا کہ بیٹا! واپس چلے جا، ابھی قسم نے اس سے بھی بڑا جہاد کرنا ہے)

آج ساتویں تاریخ ہو گئی۔ آج کربلا میں نہر کے گھاٹ پر پہرے بٹھادیئے گئے کہ کافر اگر پانی پینا چاہیں تو پلادینا مگر رسول کس اولاد کو پانی نہ دینا۔ یہ غالباً آج ہی تاریخ ہے سات محرم کہ جب فوجوں کے ہجوم ہونے لگے تو مسلم ابن عوسجہ نے امام زین العابدین علیہ السلام سے یہ کہا کہ آقا زارے! ذرا آپ کچھ ادھر آئیں تو میں کچھ بات کروں۔ آپ چلے گئے۔ مسلم ابن عوسجہ نے کہا: شہزادے! دیکھ رہے ہیں آپ، یہ فوجیں چلی آ رہی ہیں اور یہ صرف ہمارے امام کے ایک سر کیلئے آ رہی ہیں۔ آپ ہم میں موجود نہیں اور آپ کے رگ و پے میں علی کا خون دوڑ رہا ہے۔ ہمیں امید ہے کہ آپ کے ہوتے ہوئے ہم بغیر امام نہ ہوں گے۔ یہ جو مسلم نے کہا تو امام زین العابدین علیہ السلام نے ایک انگڑائی لی اور فرماتے ہیں کہ: مسلم! مجھے شجاع بنانا چاہتے ہو، ارے کس کی مجال ہے کہ میں موجود ہوں اور میرے باپ کو کوئی میلی نظر سے دیکھ سکے۔ خون کی ندیاں بہہ جائیں گی۔

امام حسین علیہ السلام کا گھر بھی ایسا گھر تھا کہ کبھی چشمِ فلک نے نہ دیکھا ہوگا۔ امام زین العابدین اپنے دادا امیرالمؤمنین علیہ السلام سے مشابہ تھے۔ بائیس سال کی عمر تھی جب کربلا میں آئے تھے۔ جب کبھی گھوڑے پر سوار ہو کر گزر جاتے تھے تو یہیں گمان ہوتا تھا کہ علی جارہے ہیں۔ دوسرا بیٹا نانا کا ہم شکل، سر سے پاؤں تک معلوم ہوتا تھا کہ رسول ہیں۔ کیسا پر رونق گھر تھا۔ کربلا میں سارا گھر تباہ ہو گیا۔

جب امام زین العابدین علیہ السلام نے مسلم سے یہ کہا تو جنابِ مسلم ابن عوسجہ چپ ہو

گئے۔ امام زین العابدین آئے خیمے کی طرف اور غلام کو آواز دی کہ گھوڑے پر زین رکھ کر لے آؤ۔ آپ اندر چلے گئے۔ پھر واپس آئے تو خود تھا سر پر۔ جسم مبارک پر زرہ تھی اور مسلح تھے۔ غلام نے گھوڑا آگے بڑھایا۔ آپ سوار ہوئے، میدانِ کربلا میں ٹہلنا شروع کیا۔ یہ معلوم ہوتا تھا کہ علی آئے ہیں اور ٹہل رہے ہیں۔ کبھی فوجوں کی طرف نگاہِ غریظہ کہ میرے باپ کے قتل کیلئے جمع ہوئے ہیں اور کبھی اپنے مظلوم باپ کی طرف نظر۔ جب تھوڑی دیر ہو گئی اور امام حسین نے یہ طور دیکھے تو آواز دی: بڑی دیر سے ٹہل رہے ہو، آؤ نا گھر میں چلے آؤ۔ باپ کا جو حکم ہوا تو گردن جھکائے ہوئے واپس ہوئے اور خیمے میں داخل ہو گئے۔ خیمے میں داخل ہونا تھا کہ اس کے بعد اس وقت نہ نکل سکے کہ جب تک ہاتھوں میں ہتھکڑیاں نہ پڑ گئیں۔ ایک مرتبہ ذرا نکلے تھے اور جو سب ام

کلثوم پھر لے گئی تھیں۔ جاتے ہی بخار چڑھا اور بخار شدید ہوتا گیا، یہاں تک کہ صبح ہوئی ہے آٹھویں کی تو آپ اٹھ کر بیٹھ نہ سکتے تھے۔ قدرت کو منظور تھا یہی کہ سلسلہ امامت قائم رہے اور پھر یہ بھی تو تھا کہ یہ شہزادیاں تنہا کس طرح جائیں گی! کوئی تو ہو جو کبھی ان سے بات کر سکے۔ اس لئے یہ بخار چڑھا اور ایسا چڑھا کہ آپ اٹھ بھی نہیں سکتے تھے۔ صبح کے وقت کچھ افاقہ ہوتا تھا، پھر آنکھیں بند ہو جاتی تھیں۔ نویں تاریخ کو کمزوری بہت بڑھ گئی۔ ذرا رات کو آنکھ کھلی تھی تو پھوپھی سے کچھ باتیں کر لیں۔

فرماتے ہیں: پھوپھی جان! میرے بابا کہاں ہیں؟ انہوں نے کہا: اصحاب سے باتیں کر رہے ہیں۔ تو سرکتے سرکتے کچھ آگے آئے اور امام حسین کی یہ بات جو سنی کہ میرے ساتھیو! میرے صحابیو! مجھے چھوڑ کر چلے جاؤ۔ میں کل شام تک شہید ہو جاؤں گا۔ یہ۔ آواز جو سنی تو آپ نے ایک چیخ ماری۔ امام حسین کے کانوں میں یہ آواز پہنچی، دوڑتے ہوئے باہر نکل آئے۔ اٹھا کر اندر لے گئے۔ فرماتے ہیں: بہن زینب! میرے بیٹے کا خیال رکھنا۔ نماز صبح کے وقت افاقہ سا ہوا، نماز پڑھی۔ گھر میں بھائیوں کو دیکھ لیا، چچاؤں کو دیکھ لیا۔ باپ کا دیدار کر لیا۔ سب صحیح و سالم تھے۔ ادھر آفتاب نکلا، ادھر بخار کی شدت ہوئی اور غشی طاری ہو گئی۔

حمیب ابن مظاہر مارے گئے، زہیر بن قین مارے گئے، مسلم ابن عوسجہ مارے گئے، قاسم کی لاش آگئی اور خیمہ میں بیبیوں کا ماتم ہو گیا۔ مگر امام زین العابدین پر ابھی غشی طاری ہے۔ علی اکبر بھی اٹھ گئے دنیا سے۔ علی اصغر کی ننھی سس لاش کو سپرد خاک کیا۔ چاچکا۔ علی اصغر کی قبر بنا کر امام حسین خیمے کے دروازے پر آئے اور آواز دی: میری بہنو! میرا آخری سلام، جناب زینب نے عرض کیا: بھیا! خیمے میں آجائیے۔ خیمے میں آئے تو بہن نے گلے میں بانہیں ڈال دیں اور رونا شروع کیا۔ امام نے فرمایا: بہن! اب رونے کا وقت نہیں۔ میرا امتحان ختم ہو رہا ہے۔ تمہارا امتحان شروع ہونے والا ہے۔ بہن! اتنی خواتین کو ساتھ لے کر جانا ہے، صبر سے کام لینا، بددعا نہ کر دینا۔

پھر فرماتے ہیں: لچھا بہن! ذرا مجھے میرے بہن فرزند تک تو لے چلو۔ میں اس کو آخری مرتبہ دیکھ لوں۔ آپ امام زین العابدین علیہ السلام کے خیمے میں آئے۔ عالم غشی میں آنکھیں بند ہیں۔ بیٹھ گئے، آواز دی، زین العابدین بیٹا! باپ آیا ہے، ذرا آنکھیں کھولو، کچھ باتیں کر لو۔ آپ کی آنکھ نہ کھلی۔ شانہ پکڑ کر ہلایا، بیہوشی نہ ٹوٹی۔ نبض پر ہاتھ رکھا، بخار کی شدت محسوس ہوئی۔ خیال آیا۔ ارے یہ بخار کی یہ کیفیت! کمزوری کی یہ حالت! ان ہاتھوں میں ہتھکڑیاں کیسے پڑیں گی؟ پاؤں میں بیڑیاں کس طرح پڑیں گی؟ آخر باپ کا دل تھا۔ آنکھوں سے آنسو بہنے لگے۔ یہ آنسو بہن کے چہرے پر پڑے، آپ نے آنکھیں کھول دیں۔ آنکھیں جو کھولیں تو

صبح باپ کو دیکھا تھا کہ نہ کوئی زخم ہے، نہ کپڑوں پر خون کا کوئی نشان تھا۔ اب جو آٹکھ کھلی تو دیکھا کہ ایک شخص سر سے پاؤں تک زخمی، خون میں ڈوبا ہوا سامنے ہے۔

پریشان ہو گئے۔ امام حسین نے فرمایا: بیٹا! گھبراؤ نہیں، تمہارا مظلوم باپ تمہیں ملنے کیلئے آیا ہے۔ امام حسین کو پہچاننا خیال آیا کہ میرے باپ اتنے زخمی ہو گئے۔ اتنے عزیز تھے، دوست تھے، وہ کیا ہوئے؟ تو پوچھتے ہیں: بابا! وہ بچپن کے دوست حبیب کہاں گئے کہ آپ زخمی ہیں؟ فرمایا: بیٹا! وہ مارے گئے۔ کہا: مسلم بن عوسجہ کیا ہوئے؟ بیٹا وہ بھی مارے گئے۔ آخر میں عرض کرتے ہیں: پھر میرے بہادر اور جری بچا عباس کہاں گئے جو آپ زخمی ہو گئے؟ فرماتے ہیں: بیٹا! نہر کے کنارے بازوؤں کو کٹائے ہوئے سو رہے ہیں۔

اس کے بعد عرض کرتے ہیں: بابا! میرے بھائی علی اکبر؟ فرماتے ہیں: سینے پر نیزہ کھا کر دنیا سے اٹھ گئے۔ بیٹا! اب میں آیا ہوں تم سے رخصت ہونے کیلئے۔ تھوڑی دیر باقی ہے کہ میں بھی نہ رہوں گا۔ یہاں بہنوں کا ساتھ ہے، کمزوری ہے، تکلیف زیادہ ہو تو بددعا نہ کرنا۔

امام حسین میدان میں آئے، ادھر دیکھا، ادھر دیکھا۔ کوئی نہ تھا تو ایک مرتبہ آپ نے آواز دی۔ یہ غالباً آخری مرتبہ کا استغاثہ ہے: "هَلْ مِنْ نَاصِرٍ يَنْصُرُنَا" - "کوئی ہے جو اس عالم بیکسی میں میری فریاد رسی کرے"۔ یہ آواز وہ تھی جو عالم کے ہر ذرہ تک پہنچی اور تو کسی نے جواب نہ دیا لیکن حیموں سے بیبیوں کے رونے کی آوازیں بلند ہو گئیں۔ اب جو امام نے حیموں کی طرف مڑ کر دیکھا تو کیا قیامت دیکھی! امام زین العابدین علیہ السلام ایک تلوار پکڑے ہوئے گھٹنوں کے بل زمین پر سرکتے ہوئے چلتے آ رہے ہیں۔ جناب ام کلثوم بیچھے سے قمیص کا دامن پکڑے ہوئے اے بیٹا! کدھر جا رہے ہو؟ عرض کرتے ہیں: پھوپھی جان! میرا مظلوم باپ فریاد کر رہا ہے، مجھے جانے دیجئے۔

مجلس شبِ عاشور

حضراتِ محترم! امام حسین کی زندگی کی آخری رات آگئی۔ آج کچھ بیان کرنے کو دل نہیں چاہتا۔ بس دل یہ چاہتا ہے کہ کچھ میں رولوں اور کچھ آپ رولیں۔ خدا جانے اس کے بعد زندگی ہے یا نہیں۔ یہ۔ روز۔ وہ روز۔ ہے کہ۔ ابیہاء روتے رہے، مرسلین گریں۔

رہے۔ آئمہ طاہرین کی وصیتیں ہیں کہ کچھ ہوجائے، دنیا کتنی ہی کروٹیں لے مگر حسین کو نہ بھول جانا۔ امام جعفر صادق فرماتے ہیں کسی عاشور کی صبح کو اس طرح سے گریہ کرنا جس طرح سے ایک ماں اپنے جوان بیٹے کی لاش پر روتی ہے۔

افسوس! کہ جن کی وجہ سے اسلام، اسلام بنا، جن کی وجہ سے اسلام کی تکمیل ہوئی تھی، آج وہ وقت آگیا کہ عبادت کیلئے ایک رات کی بھیک مانگنا پڑی۔ یہ الفاظ، بہت ممکن ہے کہ آپ حضرات کو گراں گزرے ہوں لیکن کیا کروں کہ واقعہ یہی ہے۔

آج دوپہر کے وقت شمر ملعون کربلا کی سرزمین پر پہنچا ہے دوہزار سواروں کے ساتھ۔ جس طرح سے اور بہت سے واقعات اہل بیت کو معلوم تھے، یہ بھی معلوم تھا کہ امام حسین کا قاتل ایک شخص ہوگا جس کا نام ہوگا شمر جب یہ لوگ کربلا پہنچے تو انہوں نے گھوڑے ادھر ادھر اور ادھر سے ادھر دوڑانے شروع کئے تو زمین لرزنے لگی۔ بیبیوں نے پوچھا کہ یہ کیا ہو رہا ہے؟ کسی نے کہا کہ۔ شمر آگیا۔ بیبیوں نے ایک دوسرے کو دیکھا اور مایوسانہ نگاہ سے دیکھا۔ دن ختم ہونے کو تھا۔ امام حسین کسی فکر میں ایک کرسی پر بیٹھے تھے جو جناب زینب کے خیمے کے باہر لگی ہوئی ہے۔ کچھ بیحد سی آگئی۔ شمر یہ حکم لایا تھا ابن سعد کے نام، ابن زیاد نے حکم دیا کہ۔ پانچ ہزار سوار خیمہ گاہ حسین پر حملہ کر دیں۔ جس وقت وہ سوار آگے بڑھے، جناب زینب خیمے کے پردے سے لگی ہوئی کھڑی تھیں۔ بھائی کا منہ دیکھ رہی تھیں اور غالباً یہ خیال تھا کہ کل میرا بھائی مجھ سے بچھڑ جائے گا۔

جب میدان کی طرف دیکھا تو نظر آیا کہ سوار خیموں کی طرف بڑھ رہے ہیں۔ ایک

مرتبہ ہاتھ بڑھا کر امام حسین کا بازو پکڑ کر ہلایا۔ آپ نے فرمایا: بہن کیا بات ہے؟ کہا: بھیا! فوجیں بڑھ رہی ہیں۔ امام حسین نے جناب عباس کو آواز دی۔ عباس! ذرا ان سے جا کر پوچھو، یہ خیموں کی طرف کیوں آرہے ہیں؟ ان کا ارادہ کیا ہے؟ جناب عباس، حبیب ابن مظاہر، زہیر بن قین، مسلم بن عوسجہ، یہ سب کے سب آگے بڑھے۔ قریب پہنچ کر جناب عباس نے آواز دی: رک جاؤ وہیں، خدا جانے کیسا اثر تھا کہ ایک مرتبہ گھوڑوں کی باگیں کھینچیں اور فوج رک گئی۔ فرمایا: کیوں بڑھ رہے ہو؟ انہوں نے کہا کہ۔ ابن زیاد کا حکم آیا ہے کہ خیمہ ہائے حسین پر حملہ کر دیا جائے۔ اسی کی تکمیل میں ہم بڑھ رہے ہیں۔ آپ نے فرمایا: یہیں ٹھہرے رہو جب تک میں اپنے آقا سے اجازت نہ لے آؤں۔ جو کچھ وہ جواب دیں گے، اس کے بعد دیکھا جائے گا۔ ٹھہر گئے وہ لوگ۔ جناب عباس آئے: آقا! یہ جنگ اس وقت کرنا چاہتے ہیں۔ امام حسین نے فرمایا: بھیا! ان سے کہہ دو کہ میں ایک رات میں کہیں نہیں چلا جاؤں گا۔ مجھے ایک رات کی مہلت دے دو کہ میں جی بھر کر اپنے خدا کو یاد کر لوں۔ ان میں سے ایک شخص نے کہا کہ۔ ہمیں حکم نہیں ہے، ہم اجازت نہیں دیں گے۔ مگر فوراً ہی ایک دوسرے شخص نے کہا کہ اگر ترک و دلیلم کافر ہوتے اور وہ ہم سے

ایک رات کی اجازت ملگئے تو ہم دے دیتے۔ ارے یہ تو فرزند رسول ہیں۔ یہ اگر ایک رات کی اجازت مانگ رہے ہیں تو دے دیتے ہیں۔ کیا حرج ہے؟ ابن سعد کو خبر کی گئی۔ اس نے یہ بات منظور کر لی گئی کہ اچھا اب جنگ کل صبح کو ہوگی۔

حضور! ایک رات مل گئی۔ میں نے یہ کہا تھا کہ مانگی ہوئی رات ہے، کیا حالت ہے؟ بیبیوں کی کیا حالت ہوگی؟ اصحاب کس کس کی کیفیت ہوگی؟ اس کا تصور کوئی نہیں کر سکتا۔ بیبیاں یہ سمجھ رہی ہیں کہ کل تک یہ خیمے کچھ نہ ہوں گے۔ اصحاب یہ جان رہے ہیں کہ کل ہم نہ ہوں گے۔ جس قدر ہو سکے، خدا کی عبادت کر لو۔ سبحان اللہ! تاریخوں میں یہ الفاظ ہیں کہ سوکھے ہوئے ہونٹوں سے خدا کس تسبیح اس طرح سے کر رہے تھے حسین کے ساتھی کہ آسمان و زمین گونج رہے تھے۔

اب مثال یہ دی ہے کہ جیسے شہد کی مکھیوں کی آواز پھیلتی ہے۔ اسی طرح سے میدانِ کربلا میں ان کی تسبیح کی آواز پھیل رہی تھی۔ امام حسین کی کیفیت یہ تھی کہ کبھی اصحاب کے ساتھ بیٹھ کر تسبیح فرماتے تھے اور کبھی تھوڑی دیر کے بعد خیموں میں چلتے جاتے تھے بیبیوں کو تسلیاں دینے کیلئے۔ ایک اہم واقعہ جو جو اس شب میں ہوا، وہ یہ ہے کہ جناب زینب نے فضا سے کہا ہے کہ۔ فضا! ذرا میرے ماں جائے کو تو بلاؤ۔ امام حسین کو فضا نے آواز دی: آقا! شہزادی عالم یاد کر رہی ہیں۔ امام حسین علیہ السلام فوراً اٹھ کھڑے ہوئے۔ گردن جھکائے ہوئے خیمے کے دروازے پہر پہنچے، پردہ اٹھایا، اندر داخل ہوئے۔ دیکھا کہ جناب زینب زمین پر سر جھکائے بیٹھی رو رہی ہیں۔

عزادارانِ حسین! امام حسین نے پاس جا کر آواز دی: بہن! مجھے کیوں بلایا ہے؟ بہن نے بھائی کسے گلے میں ہاتھ ڈال دئیے۔ فرمایا: بھیا حسین! ذرا بیٹھ جاؤ، میری ایک بات سن لو۔ جب مدینہ سے چلے، بہت مرتبہ دل گھبرایا مگر بھیا! تم سے نہ کہا تاکہ ایسا نہ ہو کہ میرے بھائی کو رنج ہو۔ اس کے بعد جب مکہ آئے اور مکہ سے نکلنا پڑ گیا تو میرا دل اور زیادہ گھبرانے لگا مگر میں ضبط کرتی رہی۔ آپ سے کبھی ذکر نہ کیا۔ میرے بھائی حسین! جس دن سے اس زمین پر پہنچے ہیں، ہر وقت میرا دل دھوکتا رہا مگر میں نے آپ سے ذکر نہ کیا۔ میرے بھائی حسین! یہ کیسی رات ہے کہ دل کو کسی طرح سے قرار نہیں آتا؟

میرے بھیا حسین! اس وقت میرا دل بڑا گھبرا رہا ہے۔ امام حسین نے کچھ تسلی دی۔ بہن! ابھی تو پوری رات ہے۔ کل ہوگا، جو کچھ ہوگا۔ اتنی کیوں گھبرا گئیں؟ اگر اتنی گھبرا جاؤ گی تو یہ بچے اور خواتین کس کے سپرد کروں گا؟ یہ بیبیوں کس کے ساتھ جائیں گی؟ جناب زینب نے عرض کیا: میرے بھائی! اور سب چیزوں کو جانے دیں، مجھے یہ بتلائیں کہ یہ کون بی بی ہے جو خیموں کے دوسری

طرف اکثر فریاد کرتی ہیں؟ امام حسین نے فرمایا: بہن! پہچانا نہیں، یہ ہماری ماں فاطمہ زہرا ہیں جو ہمارے قافلے کے ساتھ ساتھ آئیں
ہیں۔۔

اچھا حضور! اصحاب کی یہ کیفیت ہے کہ باری باری کچھ پہرہ دے رہے ہیں اور باقی عبادت میں مشغول ہیں۔ کبھی پہرہ دینے والے
عبادت کیلئے چلے جاتے ہیں اور باقی پہرہ دینے لگتے ہیں۔ کیا دنیا نے کبھی ایسے اصحاب دیکھے ہیں؟
ارے جنگ احد میں رسول کے ساتھ تین آدمی رہ گئے تھے۔ جنگ حنین میں زیادہ سے زیادہ نو (9) آدمی جناب رسول خدا کے
ساتھ رہ گئے تھے۔ دنیا میں کبھی ایسے لوگ دیکھے ہیں جو جانتے ہوں کہ زندگی ختم ہو رہی ہے لیکن ہونے سے پہلے یہ نہ دیکھیں کہ۔
حسین کا کوئی بچہ زخمی ہوا۔

اس شب کا ایک واقعہ کتابوں میں آگیا اور وہ یہ کہ ادھر ابن سعد نے افسرانِ فوج کو جمع کیا ہے اور مشورہ ہو رہا ہے کہ کل صبح جنگ
کس طرح سے شروع کی جائے تاکہ جلدی ختم ہو اور ابن زیاد کو خبر دی جائے کہ ختم ہوگئی۔ ایک شخص نے ان سے کہا کہ میں ایسا
کر سکتا ہوں کہ آج رات کو ہی جنگ ختم ہو جائے۔ کل ضرورت ہی نہ رہے فوج کے لڑنے کی۔ لوگوں نے کہا کہ وہ کس طرح؟ اس
نے کہا کہ جنگ ختم ہوجانے کا مقصد بس حسین کا قتل ہوجانا ہی تو ہے۔ اگر حسین آج رات ہی قتل ہوجائیں تو پھر باقی کیا رہ جائے
گا! اس سے پوچھا گیا کہ اس وقت کیسے انہیں قتل کیا جاسکتا ہے؟ اس نے کہا کہ میں ابھی جانا ہوں امام حسین کے پاس۔ ان پر حملہ۔
کردوں گا۔ اس میں شک نہیں کہ میں بھی مارا جاؤں گا لیکن تم ابن زیاد کے پاس جا کر میرے بچوں کی سفارش کر دینا۔ چنانچہ یہ وہاں
سے چلا، تلوار اس کے ہاتھ میں ہے۔ رات کا وقت ہے، آدھی رات سے زیادہ گزر چکی ہے۔ یہ جس طرف سے آرہا تھا، اس طرف
ہلال پہرہ دے رہے تھے۔ ہلال نے دیکھا کہ کوئی شخص ادھر آرہا ہے۔ جب وہ قریب آیا تو انہوں نے اس کو روکا: کون ہے جو
ادھر آرہا ہے؟ اس نے اپنا نام بتایا۔ جب اور قریب آگیا تو انہوں نے کہا: کدھر جا رہے ہو؟ اس نے کہا کہ میں امام حسین کے پاس
جا رہا ہوں، کچھ میرا کام ہے۔

آپ نے کہا: بے شک جاؤ، وہ امام وقت ہیں۔ حاجت روائے عالم ہیں، تم جاؤ مگر یہ تلوار یہاں رکھ جاؤ۔ اس نے کہا: دیکھو! یہ
میری توہین ہے، میں تلوار ساتھ لے کر جاؤں گا۔ ہلال نے کہا: آج تو نہیں جانے دوں گا۔ اس نے کہا: نہیں، مجھے ضروری جانا
ہے۔ اس کے بعد اس نے قدم بڑھانے کا ارادہ کیا۔ ہلال نے وہیں سے آواز دی: قدم بڑھایا تو سر نہ ہوگا۔ یہ آواز کچھ اتنی بلند ہوگئی
تھی کہ امام حسین کے کانوں تک پہنچی۔ امام حسین نے آواز دی: ہلال! کون ہے؟ کس سے باتیں کر رہے ہو؟ جناب ہلال نے عرض

کیا: مولا! یہ شخص آپ کی خدمت میں آنا چاہتا ہے۔ میں اسے نہیں چھوڑوں گا جب تک تلوار نہ رکھ دے۔ مجھے اس کی صورت سے اندیشہ معلوم ہوتا ہے۔ امام حسین نے فرمایا: ہلال! آنے دو۔ اب امام کا حکم، کیا کریں۔ ہلال نے اسے چھوڑا مگر کس طرح؟ جب وہ امام حسین کے سامنے جا کھڑا ہوا تو امام حسین نے دیکھا کہ اس کی تلوار کے قبضے پر ہلال کا ہاتھ ہے۔ یہ دیکھ کر امام حسین مسکرائے۔ ہلال! یہ کیا ہے؟ عرض کرتے ہیں: مولا! مجھے اس بات کی اجازت دیجئے کہ میں اس کی تلوار کے قبضے پر سے ہاتھ نہ ہٹاؤں۔

ہلال نے اس وقت اس کی تلوار کے قبضے پر ہاتھ رکھ دیا۔ اسے عاشور کے دن تم سب کے سب کہاں تھے جب شمر خنجر لے کر آیا تھا، کوئی نہ تھا جو اس پر ہاتھ رکھتا۔ کیا عرض کروں، رات گزر رہی ہے۔ بس ایک دفعہ عرض کر دوں۔ کتابوں میں یہ چیز بھس ہے کہ امام حسین بیبیوں کے خیموں کی طرف وقفوں وقفوں سے جاتے ہیں۔ ایک یہ مقصد ہے کہ کوئی چھپ کر ادھر نہ آجائے اور یہ بھی مقصد ہے کہ ذرا بیبیوں کو دیکھیں کہ کس عالم میں ہیں۔ بعض کتابوں میں یہ بھی ہے کہ جب مادرِ علی اکبر کے خیمے کس طرف تھے تو دیکھا کہ علی اکبر کچھ آرام کر رہے ہیں۔ ماں نے ایک شمع جلا رکھی ہے اور پاس پیٹھی ہوئی علی اکبر کی صورت دیکھ رہی ہیں۔ ماں کہہ رہی ہے: میرے لال! کل یہ چاند سی تصویر مٹ جائے گی۔ جناب زینب کے خیموں کی طرف گئے، دیکھا کہ زینب نے اپنے بچوں کو بٹھا رکھا ہے اور فرما رہی ہیں: بچو! کل قربانی کا دن ہے۔ میں تمہیں اپنے بھائی پر قربان کر دوں گی۔ بہر حال امام حسین روتے رہے۔

بس حضور! اب اس سے آگے نہیں کہہ سکتا۔ بس ایک دو فقرے آخر کے سن لیں۔ کل نہ خیمے ہوں گے، یہ بیبیوں اس وقت پردے میں پیٹھی ہیں، کل فرش پر پیٹھی ہوں گی، نہ ان کے بھائی ہوں گے، نہ ان کے بیٹے ہوں گے۔

صبح سے جنگ شروع ہو گئی۔ وہ وقت آیا کہ اب حسین کا کوئی مددگار نہ رہا۔ ایک مرتبہ فریاد کی آواز بلند کی:

"هَلْ مِنْ نَاصِرٍ يَنْصُرُنَا، هَلْ مِنْ مُعِينٍ يُعِينُنَا"

"کوئی ہے جو اس عالم نیکی میں میری مدد کو آئے۔"

بیبیوں کے رونے کی آوازیں بلند ہوئیں۔ حسین آئے، جناب زینب نے کہا: علی اصغر نے اپنے آپ کو گہوارے سے گرا دیا۔ فرماتے ہیں: ہاں! مجھے دے دو۔ لے آئے میدان میں۔ بچے کے تیر لگا۔ حسین نے قبر بنائی، دو رکعت نماز شکر ادا کی۔ پھر اس کے بعد خیمے میں آئے۔ آخری مرتبہ خیمے میں آئے۔ اب ذرا تصور تو کیجئے، صبح کے وقت گھر بھرا ہوا تھا۔ اس وقت کوئی نہیں ہے۔ علی اکبر بھس

سینے پر برجھی کھائے ہوئے سو رہے ہیں۔ عباس بھی نہر کے کنارے بازو کٹائے ہوئے آرام کر رہے ہیں۔ امام حسینؑ کی طرف تشریف لائے اور اب وہ فریاد کی آواز ہے۔ دنیا میں کوئی نہ تھا جس کے کان میں یہ آواز نہ پہنچی ہو۔ امام حسین نے فرمایا: کوئی ہے جو اس مصیبت کو حرم رسول سے دور کرے! کوئی ہے جو میری فریاد کو پہنچے!

حضورِ والا! یہ جو ایک دو مرتبہ آواز بلند کی اور کسی طرف سے جواب نہ آیا۔ میرے خیال میں جو انبیاء کھڑے ہوئے ہیں نہ میسرانِ کربلا میں، انہوں نے لبیک کہا ہوگا مگر حسین نے فرمایا ہوگا: تمہاری مدد کی ضرورت نہیں۔ اب کیا ہوا، یہ دوسری مرتبہ فریاد کی آواز جو بلند کی، یہ دوسری مرتبہ ہے کہ خیموں سے بیٹیوں کے رونے کی آواز باہر آئی۔ اب جو دیکھا تو یہ قیامت دیکھیں کہ امام زین العابدین علیہ السلام، جو غشی کے عالم میں تھے، جب یہ آواز ان کے کان میں پہنچی، ایک مرتبہ اٹھے، تلوار پکڑی، گھٹنوں کے بل چلے، خیمے کا پردہ اٹھایا، باہر نکل گئے۔ ام کلثوم نے دامن سے پکڑا، کہا: بیٹا! کدھر جا رہے ہو؟ امام زین العابدین فرماتے ہیں: مجھے چھوڑ دو۔ میرا مظلوم باپ مدد کیلئے پکار رہا ہے۔ امام حسین نے جب یہ دیکھا تو تشریف لائے، آواز دی: بہن! میرے بیٹے کو نہ چھوڑنا۔ نسلِ امامت منقطع ہو جائے گی۔ امام زین العابدین علیہ السلام کو خیمے میں لے گئے۔ اس کے بعد امام زین العابدین نے ایک بیچ ماری اور پھر آنکھیں بند ہو گئیں۔ اچھا بس آخری منزل میں پہنچ جاؤں۔ وہ وقت آیا کہ حسین گھوڑے سے گرنے لگے۔ بس حضور! اس کے بوسہ ختم۔ سنبھلا نہ جاسکا کیونکہ پیشانی کا تیر جب نکالا تو خون کا فوارہ جاری ہو گیا۔

حسین کا گھوڑے پر سنبھلنا مشکل ہو گیا۔ ایک مرتبہ زمین کی طرف دیکھا: فرماتے ہیں: میرے نانا کے وفادار گھوڑے! میں اگر یہاں گر گیا تو خیمے سامنے ہیں۔ میری بہن خیمے کے دروازے پر کھڑی ہے۔

اگر قاتل نے آکر میرا سر کاٹا، میری بہن مر جائے گی۔ مجھے اس جگہ لے جا جہاں سے خیمے دکھائی نہ دیں۔ گھوڑا ایک نشیب کے مقام پر ٹھہرا۔ آپ نے آنکھ کھول کر دیکھا: کہا، ہاں! یہی تو وہ زمین ہے جو میرے نانا نے مجھے دکھائی تھی۔ گھوڑے نے اپنے گھٹنے ٹیکے۔ حسین ایک طرف کو جھکے۔ اور کیا عرض کروں؟ فوراً زمین پر نہ پہنچ سکے۔ زبان سے پکلتی نہیں ہے بات! زمین سے لگتا تھا کہ ایک مرتبہ زمین کو دھچکا سا لگا۔ فضا کا رنگ بدلا، زینب دروازے پر کھڑی ہوئی یہ دیکھ کر گھبرا گئیں۔ آج زینب کا کوئی نہیں ہے۔ یہ سمجھ کر کہ بھائی قتل ہو گئے، ایک مرتبہ خیمے سے باہر آگئیں۔ چادر کا ایک سرا سر پر، ایک زمین پر لگتا ہوا۔ ایک جگہ۔ پہنچیں۔ یہ کچھ بلند تھیں، وہاں سے دیکھا کہ حسین گرم زمین پر تڑپ رہے ہیں۔

عزدارو! ذرا تصور کرنا، زینب کس سے کہے؟ ایک مرتبہ دیکھا کہ ایک شخص فوج سے نکلا خنجر لئے ہوئے، زینب سمجھیں کہ یہ میرے بھائی کو قتل کرنے کیلئے آرہا ہے۔ ہائے! نیکس بہن کیا کرے، کس سے کہے؟ ایک مرتبہ آواز بلند کی:

"وَالْحَمْدُ لِلَّهِ، وَآلِ عَالِيَاہ"

بابا! خجف سے آؤ، نانا مدینہ سے آؤ۔

امام حسین کے کان میں آواز پہنچی۔ سر اٹھایا، دیکھا کہ بہن کھڑی ہوئی فریاد کر رہی ہے۔ امام حسین نے اشارے سے کہا کہ ابھس میں زندہ ہوں۔ عیسے میں چلی جاؤ۔ بھائی کا حکم، زینب چلیں عیسے کی طرف۔ بس دو تین قدم چلیں، پھر آواز دی: یا محمد! اے اس طرح سے عیسے میں جب پہنچیں، تھوری دیر کے بعد زمین میں زلزلہ آیا۔ گھبرا گئیں کہ یہ زلزلہ کیسا! گھبرائی ہوئی امام زین العابدین کے عیسے میں پہنچیں۔ ایک مرتبہ بازو پکڑ کر بلایا: بیٹا زین العابدین! اٹھو! امام زین العابدین کی آنکھ کھلس، فرمایا: پھو پھی جان! کیا ہے؟ کہا دکھو یہ زلزلہ آرہا ہے۔ امام زین العابدین نے فرمایا: پھو پھی جان! عیسے کا پردہ ذرا اٹھاؤ، اب جو پردہ اٹھا، کیا دیکھا کہ حسین کس سر نیزے پر بلند ہے اور فوج یزید خوشیاں منارہی ہے۔

مجلس شامِ غریب

حضرات! وہ قافلہ جو مدینے سے آیا تھا، وہ آج لٹ گیا۔ اس وقت میں آپ سب حضرات کی طرف سے ان کی خدمت میں سلام پیش کرتا ہوں:

"السَّلَامُ عَلَیْكَ يَا أَبَا عَبْدِ اللَّهِ، السَّلَامُ عَلَیْكَ يَا بَنَ رَسُولِ اللَّهِ، السَّلَامُ عَلَیْكَ أَيُّهَا الشَّهِيدُ، السَّلَامُ عَلَیْكَ أَيُّهَا الْعَطَشَانُ"

اے کربلا کے پیاسے! ہم آپ کو سلام کرنے کیلئے جمع ہوئے ہیں۔ اس وقت حالت یہ ہے کہ بیویاں جلے ہوئے عیسوں کے پاس خاک پر بیٹھی ہوئی ہیں۔ نہ کسی کا بھائی رہ گیا ہے، نہ کسی کا بیٹا رہ گیا ہے اور نہ ہی کوئی اور رشتہ دار رہ گیا ہے۔ جناب زینب ہس ہیں جو سب بیویوں کو جمع کئے ہوئے بیٹھی ہیں۔

اس سے پہلے حالت یہ تھی کہ بعد از شہادت جب عیسوں میں آگ لگادی گئی تو بیویاں ادھر ادھر منتشر پھر رہیں تھیں اور کچھ سمجھ نہ آتا تھا کہ کیا کیا جائے۔ ایک بچی کی یہ حالت تھی کہ اس کے کپڑے جل رہے تھے اور وہ یہ نہیں سمجھتی تھی کہ کس طرح آگ بجھائی جائے۔ کس بی بی کی ردا میں آگ لگی ہوئی تھی اور اسے اس کا علم نہ تھا۔

عزادارانِ اہل بیت! ہائے صبح سے عصر تک یہ قافلہ سارا ہی لٹ گیا۔ آج صبح کے وقت جب تیر آئے ہیں پہلی مرتبہ۔ تو بیویاں گھبرا کر خیموں کے دروازوں پر آگئی تھیں اور انہوں نے آواز دی تھی: اے ایمان والو! ہمدے سروں سے چادریں نہ اتارنے دینا۔ تو حالت یہ ہوئی تھی اصحاب کہ تلواروں کی میانوں کو توڑ کر پھینک دیا تھا اور خیموں کے دروازوں پر آکر سب نے یک زبان ہو کر کہا تھا: شہزادو! جب تک ہم موجود ہیں، تمہیں کوئی نہیں دکھ سکتا۔ ارے اس وقت وہ بچانے والے، وہ حفاظت کرنے والے، ان میں سے ایک نہیں۔ گلے کٹائے ہوئے میدان میں پڑے ہوئے ہیں۔

امام زین العابدین علیہ السلام کی یہ حالت ہے کہ ضعف کی وجہ سے اٹھنا تو درکنار، بیٹھ بھی نہیں سکتے۔ اگر جناب زینب نہ نکالتیں تو شاید خیمے ہی میں رہ جاتے۔

عزادارو! اتنی بیکسی تھی کہ کوئی اہل بیت سے یہ کہنے والا نہ تھا کہ حسین مارے گئے۔ یہ گھوڑا آیا ہے ہنی پیشانی پر حسین کا خون لگائے ہوئے اور خیمے کے دروازے پر آکر اس نے فریاد کی سی آواز بلند کی۔ پہلے تو بیویاں سمجھیں کہ شاید حسین آئے ہیں۔ لیکن جب زین کو خالی دیکھا تو چاروں طرف اس ذوالجناح کے کھڑی ہو گئیں اور فریادیں شروع کیں۔ ذوالجناح! ارے فرزند رسول کہاں رہ گئے؟ جناب سکینہ نے ذوالجناح سے چمٹ کر فریاد کی۔ میرے بابا کے ذوالجناح! کیا میں یتیم ہو گئی؟ کیا میرے بابا مارے گئے؟ آج مسافروں کی شام یعنی شامِ غربیاں کر بلا والوں کی کیسے گزری؟ اس کے متعلق چند فقرے عرض کرنے ہیں۔ آج بعد از عصر جب امام حسین شہید کردیے گئے تو اس کے بعد ہوا یہ کہ خیموں میں آگ لگادی گئی۔ جناب زینب نے امام زین العابدین سے جا کر کہا: بیٹا! اب تو خیمے جلنے لگے۔ آپ نے حکم دیا کہ پھوپھی جان! سب بیویوں کو لے کر خیموں سے باہر نکل جائیں۔ ذرا آپ اندازہ لگائیے کہ یہ وقت بھی ایسا ہے کہ امام وقت کے حکم کی ضرورت محسوس ہو رہی ہے۔

جناب امام زین العابدین علیہ السلام نے یہ جب یہ فرمایا تو جناب زینب آئیں اور کہا کہ بیویو! نکل جاؤ۔ بیویاں نکلیں۔ جناب زینب بچوں کو لے کر باہر نکلیں، بچوں کو ہٹھالید۔ پھر آئیں خیمے میں، پھر اور بچوں کو لے گئیں۔ اس کے بعد خیال آیا کہ زین العابدین تو اٹھ بھی نہیں سکتے۔ وہ کیسے باہر آئے ہوں گے مگر حالت یہ تھی کہ دھوئیں کی وجہ سے اور آگ کی وجہ سے کچھ ایسی گھبراہٹ طاری تھی کہ بھول گئیں کہ میرا سیمد بھتیجا کس خیمے میں ہے۔ ایک خیمے میں شعلے بھڑک رہے تھے۔ ایک مرتبہ اس میں چلی گئیں۔ سید سجاد نہ ملے۔ ہائے فاطمہ زہرا کی بیٹیاں! اور آج ان پر یہ مصیبت۔ ایک خیمے میں تلاش کے بعد دوسرے میں داخل ہوئیں۔ تھوڑی دیر کے بعد وہاں سے نکلیں۔ مگر اتنی پریشان تھیں کہ آنکھوں سے آنسو بہ رہے تھے۔ دھوئیں کی وجہ سے دکھلائی نہیں دیتا تھا۔ اس کے

بعد کچھ سوچا اور ایک میسرے خمیے میں، جس میں شعلے بھروک رہے تھے، اس میں چلی گئیں۔ وہاں سے جو باہر آئیں تو، کتب میں جو لکھا ہے کہ کسی نے پوچھا کہ بی بی! آپ کیوں جاتی ہیں بادِ بادِ خمیے میں؟ کیا کوئی چیز رہ گئی ہے؟ فرماتی ہیں: چیز تو کوئی نہیں، میرا ہیمہ بٹا نہیں مل رہا۔

اس کے بعد ایک خمیے میں گئیں تو امام زین العابدین علیہ السلام کو سینے سے لگائے ہوئے نکلیں اور باہر لاکر بھتے کو زمین پر لٹا دیا اور بازو ہلا کر فرمایا: بیٹا! خمیے جل گئے، ہمارے سروں سے چادریں چھن گئیں۔

اس وقت حالت یہ ہے کہ یہی وقت ہے، آپ ذرا کربلا کی زمین کا تصور کیجئے۔ خمیے جل چکے ہیں۔ حسین کی لاش کہاں کہاں ہے۔ اس کی لاش کہاں اور عزیزوں کی لاشیں کہاں؟ بیبیوں سہمی ہوئی بیٹھی ہیں۔ اس وقت ان کی گودوں میں جو بچے ہیں، وہ روتے ہیں، اتنے سہم گئے ہیں، اتنے گھبرا گئے ہیں کہ ان کو اس کا پتہ ہی نہیں چلتا کہ کیا ہوگا! جناب زینب سلام اللہ علیہا کبھی ہیمہ کتے پاس آئیں، بیٹا! ہم تباہ ہو گئے، تمہاری طبیعت کیسی ہے؟ تمہارا مزاج کیسا ہے؟ اگر سر میں درد ہو تو میں دبا دوں؟ کبھی سکینہ کے پاس جاتی ہیں، گود میں اٹھالیتی ہیں، ادھر ادھر پھرتی ہیں۔ سکینہ کہتی ہیں: پھوپھی جان! میرے بابا کہاں ہیں؟ مجھے میرے بابا کے پاس پہنچا دیں۔

اس کے بعد بیبیوں کے پاس جاتی ہیں، ان کو سمجھاتی ہیں۔ ان کو تسلی دیتی ہیں۔ فرماتی ہیں: بیٹیو! تمہارا ہم پر بڑا احسان ہے۔ تم ہماری وجہ سے بڑی مصیبت میں گرفتار ہو گئیں۔ وہ بیبیوں کہتی ہیں: شہزادی! یہ نہ کہئے، ہم تو سرخرو ہو گئے کہ ہمارے عزیز آپ کے کام آگئے۔ اس کے بعد جنابِ فضہ سے فرمایا: ذرا دیکھ لو کہ بچے تو پورے ہیں؟ جب یہ شمار کرنے لگیں تو پتہ چلا کہ دو بچے ان میں نہیں ہیں۔ اب بتلائے، اندھیری رات ہے۔ ستارے بھی شرم کی وجہ سے منہ چھپائے ہوئے ہیں۔ فاطمہ زہرا کس بیٹی ہیں؟ آخر جنابِ فضہ سے کہا کہ فضہ! تم ان بچوں کا ذرا دھیان کرو اور میں ان بچوں کی تلاش میں جاتی ہوں۔ جنابِ ام کلثوم کو ساتھ لیا۔ ایک طرف چل دیں۔ تھوڑی دیر چلنے کے بعد ایک شخص ملا۔ اس سے کہا کہ بھائی! تو نے کچھ بچے تو نہیں دیکھے؟ اس نے کہا کہ تھوڑی دیر ہوئی کہ کچھ رونے کی آواز آرہی تھی، پتہ نہیں کہ وہ اب کہاں ہیں؟

جس طرف اس نے کہا تھا، اس طرف چلیں۔ دیکھا کہ ایک مقام پر دونوں بچے ایک دوسرے کے گلے میں ہاتھ ڈال لے زمین پر پڑے ہوئے ہیں۔ جناب زینب نے کہا کہ بہن ام کلثوم! بچے تو مل گئے، ذرا آہستہ چلنا، ایسا نہ ہو کہ وہ بیدار ہو جائیں اور گھبرا جائیں کیونکہ انہوں نے یہ واقعات جو دیکھے ہیں تو ان کے خیالات میں یہی چیز ہوگی کہ دشمن پکڑنے آئے ہیں۔ لہذا یہ آہستہ آہستہ گئیں،

جب ان کے قریب پہنچیں تو ان کے پاس بیٹھ گئیں۔ ہاتھ پکڑ کر جو ہلایا تو ہاتھ ان کے سرد تھے۔ پیشانی پر ہاتھ رکھا۔ تو پیشانی ٹھنڈی تھی۔ ایک مرتبہ ہلایا، فریاد کی۔ کلثوم! ارے یہ تو دونوں سدھار گئے۔ میں اپنے بھائی کو کیا جواب دوں گی؟ پروردگار عالم آپ کو جزائے خیر دے۔ اس رات کے کئی واقعات ہیں۔ صرف ایک واقعہ اور عرض کر کے ختم کر دوں گا کیونکہ شامِ غریباں کا مطلب یہ ہے کہ آپ کے دو آنسو بہہ جائیں، آپ کو ان کی مصیبت کا کچھ ہلکا سا تصور ہو جائے۔

حقیقت یہ ہے کہ شبِ عاشور آج کی رات کے مقابلہ میں بڑی اچھی رات تھی۔ سب کے سب موجود تھے۔ پانی نہ تھا مگر بیسیوں کو یہ اطمینان تو تھا کہ ہماری حفاظت ہے۔ مگر آج کی شب کا ذرا خود تصور فرمائیں! جس کا جوان بیٹا، تمہیں پتہ ہے کہ تمہاری ماں کا کیا حال ہے، جس کا بھائی مر گیا، اس کا کیا حال ہوگا؟

امام حسین کی لاش اس جگہ پڑی ہے جہاں آپ شہید ہوئے۔ ہائے حسین! کس زبان سے عرض کروں؟ ایک ملعون آیا۔ اس کو یہ خیال ہوا کہ حسین کی انگلی میں ایک انگوٹھی تھی جس کا نگینہ بڑا اچھا تھا۔ عزادارانِ حسین! میں کس زبان سے بیان کروں؟ وہ آیا۔ تو اس نے دیکھا کہ انگوٹھی موجود ہے اور لباس لٹ چکا، عمامہ کوئی لے گیا۔ ہائے حسین! تیری مظلومی پر عزادارِ قربان۔ اس ملعون نے یہ چاہا کہ وہ انگوٹھی ہارے۔ مگر معلوم نہیں انگلی پر ورم آگیا تھا یا خون جم گیا تھا۔ وہ نہ ہار سکا تو اس ملعون نے کیا کیا؟ اڑھڑا اڑھڑا زمین پر ڈھونڈنے لگا۔ ایک تلوار کاٹڑا اس کے ہاتھ آگیا۔ آپ خود سمجھ لیجئے کہ کیا قیمت کی گھڑی تھی۔ یہ انگوٹھی لے کر چلا ہی تھا۔ کہ ایک مرتبہ زمین ملی، یہ گھبرا کر ایک جگہ چھپ کر بیٹھ گیا۔ اس نے دیکھا کہ آسمان سے دو عماریاں اتریں۔ ایک عماری میں سے ایک بزرگ سربرہنہ نکلے، گردن جھکائی ہوئی۔ ایک مرتبہ وہ حسین کے قریب بیٹھ گئے اور آواز دی: وا حسینا! سمجھے آپ یہ کون تھے؟ یہ۔ حسین کے نانا حضرت محمد مصطفیٰ۔ دوسرے بزرگ نکلے، وہ امام حسین کے بابا حضرت علی مرتضیٰ، تیسرے بزرگ نکلے، وہ حسین کے بھائی حسن مجتبیٰ! دوسری عماری اتری، اس میں سے ایک بی بی نکلیں سر پیٹتی ہوئی، منہ پر طمانچے مارتی ہوئی۔ حسین کے کسے ہوئے گلے کے پاس بیٹھ گئی اور اس کے بعد بین کرتی ہیں: بابا! ہائے فاطمہ کا دل۔ بابا! میرا حسین یہی ہے کہ سر سے پاؤں تک زخمیں ہیں۔ رسول اللہ نے فرمایا: ہاں بیٹی! یہی ہے۔ تو ایک مرتبہ فاطمہ نے بے پھین ہو کر بازو پر ہاتھ رکھا اور فریاد کرنے لگی: حسین! ارے تجھے مار ڈالا، تجھے پانی بھی نہ دیا۔ بیٹا! یہ بھی خیال نہ کیا کہ میں نے چکیاں پیس پیس کر پالا تھا۔ ایک مرتبہ دل سے محبت کا جوش اٹھا تو عرض کرتی ہیں: بابا! آپ اجازت دیتے ہیں کہ میں اپنے منہ پر بیٹے کا خون مل لوں؟ رسول اللہ نے فرمایا: بیٹی! تم بھی مل لو اور میں بھی ملوں گا اور قیامت کے دن خدا کے سامنے اس طرح پیش ہوں گے۔

کربلا کے پیاسے! ارے کربلا کے شہید، تیرے رونے والے جمع ہوئے ہیں اور اب یہاں سے اٹھنے والے ہیں، تجھتے سلام کر رہے ہیں۔

جنابِ رباب کی علی اصغر کو ہدایت

(جنابِ رباب نے ننھی سی پیشانی اور خشک ہونٹوں پر بوسہ دے کر کہا تھا: میرے لعل! تو نے آخری وقت رونا نہیں ہے کہ تیرے باپ کو تکلیف پہنچے گی)

شہادتِ امامِ مظلوم وہ داغ ہے جو تمام آئمہ طاہرین کے دلوں پر ہے، خصوصاً ششمیہ کا گلا اور تیر سے ششمیہ، چوتھے امام کس خدمت میں ایک شخص آیا اور دیکھا کہ پانی پینا چاہتے ہیں لیکن پیالہ آنسوؤں سے رنگین ہو جاتا ہے اور پھینک دیتے ہیں۔ عرض کیا: مولا! کب تک آپ روئیں گے؟ فرمایا: یعقوب کے بارہ بیٹے تھے، ایک گم ہو گیا تھا، علم نبوت سے جانتے تھے کہ یوسف زندہ ہے۔ اس پر اس قدر روئے کہ آپ کی آنکھیں بے نور ہو گئیں۔ میرے سامنے تو اٹھارہ جوانانِ بنی ہاشم قتل کر ڈالے گئے۔ میں کیسے نہ روؤں؟ اس نے عرض کیا: مولا! شہادت تو آپ کی میراث ہے۔ فرمایا: ہاں، کیا ماں بہنوں کی اسیری بھی ہماری میراث ہے؟

آپ جانتے ہیں کہ شہزادیاں کتنے دن قید خانہ میں رہیں۔ سکینہ مر گئیں، ان کی قبر قید خانہ میں بنی جنازہ اٹھانے والا کوئی نہ تھا۔ قید سے چھوٹ کر جنابِ زینب جب جانے لگیں اور دمشق کی بیبیاں آئیں تو کہا: بھائی کی نشانی قید خانے میں چھوڑے جا رہی ہوں۔ باپ کے بعد جی بھر کر پانی نہ پی سکی۔ اس کی قبر پر ٹھنڈا پانی ڈالنا۔ مردوں کا ذکر نہیں، بیبیوں کا ذکر کر رہا ہوں۔

کسی نے سنا کبھی کسی بی بی نے شکایت کی تھی جس وقت قافلہ دربارِ یزید کے قریب پہنچا اور قیدی دربار میں بلائے گئے؟ بیبیوں نے سمٹ کر فاطمہ کی بیٹی زینب کو درمیان میں لے لیا تاکہ لوگوں کی نظر نہ پڑے لیکن یزید ملعون کے حکم سے سب کو ہٹایا گیا۔ بی بی فضہ نہ ہٹیں۔ شمر نے جب تازیانہ لگانا چاہا، اپنی قوم والوں سے مخاطب ہوئیں۔ غلامانِ حبش بدل گئے اور تلواریں کھینچ لیں۔

بھرے دربار میں، جس میں صحابی رسول بھی موجود تھے، کسی کو فاطمہ کی بیٹی پر رحم نہ آیا اور کوئی کھڑا

نہ ہوا۔

زینب بے چین ہو گئیں اور پھر پکارا: یا محمد! حبشی کیز کیلئے تلواریں نکل گئیں لیکن آپ کی نواسی کی سفارش اور حمایت کرنے والا کوئی نہیں۔ امام حسین نے وہ کارنامہ چھوڑا ہے کہ اس کا مثل ہوا ہے اور نہ ہوگا۔ اپنے ساتھ مرد ایسے لائے تھے کہ تلواریں کھائیں،

پیاسے رہے اور جان دے دی۔ بچے ایسے لائے تھے کہ طمانچے کھائے لیکن شکایت نہ کی۔ عورتیں ایسی ساتھ آئی تھیں کہ بھری ہوئی گودیاں خالی کر دیں اور بچوں کو گھوڑوں پر خود سوار کر کے میدانِ جنگ میں بھیج دیا۔ امام حسین معصوم تھے جنابِ رباب تو معصوم نہ تھے۔

اولادِ والو! جب چھ ماہ کا بچہ ماں باپ کے ہاتھوں پر آتا ہے اور مسکراتا ہے تو ان کے دل سے پوچھو۔ امام حسین جب میسران میں آئے اور استغاثہ بلند کیا تو خیمہ سے رونے کی آوازیں بلند ہوئیں۔ امام آئے اور پوچھا: بہن زینب! یہ فریاد کی آواز کیسی؟ بہن نے کہا: بھائی! قیامت ہو گئی، اصغر کو گود میں لے لیا۔ گود میں علی اصغر ہیں، امام کیسے سوار ہوں؟ عام طور پر جب کوئی شخص گھوڑے پر سوار ہونا چاہتا ہے تو ایک ہاتھ میں باگ اور ایک ہاتھ گھوڑے کی پشت پر رکھتا ہے۔ انصاف سے فرمائیے کہ جب دونوں ہاتھوں میں بچہ ہو تو کس طرح سوار ہوں؟ معلوم ہوتا ہے کہ امام حسین نے بچے کو بہن کی گود میں دے دیا ہو اور سوار ہونے کے بعد بہن نے بھائی کے حوالے کیا ہو۔

ابھی تک رباب کھڑی ہوئی تھیں۔ قریب آکر کہا: میرے آقا! میرے بچے کو ذرا مجھے دے دیجئے۔ بیبیوں نے سمجھا کہ پیار کرنے کیلئے لیا ہے۔ رباب بچے کو لئے ہوئے خیمے میں پہنچیں۔ علی اصغر کو نیا کرتہ پہنایا، بالوں میں کنگھی کی، آنکھوں میں سرمہ لگایا اور باپ کی گود میں واپس دے دیا اور کہا: جو گیا میدان میں، واپس نہیں آیا، اسے واپس کیا لاؤ گے؟ حسین چلے گئے۔ بچے کیلئے پانی مانگا، تیر چلا، تین پھال کا تیر، معصوم کی گردن، حسین نے اصغر کی گردن اپنے بازو سے ملا دی۔ تیرا یا اور معصوم کی گردن اور حسین کے بازو میں بیوست ہو گیا۔ حسین نے علی اصغر کی گردن سے تیر نکالا اور دیکھا کہ علی اصغر مسکراتا ہے ہیں۔ وہ اس لئے کہ جنابِ رباب نے رخصت کرتے وقت، ننھی سی پیشانی اور خشک ہونٹوں پر بوسہ دے کر کہا تھا: میرے لعل! آخری وقت تو نے رونا نہیں ہے۔

شام اور امیر تیمور کا واقعہ

ایک ارضِ شام بھی ہے۔ شام یا کربلا کا نام آتے ہی دلوں پر ایک جھڑکا ضرور لگتا ہے۔ شام میں جو کچھ ہوا، وہ کربلا میں نہیں ہوا۔ شام میں وہ کچھ ہوا جو کبھی چشمِ فلک نے دیکھا ہی نہ تھا۔

میں نے ایک واقعہ پڑھا تھا شجرِ طوبیٰ میں کہ جب امیر تیمور نے شام پر قبضہ کیا تو محبِ اہل بیت ہونے کی وجہ سے اس کے دل میں خلجانی کیفیت تھی۔ اس نے وہاں کے بڑے بڑے لوگوں کی گردنوں کو توڑا اور ان سروں کو بیچا کیا۔ جس کو ان لوگوں نے محسوس کیا کہ یہ کسی خاص عداوت کی وجہ سے ہے۔ چنانچہ ان لوگوں نے کوششیں کیں کہ اس کا غصہ کسی طرح سے کم ہو جائے۔

آخر میں یہ طے ہوا کہ اس سے اگر قربت پیدا ہو جائے تو شاید اس کی یہ کیفیت بدل جائے۔ چنانچہ طے کر کے وہاں کے بڑے بڑے آدمی آئے اور انہوں نے یہ کہا کہ اس شہر میں سب سے بڑا اور شریف ترین گھر ہمارے بادشاہ کا ہے جو یہاں حکومت کرتا تھا۔ ہم یہ چاہتے ہیں کہ اس کی لڑکی سے آپ عقد کر لیں۔ جب بہت اصرار ہوا تو اس نے کچھ سوچا اور کہا: لچھا بازاروں کو ذرا مزین کیا جائے، خصوصاً بازارِ شام کو بہت زیادہ آراستہ کیا جائے۔

اس کے بعد سلمانِ عروسی منگوا کر حکم دیا کہ اس لڑکی کو حمام بھیجو اور وہاں سے یہ کپڑے پہن کر وہ نکلے۔ پھر اس نے اپنے ایک ملازم کو حکم دیا کہ ایک لاغر سا اونٹ اس حمام کے دروازے پر لے جاؤ اور جس وقت وہ نکلے تو اس لڑکی کو اس پر سوار کرو اور بازار سے گزرو۔ جس وقت وہ اونٹ کو لے کر دروازے پر پہنچا تو لوگوں نے پوچھا کہ یہ کیا معاملہ ہے؟ اس نے کہا کہ مجھے بادشاہ نے حکم دیا ہے کہ میں اس لڑکی کو اونٹ پر بٹھا کر بازار سے گزاروں اور سنو! خیردار! کوئی قریب نہ آنے پائے، جو اس کے گسرد کوئی پردہ ڈالے۔ لوگوں نے سنا تو بہت پریشان ہوئے اور مل کر بادشاہ کے پاس آئے اور اس سے یہ کہا کہ کیا آپ نے یہ حکم دیا ہے کہ وہ اس طرح سے گزاری جائے؟

اس نے کہا: ہاں، یہ ایسا ہی ہے۔ اس پر وہ لوگ فریاد کرنے لگے کہ یہ آپ کیا کر رہے

ہیں؟ ایسا تو کبھی جاہلیت کے زمانہ میں بھی نہیں ہوا کہ ایک شریف عورت کو اس طرح سے ذلیل کیا جائے؟ امیر تیمور نے جواب دیا: یہ ٹھیک ہے جو تم کہتے ہو کہ ایسا جاہلیت کے زمانہ میں نہیں ہوا مگر تم لوگوں کے نزدیک یہ لچھا فعل ہے، اس لئے میں کرنا چاہتا ہوں۔ لوگوں نے کہا: جناب! وہ بادشاہ کی بیٹی ہے، بڑی عقیف ہے۔ یہ آپ کیا کر رہے ہیں؟ یہ سنا تھا کہ بادشاہ کی بیٹی ہے اور بڑی عقیف ہے، ایک مرتبہ اس نے سینے پر ہاتھ مارا اور اس کے بعد چیخ ماری اور بیہوش ہو گیا۔ جب ہوش میں آیا تو کہا: ارے بے غیر تو! کوئی رسول سے زیادہ بزرگ گزرا ہے؟ اور رسول کی بیٹیوں سے زیادہ کوئی عقیف ہوا ہے؟ یہ تمہارا بازار وہی نہیں ہے جس میں زینب و کلثوم بغیر پردہ کے پھرائی گئی تھیں۔ آج تم فریاد کرتے ہو اور کل تم ان شہزادیوں کی فریادوں پر ہنس رہے تھے؟ کسی نے بھی کچھ غیرت کی اور کہا کہ یہ کیا ہو رہا ہے؟

یہ واقعہ یاد آ گیا۔ اب میں اس منزل پر قریب قریب اپنی تقریر کو ختم کر دینا چاہتا ہوں۔ مسلمانو! اس لئے چلے تھے کہ اس کے بغیر چارہ کل نہ تھا۔ اسلام جتنا بھی اس وقت موجود ہے، وہ صدقہ ہے حسین کا۔ آپ کی شہادت کے بعد لوگوں کو کھلیں کھیل

گئیں اور وہ سمجھنے لگے کہ یزید تو فاسق و فاجر ہے۔ اس کی بات کیسے حکم خدا اور رسول ہو سکتی ہے؟ اس کے بعد حق کا اعلان کرتی ہوئی شہزادیاں چلی گئیں۔

امام زین العابدین علیہ السلام سے ایک شخص ملنے آیا، بیٹھ گیا اور کچھ باتیں وغیرہ پوچھنے لگا۔ تھوڑی دیر کے بعد آپ نے غلام کو آواز دی کہ میرے لئے پانی لے آ۔ وہ ایک پیالے میں پانی لے کر حاضر ہوا۔ پانی پر نظر پڑی اور آنکھوں سے آنسو جاری ہو گئے۔ اتنا روئے کہ پانی مزوج ہو گیا۔ آپ نے دے دیا، دوسرا پیالہ لایا، پھر یہی کیفیت ہے۔ اس پر وہ شخص کہتا ہے: مولا! آپ کب تک روئیں گے؟ تو فرماتے ہیں: بھائی! تو نے وہ کچھ نہیں دیکھا جو میں نے دیکھا ہے۔ تیرے اوپر وہ کچھ نہیں گزرا جو میرے اوپر گزر گیا۔ میں نے اپنی ماں بہنوں کو ردا کے بغیر دیکھا۔ اپنے چھوٹے چھوٹے بچوں کو پیاس سے لعش کتے ہوئے، ہلاک ہوتے ہوئے دیکھا۔ میرا باپ تین دن کا بھوکا پیاسا دنیا سے اٹھ گیا۔ آخری وقت میرے باپ نے کہا: میں دنیا سے جا رہا ہوں، ایک گھونٹ پانی پلا دو۔ مگر آخر وقت بھی کسی نے پانی نہ دیا۔ وہ شخص کہتا ہے: مولا! یہ قتل اور شہادت تو آپ کی میراث ہے؟ اس پر امام زین العابدین علیہ السلام کی چیخ نکل گئی۔ فرماتے ہیں: ہاں بھائی! یہ قتل اور شہادت تو ہماری میراث ہے مگر کیا یہ بھس ہماری میراث ہے کہ۔ ہماری ماں بہنیں بازاروں میں بغیر پردہ اور ردا کے پھرائی جائیں؟ بس ایک فقرہ اس مقام کا اور عرض کر دوں، پھر ختم کرتا ہوں۔ وہ قصہ ذہن میں رکھئے گا جو میں نے عرض کیا جب اپنے اوپر پڑتی ہے تو پتہ چلتا ہے۔ چیخ اٹھے اہل شام کہ امیر تیمور کی جانب سے یہ کیا ہو رہا ہے؟ لیکن فاطمہ زہراء کی بیٹیاں بغیر ردا کے دربار میں پہنچیں۔ جناب زینب نے خطبہ پڑھا کہ یزید نے کہا تھا کہ یہ کون کون بیٹیاں ہیں؟ بتلائے اس کتنے پر کیا کچھ نہ گزر گئی ہوگی کہ بھرے ہوئے دربار میں یہ بتلایا جا رہا ہے کہ یہ فلاں

بی بی ہے، وہ فلاں بی بی ہے۔ بتانے والے نے بتایا کہ وہ جو آخر میں سر جھکائے بیٹھی ہیں، وہ حسین کی بہن زینب ہیں۔

یزید اپنی ظاہری فتح کے غرور میں اندھا ہو گیا تھا۔ اس نے ایک مرتبہ آواز دی کہ زینب! خدا کا شکر ہے کہ تمہارا بھائی قتل ہوا اور تم سب اسیر ہو کر یہاں تک آئے۔ اتنا سننا تھا کہ جناب زینب نے سر اٹھایا اور علی کی بیٹی کو جو جلال آیا اور علی کے لہجے میں فرمایا: یزید! خاموش، اس سے آگے نہ بڑھ۔ قتل ہماری میراث ہے، رہ گئی کہ تو نے قید کیا اور ہم آئے تو اس کا جواب تمہیں نہیں دوں گی۔ اس کا جواب تجھے دینا پڑے گا جب میرا نانا پوچھے گا کہ میری بیٹیوں کو کیوں قید کیا تھا۔ اس کے بعد فرماتی ہیں: دربار والو! تم ہمارا تماشہ دیکھنے آئے ہو؟ کیا تمہیں پتہ نہیں ہے کہ میں کون ہوں؟ ارے تمہارے نبی کی بیٹی فاطمہ کی بیٹی زینب ہوں اور یہ۔ جو تمہارے سامنے کٹا ہوا سر ہے، یہ میرے مظلوم بھائی حسین کا سر ہے۔

یہ جو آپ نے فرمایا تو دربار والے رونے لگے یعنی ضبط نہ کر سکے۔ بعض لوگوں کی آواز بلند ہو گئی۔ یزید جس جگہ بیٹھا ہوا تھا، اس کے پیچھے ایک دروازہ تھا جس پر پردہ پڑا ہوا تھا۔ یکدم پردہ اٹھا اور ایک عورت سربرہنہ دربار میں آگئی اور اس کی زبان پر تھا "وا حسینا و احسینا و احسینا و احسینا"۔ یزید نے پہچان لیا کہ اس کی بیوی ہے۔ گھبرا کر کھڑا ہو گیا۔ ایک کپڑا اٹھا کر اس کے اوپر ڈالا اور کہنے لگا: "میں رونے سے منع نہیں کرتا مگر میری عزت کا تو خیال کر لیا ہوتا۔ اس نے کہا: یزید! خدا کی لعنت تیرے اوپر، تجھے اپنی عزت کا تو اتنا خیال ہے اور رسول کی عزت کا کچھ خیال نہیں ہے۔"

اسیرانِ اہلبیت کی زندانِ شام سے رہائی جناب زینب کا شام سے لے کر مدینہ تک قیامت خیز بین کرنا

جب امام حسین علیہ السلام اور ان کے عزیزوں اور ساتھیوں پر مشتمل قافلہ غربت مدینہ سے نکلا تو سدا شہر جمع تھا۔ محلہ محلہ ہنس ہاشم اور رونے کی آوازیں آسمان تک پہنچ رہی تھیں۔ بچے پوچھتے تھے ماں باپ سے کہ کیا عون و محمد بھی جا رہے ہیں؟ تو وہ کہتے تھے کہ ہاں، جا رہے ہیں۔ کب تک آجائیں گے؟ تو وہ رو کر کہتے تھے کہ اب واپس نہ آئیں گے۔ جوان یہ سمجھ رہے تھے کہ۔ علس اکبر واپس نہ آئیں گے۔ اصحاب رسول کا ہجوم تھا۔ لکھا یہ ہے کتابوں میں کہ اس دن سے پہلے اتنا گریہ و شیون کبھی مدینے میں نہیں ہوا۔ جتنا حسین کی روانگی کے وقت ہوا۔

میں یہ کہنا چاہتا ہوں کہ یہ سب کچھ ہوتا رہا مگر گھر سے کتنے آدمی نکلے؟ باوجود ان تمام چیزوں کے یہ دیکھتے ہوئے کہ۔ اسلام کس کیا حالت ہو گئی ہے، مگر کوئی نہ نکلا۔ میں کبھی کبھی عرض کیا کرتا ہوں۔ میرے بھائیو! جس کے گھر میں آگ لگ جاتی ہے، اس کے دل سے پوچھو۔ دوسرے لوگ محلے والے تماشہ دیکھنے کیلئے آجاتے ہیں لیکن اگر اس کے سینے پر ہاتھ رکھ کر دیکھو گے تو اس کے دل میں جو آگ لگی ہوئی ہے، اس کا اثر آپ تک بھی پہنچ جائے گا۔ ارے یہ کونسا گھر تھا جس میں آگ لگی ہوئی تھیں اور حسین اس کو بجھانے کیلئے روانہ ہو رہے تھے؟ امام حسین یہ سمجھ رہے تھے کہ اسلام کی کشتی کو ساحلِ محبت پر پہنچانے کیلئے میرے بھائیوں کی طاقت کی ضرورت ہے، اس کیلئے میرے بیٹوں کی طاقت کی ضرورت ہے، یہاں تک کہ آپ سمجھتے تھے کہ میرا چودہ دن کا جو بچہ۔ علی اصغر ہے، اس کے بھی زور لگانے کی ضرورت ہے اور جب یہ کشتی کنارے تک پہنچ جائے گی تو اس میں اور بھی ضرورتیں ہیں، اس کا پرچم وغیرہ، وہ کہاں سے آئے گا؟ زینب نے کہا: میری چادر جو موجود ہے۔

آخر میں چند فقرے عرض کروں گا۔ کربلا میں پہنچنے اور ساتویں سے پانی بند ہو گیا۔ جو کچھ کوزوں میں یا مشکیلوں میں پانی رکھا تھا، وہ سب ختم ہو گیا، یہاں تک کہ بچوں کیلئے بھی پانی نہ رہا۔ آٹھویں گزری، نویں گزری، آٹھویں کو اصحابِ حسین نے کہا: مولا! اجازت دیجئے، ابھی ہمارے بازوؤں میں دم ہے، ابھی ہمارے ہاتھوں میں قوتیں ہیں، ان سے ہم لڑ سکتے ہیں۔ امام حسین یہی فرما رہے تھے کہ۔ بھائیو! میں لڑنے کیلئے نہیں آیا۔ انہیں وہ شکست دینے آیا ہوں جس کا جواب قیامت تک نہ ہو سکے گا اور وہ لڑنے سے حاصل نہ ہوگی۔ جاننے تھے کہ اگر لڑائی ہوگئی تو شاید جنگ کا رنگ ہی بدل جائے۔ جب دسویں تاریخ آگئی تو آپ نے یہ دیکھا کہ۔ ان بہنوں کی ٹانگوں میں لغزش پیدا ہونے لگی۔ آنکھوں میں حلقے پڑ گئے۔ تلوار اٹھانے میں تکلیف ہونے لگی تو اب آپ نے فرمایا کہ لہجہ۔ تم لڑ سکتے ہو۔ جنگ ہوئی، عزیزوں کی لاشیں اٹھائیں، دوستوں کی لاشیں اٹھا کر لائے، یہاں تک کہ چھ مہینے کے بچے کی قبر اپنے ہاتھ سے کھودی اور اس کے بعد دو رکعت نمازِ شکر ادا کی قبر پر یہ نمازِ شکر تھی، نمازِ میت نہ تھی۔ اگر نمازِ میت ہوتی تو علی اکبر کس لاش پر پڑھتے، نمازِ میت ہوتی تو دریا کے کنارے عباس کی لاش پر پڑھتے، نمازِ میت ہوتی تو قاسم کی لاش پر پڑھتے۔ اپنے بچے کو قبر میں چھپا کر کھڑے ہو گئے۔ دو رکعت نمازِ شکر ادا کی۔ خدایا! تیرا شکر کہ تو نے مجھے ان تمام چیزوں میں ثابت قدم رکھا۔

مختصر کر رہا ہوں، پھر وہ وقت بھی آیا جب امام زین العابدین علیہ السلام نے لیٹے لیٹے مجھے کا پردہ اٹھایا تو کیا قیامت دیکھی۔ باپ کا سر نیزے پر بلند ہے، حسین قتل کردیے گئے میدانِ کربلا میں۔ کئی آوازوں سے گونج رہا ہے۔ اس کے بعد کیا ہوا؟ کسے کہوں؟ ہوا۔ یہ کہ خیموں میں آگ لگی جس کے بعد گھوڑے ادھر ادھر چلے گئے۔ بیچ میں حسین کی لاش۔ یہ بارہویں امام کس زیارت میں موجود ہے، اس لئے عرض کر رہا ہوں۔

اس کے بعد گیارہویں تاریخ ہوئی۔ بیہوش قید ہو کر کوفہ کی طرف چلیں۔ جتنے شہید تھے، ان کے سر کاٹ کر صندوقوں میں بند کئے گئے۔ یہ قافلہ چلا۔ دو میل جب کوفہ رہ گیا تو ابن زیاد کا حکم آیا کہ ابھی قیدیوں کو ٹھہراؤ کیونکہ بازار آراستہ نہیں ہے۔ قیامی ٹھہرے رہے۔ ان بیبیوں کی گودوں میں بچے بھی موجود تھے۔ دھوپ میں کھڑے تھے یہ قیدی۔ جب باجوں کے بچنے کی آواز آئی، حکم ہوا کہ قیدیوں کو بڑھاؤ۔ مگر کس طرح سے کہ یہ جو صندوقوں میں کٹے ہوئے سر ہیں، ان کو نیزوں پر چڑھا دو اور جس جس بی بی کا کوئی عزیز ہے، اس کے اونٹ کے ساتھ وہ نیزہ ہو۔ ہائے علی اکبر کا سر ام لیلیٰ کے اونٹ کے ساتھ، امام حسین کا سر جنابِ زینب کے اونٹ کے ساتھ۔ اب جو زینب کی نگاہ پڑی، بھائی کے سر کو دیکھا تو ایک مرتبہ ہودج کی لکڑی پر اپنی پیشانی دے ماری، خون بہنے لگا اور کہتی ہیں: میری ماں کے چاند! کیا میری ماں نے چکیاں پیس پیس کر تجھے اسی دن کیلئے پالا تھا؟

ابن زیاد کے دربار میں پیشی کے بعد یزید کا حکم آیا کہ قیدیوں کو شام بھیج دیا جائے۔ اس کے بعد یہ بیٹیاں کوفے سے شام کس جانب روانہ کی گئیں۔ دربارِ یزید میں اسی طرح پیش ہوئیں کہ ان کے سروں پر چادریں نہ تھیں اور پھر یزید کے حکم سے ایک تنگ و تاریک قید خانے میں ڈال دی گئیں۔ وہاں قید خانے میں دوسرے سال صفر کی بیسویں تاریخ کو رہا ہو کر اہل بیت کربلا میں پہنچے ہیں۔ اور چیزوں کو عرض نہیں کروں گا، بس اتنا سن لیں کہ یزید نے ارادہ کر لیا تھا کہ ان کو قید خانے ہی میں مار دیا جائے مگر ہوا یہ۔ کہ۔ آہستہ آہستہ یہ خبریں ادھر ادھر پھیلنے لگیں کہ قید خانے میں تو فاطمہ کی بیٹیاں ہیں۔ اس سے پہلے بازار میں امام زین العابدین علیہ السلام کی آواز بلند ہوئی کہ میں تمہارے نبی کا نواسہ ہوں۔ جنابِ زینب کا خطبہ ہو گیا تھا دربار میں جس کو آپ (مومنین) سنے رہتے ہیں۔ جب یہ خطبہ ہوا تو دربار میں یہ حالت ہو گئی کہ پہلے آہستہ آہستہ آنسو پھلے۔ اس کے بعد لوگوں کی چیخیں بلند ہو گئیں۔ وہ خطبہ۔ یہ تھا کہ آپ نے فرمایا: تم تماشہ دیکھنے کیلئے آئے ہو، تمہیں پتہ بھی ہے کس کا تماشہ دیکھ رہے ہو؟ میں تمہارے نبی کس نواسی ہوں۔ یہ خبریں آہستہ آہستہ شام کے گھروں میں پہنچیں۔ شام کی عورتوں کو معلوم ہوا کہ بازاروں میں جو پھری تھیں، وہ نبی کس نواسیاں تھیں۔

تو اب حالت یہ ہو گئی کہ شام کے لوگ جب اپنے گھروں میں داخل ہوتے تھے تو وہ کہتی تھیں کہ بے غیر تو! تم نے اپنی بہنوں اور بیٹیوں کو پردے میں بٹھلایا ہوا ہے اور فاطمہ زہراء کی بیٹیاں بازاروں میں پھرائی گئی ہیں اور اب ہاں قید میں ہیں۔ یہ چیز تھیں کہ۔ جس کی وجہ سے یزید ڈر گیا تھا۔ آخر اس نے رہا کر دیا۔ جب رہائی ملی تو جنابِ زینب نے یہ کہا کہ سجاد بیٹا! جا کر یزید سے کہو کہ۔ ہمارا لوٹا ہوا سلمان ہم کو واپس مل جائے۔ یزید نے کہا: اے سید سجاد! وہ مال میں آپ کو کہاں سے دلوڑوں، نہ معلوم کون کون لے گیا؟ اس کی قیمت لے لو۔ امام زین العابدین علیہ السلام کی ایک چیخ نکل گئی، فرماتے ہیں: یزید اس مال کی قیمت کون دے سکتا ہے؟ سدا جہاں بھی اس کی قیمت نہیں ہو سکتا۔ اس نے کہا کہ کونسی بیسی چیز تھی کہ اس کی قیمت سدا جہاں بھی نہیں ہو سکتا؟ آپ نے فرمایا کہ میری داوی فاطمہ زہراء کی چادر تھی۔ ارے میرے نانا کا عملہ بھی اسی میں تھا۔

بہر حال اس نے اعلان کیا اور کچھ سلمان واپس ہونے لگا۔ ایک صندوق آیا، دربار میں کھولا گیا، ایک کرتہ اس میں سے نکلا خون میں ڈوبا ہوا۔ چہاں اس میں سوراخ۔ یزید نے کہا کہ یہ کس کا کرتہ ہے۔ امام زین العابدین چیخ مار کر رونے لگے: ارے یہ میرے مظلوم باپ حسین کا کرتہ ہے جو ان کی شہادت کے بعد اتار لیا گیا تھا۔ یہ صندوق اہل بیت کے پاس پہنچا۔ جنابِ زینب نے یہ کرتہ اپنے پاس رکھ لیا احتیاط سے۔ جس وقت یہ رہا ہو کر مدینہ پہنچے تو راستے میں بنی ہاشم کی عورتوں نے کہا: آقا زادی! چلئے اپنے گھر کی طرف تو

جنابِ زینب نے کہا: اپنے گھر نہیں جاؤں گی، ابھی نانا کے پاس جانا ہے۔ ارے نانا کے روضے پر گئیں اور چوکھٹ کو ہاتھ سے پکڑ کر کہا: نانا! زینب آگئی اور اب آپ کا دین قیامت تک برباد نہ ہوگا۔ نانا! ایک تحفہ لائی ہوں اور وہ کرتہ نکال کر نبی کی قبر پر رکھ دیا۔

دربارِ یزید میں بنتِ زہرا کا انقلاب آفریں خطبہ

جنابِ زینب کا شہیدانِ کربلا کے مقصدِ شہادت، اپنی مظلومیت اور اسیری کو بیان کرنا اور ہندہ کا دربارِ یزید میں آکر یزید پر نفرین کرنا۔

میرے بھائیو! یہ کربلا میں جو گھر لٹا، یہ کس کا گھر تھا؟ یہ حسین کا گھر تھا۔ یہ خود رسول اللہ کا گھر تھا۔ یہ بیویاں جو قید ہوئیں، یہ کس کی نواسیاں تھیں اور کس کی پوتیاں تھیں؟ تمہارے رسول ہی کی نواسیاں تو تھیں جو کربلا سے کوفے تک اور کوفے سے شام تک قید ہو کر گئی ہیں۔

میرے عزیزو! کسی وقت اپنے دل پر ہاتھ رکھ کر سوچنا، آج اگر کربلا کا یہ واقعہ ہوا ہوتا اور رسول اللہ ہمارے سامنے موجود ہوتے اور آپ ان کی خدمت میں جاتے تو اظہارِ افسوس کرتے یا نہیں؟ آپ جنابِ رسولِ خدا کو روتا ہوا دیکھتے تو یقیناً آپ کا بھس دل روتا، اس لئے کہ محبت ہے رسول سے۔ ان کے اس فرزند کے گلے پر چھری پھیری گئی کہ جس کو آپ کبھی سینے پر بٹھاتے تھے اور کبھی زانو پر بٹھاتے تھے۔ کبھی فرماتے تھے کہ لوگو! دیکھو، یہ میرا فرزند حسین ہے، یہ میری بیٹی فاطمہ زہراء کا بیٹا ہے۔

مسلمانو! یہ میری آنکھوں کا نور ہے۔ اگر کبھی پیاسا ہو تو اسے پانی دے دینا اور اگر کبھی مدد کی درخواست کرے تو اس کس سرد کرنا۔ یہی وہ الفاظ تھے رسول اللہ کے جنہیں دہرا رہے تھے امام حسین! جب یاروانصار سب مارے گئے:

"هَلْ مِنْ نَاصِرٍ يَنْصُرُنَا"

"کون ہے جو اس عالم بیکسی میں میری مدد کو آئے؟"

تاکہ رسول اللہ کا ارشاد یاد دلادیا جائے۔ دیکھئے! ہم سے کہا جاتا ہے کہ بیبیوں کے نام لئے جاتے ہیں بازاروں میں۔ یہ باتیں کرنے کا مطلب یہ ہے کہ ان کے مصائب ذکر نہ کئے جائیں؟ اگر ایسا ہی ہوتا تو قرآن مجید میں بیبیوں کے نام نہ لئے جاتے۔ کیا حضرتِ مرثم کا نام نہیں لیا گیا؟ کیا وہ گھر ہی میں پڑھنے کیلئے ہے؟

دکان پر بیٹھ کر اسے پڑھنا نہیں ہے۔ کیا ان آیتوں کو کھڑے ہو کر لوگوں کو سنانا نہیں ہے؟ جس میں بیبیوں کے نام ہیں، یہ جو روایتیں اور احادیث ہیں، کیا چھپ کر پڑھنے کی ہیں؟ ان کتابوں کو اجتماعات میں پڑھتے ہو، وہاں تو کہتے ہو کہ فلاں بی بی سے یہ حدیث ہے، فلاں بی بی سے یہ روایت ہے! ان سب کے تو نام لئے جائیں اور جہاں مظالم کا تذکرہ ہو، نام نہ لئے جائیں۔ کیوں؟ ظالم سے کوئی محبت ہے؟ مظلوم سے کوئی تعلق نہیں ہے؟ اگر مظلوم سے محبت ہوتی تو ایسی چیزیں زبان پر نہ آتیں۔

کونسی کتاب ہے جس میں یہ موجود نہیں۔ رسول اللہ کر بلا میں موجود تھے جب حسین کے گلے پر چھری پھیری جا رہی تھی۔ آپ ام سلمہ اور عبداللہ ابن عباس دونوں کے خواب میں آئے ہیں۔ اس طرح سے کہ سر کھلا ہوا، غنبد سے اٹا ہوا، آنکھوں سے آنسو بہتے ہوئے، ریش مبارک بھگی ہوئی، آستینیں کہنیوں تک چڑھی ہوئی، جناب ام سلمہ نے دیکھا، گھبرا گئیں۔ عرض کرتی ہیں: یا رسول اللہ! یہ آپ نے کیا حالت بنائی ہے؟ فرماتے ہیں: اے ام سلمہ، کر بلا سے آرہا ہوں، میرے فرزند حسین کے گلے پر خنجر چل چکا۔

یاد رکھو! جناب رسالتہم آج نے ان بزرگوں کے خواب میں آکر اس لئے بتایا کہ مسلمان اچھی طرح جان لیں کہ میں بھی کر بلا میں تھا جہاں میرا گھر لٹ گیا۔ دیکھئے! کسی کے متعلق اگر یہ کہہ دیا جائے کہ اس کی بیٹی قید ہو گئی ہے تو کیا گزر جاتی ہے؟ مسلمانو! جب ہم کہتے ہیں کہ تمہارے نبی کی نواسیاں قید ہو گئیں تو ہمارے دل پر کیا گزر جانی چاہئے؟

یزید تخت پر بیٹھا ہوا ہے۔ اس کے سامنے امام حسین علیہ السلام کا سر بطور تحفہ لایا گیا ہے۔ ہماری شہزادیاں قیسیوں کس طرح زمین پر بیٹھی ہوئی ہیں۔ شمر ملعون اتنا ہے، ایک طشت پیش کرتا ہے۔ یزید نے جب رومال اٹھا تو بیبیوں نے دیکھا کہ حسین کا کٹا ہوا سر، بیٹی کی نگاہ پڑی، بہن کی نگاہ پڑی، دل میں درد رکھنے والو! کیا گزر گئی ہوگی!

یزید نے یہ کیا کہ اس کے ہاتھ میں ایک لکڑی تھی بید کی۔ وہ یہ لکڑی امام حسین کے دانتوں پر مارنے لگا۔ ایک صحابی رسول اللہ صلی اللہ علیہ وسلم سے دربار میں آگئے تھے۔ وہ ضبط نہ کر سکے۔ ایک مرتبہ کھڑے ہو کر کہنے لگے: اے یزید! تو حسین کے دانتوں سے لکڑی ہٹا لے، خدا کی قسم! میں نے دیکھا ہے کہ ان دانتوں کو رسول خدا چوما کرتے تھے۔

ہذا یہ مظالم کیوں بیان نہ کئے جائیں؟ ہماری شہزادیوں کا جب بازار سے گزر ہوا، بازار سے ہائے یہ بازار سے گزرنا ایک بات جو مجھے یاد آئی جو شجر طوبی میں ہے اور تاریخوں میں بھی ہے، ایک وقت آیا جب تیمور نے عرب فتح کیا تو وہ شام میں بھی پہنچا اور اس کو یاد تھا کہ رسول اکرم کی اولاد کے ساتھ شام والوں نے کیا کیا؟ اسے کچھ نفرت تھی۔ یہ ان کے اوپر کچھ سختیاں کرنے لگا۔ لوگ نہ سمجھے کہ یہ سختیاں کیوں ہو رہی ہیں؟ بعض لوگ گئے اور انہوں نے کہا کہ ہم یہ چاہتے ہیں کہ آپ سے کچھ

قربت حاصل کریں۔ آپ اگر ہمدے ہاں ایک عقد کر لیں تو یہ رشتہ داری ہو جائے گی، ہم فخر کریں گے۔ اس نے کہا: اچھس ہات ہے۔ چنانچہ انہوں نے سب سے بڑے خاندان کی ایک خاتون کو منتخب کیا۔ بادشاہ نے حکم دیا کہ مہلے اسے حمام لے جاؤ۔ زیور وغیرہ اور لباسِ فاخرہ بھیج دیئے گئے۔ جب سب کچھ ہوا تو بادشاہ نے ایک شخص کو حکم دیا کہ ایک لاغر سا اونٹ لے جاؤ جس کے اوپر کجاوہ تو ہو مگر پردے نہ ہوں۔ جب کوئی پوچھے تو تم کہنا کہ مہلے یہ خاتون بازاروں میں پھرائی جائے گی اس اونٹ پر چنانچہ یہ اونٹ جب گیا تو لوگوں نے پوچھا کہ یہ اونٹ کیوں آیا ہے؟ اس نے کہا: بادشاہ کا حکم ہے، اس اونٹ پر یہ خاتون بازاروں میں پھرائی جائے گی۔ سب لوگ جمع ہو کر بادشاہ کے پاس پہنچے کہ یہ کیا ظلم ہو رہا ہے؟

ہم نے سنا ہے کہ آپ نے ایسا حکم دیا ہے؟ تیمور نے کہا: ہاں، میں نے ہی ایسا حکم دیا ہے۔ لوگوں نے پوچھا: آخر کس لئے؟ اس نے کہا: تمہارے ہاں کا دستور یہی ہے۔ ان لوگوں نے کہا کہ حضور! اس میں ہماری بڑی بے عزتی ہوگی۔ یہ خاندان ایک معزز خاندان ہے تو اس نے کہا: خدا تم پر لعنت کرے۔ رسولِ خدا سے زیادہ بھی کوئی معزز ہے؟ جب ان کی بیٹیاں تمہارے بازاروں میں پھرائی گئیں کہ جن کے ذریعے دنیا نے عبرت کا سبق سیکھا، ارے جس سے پردہ سیکھا تو تم کیا حیثیت رکھتے ہو؟

جس وقت دربارِ یزید میں پیشی ہوئی اور جنابِ زینب کا خطبہ ہو گیا، خطبہ ہو گیا علی کی بیٹی کا! آپ نے فرمایا: یزید! کیا کہہ رہا ہے؟ شہادتِ ہماری میراث ہے۔ تو نے ہمیں قید کیا، اس کا جواب تجھے ہمارے نانا کو دینا ہوگا۔ اس کے بعد فرماتی ہیں: دربارِ اہل! تم ہمارا تماشا دیکھنے آئے ہو؟ تمہیں پتہ ہے کہ میں کون ہوں اور یہ کٹا ہوا سر میرے بے گناہ مظلوم بھائی حسین کا ہے جا نائق مارا گیا۔ اس کے بعد آپ نے خطبہ آگے بڑھایا۔ حالت یہ ہوئی کہ دربارِ واپوں کی آنکھوں سے آنسو جاری ہو گئے۔ اس کے بعد ان میں سے اکثر کی چیخیں نکلنے لگیں۔ جب یہ کیفیت ہوئی تو یزید گھبرا گیا۔ جس جگہ وہ بیٹھا ہوا تھا، اس کی پشت پر ایک دروازہ تھا، دروازے پر ایک پردہ پڑا ہوا تھا، یہ دروازہ اس کے محلِ سرا میں تھا۔

ایک مرتبہ وہ پردہ اٹھا اور اندر سے ایک خاتون چادر کے بغیر نکلی اور دربار میں چلی آئی۔ اس کی زبان پر تھا: ہائے حسین، ہائے حسین! جب یزید نے یہ دیکھا کہ یہ اس کی بیوی ہندہ ہے، گھبرا کر کھڑا ہو گیا۔ اپنی عبا اتار کر اس کے سر پر ڈالیں اور کہا کہ۔ میں رونے سے منع نہیں کرتا مگر میری عزت کا تو خیال کر لیا ہوتا۔ تو چادر اور پردہ کے بغیر گھر سے نکل آئی۔ اس نے کہا: خدا کس ہمار تیری عزت پر! ارے یہ رسول کی بیٹیاں چادر کے بغیر تیرے دربار میں پیشی ہیں، ان کی کوئی عزت نہیں ہے؟

محدث عصمت کی اسیری

معصوم بچوں کا ماؤں کی گودوں سے گر کر شہید ہونا اور کربلا سے کوفہ اور کوفہ سے شام تک گلشنِ آلِ محمد سے پھول گرتے چلے گئے اور شام آگئی۔

تمام دنیا، حتیٰ کہ انبیاء بھی، ذرا تورات اٹھا کر دیکھے، ان کے واقعات، تاریخی اٹھا کر دیکھے تو انبیاء روتے ہی رہے۔ انہوں نے چالیس چالیس دن تک ماتم قائم کئے ہیں۔ جناب یعقوب کا رونا تو بہت مشہور سی چیز ہے۔ رونا ایک فطری امر ہے۔ قرآن مجید میں ہے کہ ہم نے رلایا بھی ہے اور ہنسایا بھی ہے۔ معلوم ہوا کہ یہ فطری چیزیں ہیں۔ ان فطری چیزوں کو کسی نہ کسی مقام پر صرف کرنا ہے تو اچھا محل کیوں نہ دیکھا جائے اور جب آپ اچھا محل تلاش کریں گے تو اس جگہ سے بہتر کونسی جگہ نظر آئے گی۔ جس پر رسولِ خدا بھی روتے ہیں۔

رسولِ اکرم پچاس سال بعد قبر سے نکل کر روئے۔ حضرت ام سلمہ وہ زوجہ مطہرہ ہیں آنحضور کی جنہوں نے جناب سیدہ کے بوسہ حسین کی پرورش کی ہے۔ انہوں نے رسولِ خدا کی محبتوں کو دیکھا تھا، لہذا ان کو حسین سے بے حد محبت تھی۔ عاشور کا دن جو آیا تو ان کا دل گھبراہٹا تھا۔ دن بھر پریشان رہیں۔ عام طور پر دیکھا گیا ہے کہ اگر کسی کا بیٹا مر جائے مشرق میں اور مغرب میں تو چاہے کوئی پیغام نہ آئے اس کے مرنے کا لیکن حضور! وہ جو ایک تعلق روحانی ہوتا ہے، وہ اثر کرتا رہتا ہے۔ باپ کو یہ معلوم ہوتا ہے بغیر کسی وجہ کے، دل بیٹھا جا رہا ہے، کمر ٹوٹ رہی ہے۔ بعد میں معلوم ہوتا ہے کہ وہ اس وقت یا اس دن مر گیا تھا۔

جناب ام سلمہ نے تو پلا ہی تھا، عاشورہ کا دن آیا۔ دن بھر بے چین رہیں اور یہ جانتی تھیں کہ حسین گئے ہیں اور وہاں س نہیں آئیں گے۔ جب عصر کا وقت گزر گیا، یہ تھکی ہوئی سو گئیں۔

آپ نے خواب میں دیکھا کہ رسولِ خدا تشریف لائے ہیں، آپ کے سر پر عمامہ نہیں ہے، آستینیں کہنیوں تک چڑھی ہوئی ہیں، گردوغبار میں اٹے ہوئے، ریش مبارک آنسوؤں سے بھگی ہوئی، جناب ام سلمہ نے یہ حالت دیکھی تو کھڑی ہو جاتی ہیں۔ سلام کیا اور کہا: یا رسول اللہ! آپ نے یہ کیا حالت بنائی ہے؟ فرماتے ہیں: اے ام سلمہ! تمہیں خبر نہیں کہ میں کربلا سے آ رہا ہوں۔ میرا فرزند حسین میرے سامنے ذبح کیا گیا۔ رسول اللہ ان کے خواب میں اس لئے آئے کہ مجھ سے محبت کرنے والے ذرا حسین کس طرف متوجہ ہوں۔ یہ قربانیاں، دنیا میں کس لئے پیش کی گئیں؟ حسین اور ان کے تمام یارو انصار کس بیدردی سے بھوکے پیاسے شہید کئے گئے؟ مسلمانو! رسول کے گھرانے کے چھوٹے چھوٹے بچوں کے ساتھ امت نے کیسا سلوک کیا؟ سب کو شہید کرنے کے بوسے بیسیوں

کو لوٹا گیا اور پھر ان کے خیموں میں آگ لگا دی گئی۔ گیارہویں تاریخ کو یہ بیویاں، چونسٹھ یا چوراسی تھیں جن کی گودوں میں بچے بھی تھے، قید کر کے کونے کی طرف لے جائی گئیں۔

نوکِ سناں پر مظلوم امام کا سر

جو سکینہ کی بیکیسی کو دیکھ کر آنسو بہا رہا تھا۔ بنتِ زہرا نے اپنا سر کچاواہ کی لکڑی پر دے مارا اور رو کر کہا: میرے بھیا حسین! کیا میری ماں نے تجھے اس دن کے لئے چکیاں پیس پیس کر پلا تھا؟ اور پھر جب دین برباد ہونے لگا تو اس کی آواز آ رہی تھی:

"هَلْ مِنْ نَاصِرٍ يَنْصُرُنَا"

"کوئی ہے جو اس وقت میری مدد کو پہنچے؟"

کسی جگہ سے کوئی آواز بلند ہوئی؟ کہ اے دین اسلام! ہم تیری مدد کریں گے۔ ہاں! اسی نے آواز دی کہ جو دین تھا خود اس نے آواز دی کہ دین! گھبرائیے نہیں جب تک میں زندہ ہوں، تجھے برباد نہیں کیا جاسکتا۔ اسی کا نام تھا حسین!!

اس امام نے وہ کارنامہ سر انجام دیا کہ سسکیاں لیتا ہوا دین دوبارہ زندہ ہو گیا۔ لہذا جب تک دین رہے گا، حسین رہے گا۔ جناب زینب جب قید سے چھوٹ کر آئی ہیں اور مدینے میں داخل ہوئی ہیں، کسی نے کہا: چلئے اپنے گھر! جناب زینب نے رو کر فرمایا: ابھس گھر کہاں جاؤں گی؟ ابھی تو نانا کی قبر پر جانا ہے۔ سب سے پہلے بھائی کی "مظلومیت" اور شہادت کے بارے میں بتانا ہے۔ جا کر چوکھٹ پکڑ کر نانا کی قبر کی، ایک مرتبہ کہتی ہیں: نانا! زینب قید سے رہا ہو کر آگئی ہے۔ نانا! اگر یہ لوگ نامحرم نہ ہوتے تو میں آپ کو اپنے بازوؤں کے نشان دکھلاتی۔ نانا! میں نے وہ محنت کی ہے کہ اب قیامت تک آپ کے دین کو کوئی مستم نہیں کر سکتا۔

امام حسین علیہ السلام اس قافلے کو اپنے ساتھ لے کر گئے تھے جس میں ہر ہر مقام کے افراد کو جمع کر دیا گیا۔ کچھ بچیاں بیسی لے کر گئے تھے کہ جو طمانچے کھائیں اور یار رہیں طمانچے مارنے والوں کو کہ یہ مظالم بھی ہوتے ہیں۔ یہ بھی یار رہ جائے کہ تین چار سال کی بچی ہے مگر طمانچے کھانے کے بعد بھی بد دعا نہیں دیتی۔ تکلیف ہوئی، رودی مگر بد دعا نہیں دی۔

ایسے بچے بھی لے گئے جن کی عمر کربلا پہنچ کر چھ ماہ کی ہوئی تاکہ ہر ظلم کا نشانہ بنیں اور مسکراتے ہوئے چلے جائیں۔ کچھ بچے ایسے لے گئے جو یہ کہتے تھے کہ شہد اتنا میٹھا نہیں ہے جتنی موت میٹھی ہے۔ یہ تیرہ سال کے بچے کی زبان سے نکلے ہوئے الفاظ ہیں۔ امام حسین نے وہ کارنامہ انجام دیا بلکہ دین پر وہ احسان کیا جس سے دین کا سر قیامت تک کبھی نہیں اٹھ سکتا۔

جب شمر کا محضر حسین کے گلے کے نزدیک پہنچا، سب سے پہلے مسکرائے، اس کے بعد ہار گاہِ اہلس میں عرض کرتے ہیں: پروردگار! میں نے، میرے ماں باپ نے، جو وعدہ کیا تھا، تیری توفیقات سے میں اس وعدہ کو پورا کرچکا۔ خدایا! جو تو نے وعدہ کیا ہے "پورا کرنا"، آواز آئی: حسین تو نے اپنے آپ کو میرے لئے مٹا دیا، تو اب میرا وعدہ یہ ہے کہ تمام عالم مٹ جائے گا لیکن تجھے نہ مٹے دوں گا۔

مومنین کرام! یہ وعدہ خدا کا کس طرح پورا ہو رہا ہے، صرف دعویٰ نہیں ہے، دلیل ہے۔ مٹانے والے آج بھی مٹانے کی کوشش میں ہیں لیکن جتنا مٹانا چاہتے ہیں، اتنا ہی حسین کا نام ابھرتا چلا جاتا ہے۔ حسین مظلوم کے ذکر میں ترقی ہوتی جاتی ہے۔ ہم نہیں ترقی دے رہے، ہماری حیثیت ہی کیا ہے، وعدہ کرچکا ہے خدا کہ تیرے اوپر رونے والے قیامت تک پیدا کرتا رہوں گا۔ آج گیارہ محرم تھی، یاد تو ہوگی آپ کو، اس سے پہلے جو رات گزری ہے، یہ ان بیبیوں پر کیسی گزری ہے؟ زمین پر بیٹھے بیٹھے تمام رات گزار دی، اس رات میں گجوں کی یہ حالت ہے کہ انہوں نے کچھ ایسے وحشت ناک مناظر دیکھے ہیں کہ اب وہ روتے بھی نہیں۔ اتنے سہم گئے ہیں کہ اب بالکل خاموش ہیں۔ زبان سے کہہ دینا اور ہے، اور سن لینا اور ہے۔ ہم کہتے کہتے عادی ہو گئے، آپ سنتے سنتے عادی ہو گئے۔ ذرا کبھی تصور تو کیجئے کہ جن کے سارے عزیز مر چکے ہوں، ان کی لاشیں سامنے پڑی ہوں، ان لاشوں پر بیبیاں جا بھی نہ سکتی ہوں، ان کی رات کیسے گزری ہوگی؟

جب تک حسین زندہ رہے، اس وقت تک جنابِ زینب کبھی کبھی روتی بھی ہیں، بھائی سے مل کر روئیں، بھائی کے گلے میں ہاتھ ڈال کر روئیں مگر ادھر حسین کا سر نیزے پر آیا، ادھر زینب کے آنسو خشک ہو گئے، اس لئے کہ ذمہ داریاں جنابِ زینب پر آگئیں تھیں۔ کبھی اتنی بیبیاں تھیں، ان کے بچوں کو گود میں لیتی تھیں، کبھی امام زین العابدین علیہ السلام کے پاس آکر پیٹھتی تھیں اور کبھی ان بیبیوں کو تسلی دیتی تھیں اور کبھی بچوں سے کچھ باتیں کرتی تھیں۔ یہ رات اسی طرح گزر گئی۔ گیارہ محرم یعنی آج یہ ساری بیبیاں قید ہو کر کوفے کی طرف روانہ ہو گئیں۔ جنابِ زینب نے ساری بیبیوں کو خود سوار کیا۔ ذرا تصور تو کیجئے، جنابِ زینب تنہا رہ گئیں اور آپ کا سوار کروانے والا کوئی

نہ رہا۔ ایک مرتبہ قتل گاہ حسین کی طرف نگاہ کی، آواز دی، بھیا حسین! ارے زینب کو سوار کرنے والا کوئی نہیں، قید ہو کر جا رہی ہوں۔ کم از کم اونٹ پر سوار کرنے کیلئے تو آجاؤ! دریا کی طرف نگاہ کی: ارے میرے غیرت مند بھائی عباس! میں قید ہو کر جا رہی ہوں، مجھے سوار کروانے والا کوئی نہیں۔

اس جگہ کا ایک واقعہ یاد آیا، جناب ابوذر غفاری اس دنیا سے اٹھے تھے، ان کی بیٹی راستے میں کھڑی ہو گئی۔ مالک اشتر کا قافلہ آیا، انہیں بتایا گیا۔ تمام قافلہ رُک گیا۔ ابوذر کو دفن کیا۔ آخر میں مالک اشتر نے حکم دیا کہ ایک عمداری الگ بنائی جائے، ابوذر کی بیٹی کیلئے تاکہ اسے سوار کر کے امیرالمومنین کی مگرانی میں دیا جائے۔ ایک عمداری الگ بنائی گئی، کفن و دفن سے فارغ ہو کر آپ نے حکم دیا: قافلے والو! تیار ہو جاؤ، سفر شروع کرو۔ لوگوں نے تیاری کی، سامان وغیرہ اونٹوں پر رکھ چکے۔ بعض لوگ بیٹھ بھی چکے۔ اتنے میں کسی شخص نے مالک اشتر سے کہا کہ تم نے جو عمداری بنوائی تھی ابوذر کی بیٹی کیلئے، ابوذر کی بیٹی کا پتہ نہیں کہ کدھر چلی گئی؟ کچھ پتہ نہیں چلتا۔ مالک اشتر گھبرا گئے۔ آپس میں باتیں ہونے لگیں کہ کدھر چلی گئی ابوذر غفاری کی بیٹی؟ ایک شخص اتفاق سے آ رہا تھا، بالکل اجنبی۔ اس نے بھی کچھ سن لیا۔ اس نے کہا: گھبراؤ نہیں، آج جوئی قبر بنی ہے، اس پر میں نے ایک عورت کو روتے ہوئے دیکھا ہے۔ جا کر تلاش کرو، وہی نہ ہو۔

چنانچہ مالک اشتر خود گئے، دیکھا کہ ابوذر کی بیٹی باپ کی قبر پر منہ رکھے ہوئے رو رہی ہے۔ بابا! میں آج جا رہی ہوں۔ میں اب آپ کی قبر پر فاتحہ کیلئے نہیں پہنچ سکوں گی۔ مالک اشتر نے کہا: بیٹی چلو۔ ابوذر کی بیٹی نے کہا: بیچا مالک! خدا کیلئے مجھے چھوڑ دیں کہ۔ باپ کی قبر پر رہوں، پھر رخصت ہو جاؤں۔

صاحب مفتاح الجنان لکھتے ہیں کہ جب بیبیاں سوار ہونے لگیں، جناب زینب سوار کرنے لگیں تو کسی کی زبان سے نکلا کہ۔ عیسیٰ و فاطمہ کی چھوٹی بیٹی ام کلثوم کدھر ہیں؟ اب ان کو ادھر ادھر نگاہیں ڈھونڈنے لگیں۔ آخر میں بیبیوں نے کہا کہ ان میں تو وہ نہیں ہیں۔ یہ جو کہا گیا تو سب بیبیاں گھبرا گئیں۔ یہ باتیں ہو رہی تھیں کہ اتفاق سے ایک شخص اسے آ نکلا۔ اس نے بھی کچھ سن لیا۔ اس نے کہا: گھبراؤ نہیں، میں ابھی ادھر سے آ رہا ہوں، دریا کے کنارے، میں نے دیکھا کہ وہاں ایک لاش پڑی ہوئی ہے جس کے بازو کٹے ہوئے ہیں، اس لاش سے لپٹی ہوئی ایک بی بی رو رہی ہے، دیکھو شاید وہی ہو؟ جناب زینب جو پہنچیں تو ام کلثوم عباس کس لاش سے لپٹی ہوئی کہہ رہی تھیں: بھیا! میں قید ہو کر جا رہی ہوں۔

یہ قافلہ کوفے کے قریب پہنچا، چالیس اونٹوں پر بیٹیاں سوار، محبانِ حسین سے عرض کر رہا ہوں۔ جب دروازہ کوفہ ڈیڑھ میل رہ گیا، ایک مرتبہ حکم آتا ہے، ابن زیاد کا، کہ قیدیوں کو ٹھہرا دو، اس لئے کہ ابھی شہر سجایا نہیں گیا۔

عزادارانِ اہل بیت! شہزادیوں کا گزر ہونے والا ہے، قیدیوں کی حالت میں دو گھنٹے یہ قیدی کھڑے رہے، گودوں میں چھوٹے چھوٹے بچے لئے کھڑی ہیں۔ آخر میں ایک دفعہ باجوں کے بچنے کی آواز آئی۔ یہ استقبال ہے کس کا؟ نبی کی بیٹیوں کا جو اس وقت بغیر ردا کے ہیں۔ ان کے سر پر چادر نہیں ہے۔ حکم آیا کہ قیدیوں کو بڑھاؤ مگر اس طرح سے کہ جتنے کٹے ہوئے سر ہیں شہداء کے، وہ سب نیزوں پر بلند ہوں۔ سارے سر بلند کئے گئے۔ ہر ایک سر اس بی بی کے اونٹ کے ساتھ بلند کیا گیا جو اس کی بہن تھی یا بیٹی تھی یا اس کی ماں تھی۔ امام حسین کا سر جس نیزے پر نصب کیا گیا، وہ نیزہ جنابِ زینب کے اونٹ کے پاس تھا۔

ارے زینب کی گود میں سکینہ بھی تھی۔ یہ پہلی مرتبہ سکینہ نے باپ کا سر نیزے پر دیکھا۔ امام حسین کے سر سے دو تین قطرے خون کے گرے۔ جنابِ زینب کی نگاہ پڑی تو اپنے سجاوے کی لکڑی پر اپنا سر دے مارا اور آپ نے کہا کہ میری ماں کے چادر! کیا میری ماں نے چکیاں پیس پیس کر اسی لئے پالا تھا کہ تیرا سر اس طرح سے نیزے پر بلند کیا جائے؟

امام حسین کی زینب کو وصیت

امام حسین وصیت کر گئے تھے کہ زینب بہن! میرا کام ختم ہو اور تمہارا کام شروع ہو، کربلا تک میرا کام تھا اور شام تک تمہارا ہے۔ زینب بہن! اپنے بھائی کو دعاؤں میں یاد رکھنا۔

جب قیدی آئے ہیں دربار میں، بعض لوگ نہ سمجھے ہوں گے کہ یہ کون قیدی ہیں؟ ویسے قیدی چشم فلک نے کبھی نہیں دیکھے تھے۔ بتاؤں، آپ سمجھ گئے ہیں۔ رسول اللہ کی بیٹیاں، فاطمہ زہرا سلام اللہ علیہا کی بیٹیاں۔ یہ قید کی گئی تھیں۔ مسلمانو! اگر کسی نے یہ خبر نہ سنی ہوتی تو شاید یہ سننے کے بعد دل کی حرکت بند ہو جاتی۔ رسول خدا کی بیٹی قیدی اور اس طرح کہ پکے بازارِ شام میں پھرائی بھی گئی ہیں!!

کبھی کبھی کچھ لوگوں کے دلوں میں یہ بات آتی ہے اور کبھی کبھی شکایت بھی پیدا ہوتی ہے کہ یہ کیوں ایسا ہوا؟ جنابِ زینب چاہتیں اور ذرا سے ہاتھ اٹھا دیتیں کہ کیا مجال تھی؟ کوئی قوت تھی کہ وہ اس طرح سے قید کر کے لے جاتا؟ بات یہ۔ تھیں کہ۔ امام حسین وصیت کر گئے تھے کہ بہن! میرا کام ختم ہو اور تمہارا کام شروع ہو۔ کربلا تک میرا کام تھا، شام تک تمہارا کام ہے۔

جب سے حکومت دنیا میں بنی ہے، اس کا طریق کار یہ رہا ہے کہ کسی اپنے دشمن کو اگر وہ ذلیل کریں یا قتل کریں یا قیصر خانے میں ڈال دیں تو کوئی نہ کوئی عیب اس میں نہیں بھی ہے تو عیب اس میں لگایا جاتا ہے۔ پروپیگنڈا کروایا جاتا ہے اپنے آدمیوں کے ذریعے سے کہ یہ شخص اچھا نہ تھا، اس لئے قید خانے میں ڈالا گیا۔ یزید اس چیز کو اچھی طرح سے جانتا تھا کہ پروپیگنڈا کیوں اور کیسے کروایا جاتا ہے کیونکہ اس نے اس جگہ پرورش پائی تھی جو اس قسم کے پروپیگنڈے کا گھر تھا اور

روزانہ وہ ان چیزوں کو دیکھتا تھا۔ وہ اچھی طرح سے سمجھ سکتا تھا کہ کسی شخص پر الزام لگانے کے کتنے طریقے ہو سکتے ہیں اور کس طرح سے لوگوں میں اس کے اثر و رسوخ کا زائل کیا جاسکتا ہے۔ امام حسین علیہ السلام یہ جانتے تھے اور اس کیلئے جناب امام حسین نے جناب زینب کو منتخب کیا تھا۔ میری بہن! حکومت جو پروپیگنڈا میرے خلاف کرے گی، اگر تم شام تک چلی جاؤ گی تو یہ تمام قومیں ختم ہو جائیں گی۔ ایک تمہاری آواز دنیا پر چھا جائے گی۔

اور یہی ہوا اور جناب زینب سلام اللہ علیہا اسی خیال سے چلیں۔ لوگوں میں اعلان کیا گیا کہ ایک شخص نے ہم پر حملہ کیا تھا۔ ہم نے اسے قتل کر دیا۔ اس کے ساتھیوں کو مار ڈالا۔ اس کے بال بچوں کو گرفتار کیا اور وہ فلاں دن دمشق میں داخل ہوں گے۔ بچے اس پچاس میل تک، سو سو میل تک جب یہ خبریں پہنچیں تو لوگوں نے یہ سمجھا کہ کوئی غیر مسلم ہوگا، مسلمان نہ ہوگا جس نے یہ حملہ کیا ہے۔ وہ مسلمان نہ ہوگا جس کی عورتیں قید ہو کر آ رہی ہیں۔ یہ لوگ جمع ہو گئے، لاکھوں آدمیوں کا ہجوم، قافلہ قیصریوں کا آ رہا ہے۔ کالے علم دکھائی دیئے اور زیادہ متوجہ ہو گئے لوگ کہ یہ کیا ہے؟ ابھی تک خیال وہی ہے۔ اس کے جب قریب آئے وہ اونٹ جن کے ساتھ سر تھے تو لوگوں نے گھبرا گھبرا کر دیکھنا شروع کیا اور آخر میں ایک دوسرے سے کہنے لگے: ارے بھائی! کہا جاتا ہے کہ مسلمان نہیں! ان کی پیشانیوں پر تو سجدوں کے نشان ہیں اور اس کے بعد دوسرا کہتا ہے کہ اس کو تو چھوڑا، یہ تو دیکھو ان بیبیوں کی گودوں میں جو بچے ہیں، وہ قرآن پڑھتے ہوئے چلے آ رہے ہیں۔ یہ جو چیزیں دیکھیں تو اس کے بعد لوگوں نے پوچھنا شروع کیا: ارے بھئی! یہ کہاں کے قیدی ہیں؟ یہ کون لوگ ہیں؟ کس خاندان کے ہیں؟ تو کسی نے بتلایا کہ جس کا کلمہ پڑھتے ہو، اس کی بیٹیاں ہیں۔ وہ جو پروپیگنڈے ہو رہے تھے، ایک مرتبہ ایک نظر میں ختم ہو گئے۔

اس کے بعد وہ طبقہ جو امراء کا طبقہ سمجھا جاتا تھا، جن کے خیالات دنیا کی طرف مرکوز رہتے ہیں، ان سے سزا مانا ہوا۔ حضور! جب دربار میں یہ قافلہ پہنچ گیا تو وہاں کم سے کم سات سو کرسیاں تھیں جن پر ارکان دولت اور روسائے وچ بیٹھے ہوئے تھے۔ بڑے

بڑے آدمی ادھر ادھر کے بیٹھے ہوئے تھے۔ انہوں نے دیکھا کہ دروازے کی طرف سے زنجیروں کی آواز آئی۔ اب جو نظر پڑی تو دیکھا کہ ایک بیمہ ہے، ہاتھوں میں ہتھکڑیاں پہنے ہوئے، نظر جھکائے ہوئے چلا آ رہا ہے۔

اس کے بعد بیبیاں نظر آئیں اور بیبیاں کس طرح سے زبان سے الفاظ نکلتے نہیں ہیں مگر کیا کروں؟ ہلکویا زمانے نے، کسی کے سر پر چادر نہیں، ایک طرف بیٹھ گئیں یہ بیبیاں سر جھکائے۔ یزید یہ سمجھ رہا تھا کہ میری فتح کی خوشی ہے۔ وہ اپنی فتح کی خوشی میں مغمور تھا۔ شمر نے آکر سر پیش کیا بطور تحفہ۔ یزید نے رومال ہٹایا۔ جب لوگوں کی نظریں پڑیں، قتل ہوئے چار پانچ مہینے گزر گئے ہیں مگر دیکھنے والوں کے بیان ہیں کہ خدا کی قسم! اتنا خوش شکل چہرہ کبھی نہیں دیکھا جتنا یہ کٹا ہوا سر تھا۔

چہرے سے نور نکل رہا تھا۔ بعض لوگ جن کی روحوں میں سعادت تھی، سر کو دیکھتے ہی گھبرا گئے۔ یہ کیا ہوا؟ کس کا سر ہے؟ کبھی بیبیوں کی طرف نگاہ ہے، کبھی امام زین العابدین کی طرف۔ امام زین العابدین سر نہیں اٹھاتے، سر جھکائے ہوئے ہیں۔ آپ کے متعلق یہ لکھا ہے کہ کربلا سے قید ہو کر جب چلے، کوفے میں قید رہے، ابن زیاد کے دربار میں پیش ہوئے، کوفے سے پھر شام کے راستے دمشق، بارہ سو میل کا راستہ، اس تمام راستے میں امام زین العابدین کی حالت یہ رہی کہ ہمیشہ سر جھکائے ہوئے رہتے تھے۔ دل میں نشتر چھینے لگتے ہیں۔ خدا کی قسم! جب یہ چیز میرے خیال میں آجاتی ہے، بنی ہاشم کا جوان، 22 سال کی عمر، رسول کا نواسہ، علی کا پوتا، امام حسین علیہ السلام آخری وصیت میں فرمائے تھے: بیٹا! ماں اور بہنوں کا ساتھ ہے، گھبرا نہ جانا، میری محنت برباد ہو جائے گی۔

ایک فقرہ اگر آپ کے سامنے عرض کروں تو شاید یہ بے محل نہ ہوگا، ایک مرتبہ ایسا ہوا اور یہ ہوتا چلا آ رہا ہے، ذرا ذرا سی بات پر شمر جناب امام زین العابدین علیہ السلام کو ستانا تھا۔ نوکِ نیرہ سے اذیت دیتا تھا، بازارِ شام میں ایک مرتبہ امام زین العابدین گزر پڑے۔ بیمہ کو ٹھوکر لگی، گر پڑے، اس نے نیزے کی نوک سے تکلیف دی، تڑپ کو اٹھ کھڑے ہوئے اور اپنے باپ کے سر کی طرف نظر کر کے عرض کرتے ہیں: بابا! میری کمر کو دیکھئے، کتنی زخمی ہو چکی ہے۔ جناب زینب نے جب یہ دیکھا تو آواز دی: بیٹا! منزلِ قریب آگئی ہے، گھبراؤ نہیں۔

جب یزید نے دربار میں خطاب کیا، تمہارے بھائی کو خدا نے قتل کیا، تم کو رسوا کیا کہ قید ہو کر میرے دربار میں آئے۔ جناب زینب کو موقع ملا کہ یہ وقت ہے کہ اس تمام پروپیگنڈے کو اسی جگہ ختم کر دوں تو ایک مرتبہ آپ نے آواز دی: "یزید! خاموش ہو جا، کیا بک رہا ہے؟ تو یہ کہتا ہے کہ میرا بھائی قتل ہوا، اس کی ہمیں پروا نہیں، قتل ہونا ہماری میراث ہے۔ رہ گئی یہ چیز کہ۔ تو نے

ہمیں گرفتار کیا اور دربار میں لایا، ہماری ذلت نہیں، تو ذلیل ہوگا جب قیامت کا میدان ہوگا تو میرے نانا پوچھیں گے۔" اتنی باتیں کی تھیں جنابِ نذیب نے کہ دربار والے گھبرا کر ادھر ادھر دیکھنے لگے کہ علی کی آواز کہاں سے آئی۔ آپ نے فرمایا: "دربار واسو! تم ہمارا تماشہ دیکھنے کیلئے بیٹھے ہو، تمہیں پتہ نہیں کہ میں کون ہوں؟ ارے تمہارے رسول کی جو بیٹی تھیں ناں فاطمہ زہرا، ان کی بیٹی نذیب ہوں۔ یہ کٹا ہوا سر میرے بے گناہ مظلوم بھائی کا ہے۔

سکینہ کا باپ کی لاش کو تلاش کرنا

سکینہ کا میدانِ کربلا میں جا کر اپنے مظلوم باپ کی لاش کو تلاش کرنا اور جنابِ نذیب کا میدانِ مینا آ کر سکینہ کو لاشِ پدر سے جڑا کر کے خیموں میں لے جانا۔

بڑا گھر تھا، ایسا آباد گھر چشمِ فلک نے کبھی نہ دیکھا ہوگا مگر معلوم نہیں اپنے محاورات میں یہی کہا جاتا ہے کہ کسی کسی نظر لگ گئی۔ یہ گھر، ایک وقت آیا کہ اس طرح برباد نہ ہوا ہوگا، اس گھر میں خوشیاں ہوئیں مگر وہ خوشیاں کہ جو خدا کی رضامندی کی وجہ سے تھیں، لیکن اس میں جتنے غم ہوئے اور جتنی مصیبتیں اس گھر پر آئیں، وہ دنیا کے کسی اور گھر پر نہیں آئیں۔ میرے بزرگو! یہ گھر مسمد کیا گیا۔ اس کے رہنے والوں کو نکالا گیا۔ اگر ان کا گھر وہی تھا جہاں چلے گئے لیکن جہاں بھی چلے گئے، لوگوں نے ان کو پھینک دیا۔ کسی گھر سے جنازہ رسول نکلا مگر کس طرح سے نکلا؟ اس طرح سے نکلا، کہنے میں بات آتی ہے، زہلے کا اگر گلہ کروں تو بجا ہے۔ وہ رسول جو ہر ایک شخص کے دکھ اور درد میں برابر شریک ہوتا رہا، اگر معلوم ہوا کہ کوئی بھوکا ہے تو خود نہ کھایا، اس کا پیٹ بھر دیا۔ اگر کوئی بیمار ہوا تو اس کی مزاج پرسی کیلئے خود گئے۔ پھر اعتبار سے کہ سردارِ دو عالم، جن کے احسانات کسی کوئی انتہا نہ ہو، ان کے بارے میں اگر غیر مذہب کے آدمی سے کہا جائے کہ اس کا جنازہ نکلا، وہ فوراً کہے گا کہ نہ معلوم کتنے لاکھ آدمی ہوں گے لیکن حضور! جنازہ اس طرح نکلا کہ سوائے اپنے چند آدمیوں کے کوئی جنازے میں نہ تھا۔

اس کے بعد یہی گھر تھا کہ دو تین دن کے بعد جب سیدہ قبر پر پہنچی میں اپنے باپ کی، تو یہ کہتے ہوئے پہنچی میں کہ باہا! اب وہ فاطمہ نہیں ہوں جو آپ کے زمانے میں تھی۔ کاش! کوئی اتنا کہہ دیتا کہ فاطمہ! تمہارے باپ کا انتقال ہو گیا، ہمیں رنج ہے۔ کاش! فاطمہ کے دروازے پر

آکر لوگ یہ کہہ دیتے کہ فاطمہ! تمہارے باپ کے اٹھ جانے کا ہمیں بہت افسوس ہے۔ ذرا بتلائیے تو سہی، جس کی حالت یہ کتنا
یک اتنی منقلب ہو گئی ہو، اس پر کیا کچھ گزری ہوگی؟

کیا عرض کروں؟ جانوروں پر اثر پڑا، طیور پر اثر ہوا، وہ اونٹنی جس پر جناب رسالتؐ آب سوار ہوا کرتے تھے، آپ کے انتقال کے بعد
اس نے کھانا پینا چھوڑ دیا۔ بہت کچھ کوشش کی گئی

لیکن اس نے بالکل کچھ نہ کھلایا۔ آخر کب تک ایک جانور بغیر کچھ کھائے پئے رہ سکتا ہے؟ دو دن کے بعد اس سے کھرا ہونا مشکل
ہو گیا۔ ایک مرتبہ اس نے اپنی رسی تڑوائی اور سیدھی چلی جناب رسالتؐ آب کی قبر کی طرف۔ قبر کے پاس جا کر اس نے اپنا رخسار رکھ
دیا اور لوگوں نے دیکھا کہ اس کی آنکھوں سے آنسو جاری ہیں۔ لوگ گئے کہ وہاں سے ہٹائیں مگر وہ نہ ہٹی۔ مجبور ہو کر لوگ آئے
جناب فاطمہ کے دروازے پر، سیدہ عالم سلام اللہ علیہا! آپ کے والد کی اونٹنی قبر پر پہنچ گئی ہے اور وہاں سے اٹھتی نہیں۔ جناب
سیدہ چادر اوڑھ کر نکلیں، قبر پر پہنچیں۔ جب اس نے دیکھا کہ شہزادی آگئیں، آپ نے اشارہ کیا، فوراً اٹھ کھڑی ہوئی، اپنی جگہ واپس
پہنچی۔ جناب سیدہ اپنے حجرے میں آگئیں تھوڑی دیر کے بعد یہ اونٹنی پھر وہیں پہنچ گئی یعنی ایک بیقراری کا عالم تھا۔ آخر یہ ہوا کہ۔
کئی مرتبہ اسی طرح سے گئی اور جناب سیدہ آئیں۔ بعض لوگوں نے چاہا کہ اسے ذبح کر ڈالیں لیکن جناب سیدہ نے فرمایا: میں اپنے
باپ کی اونٹنی کو، جو اتنی محبت کرتی ہے میرے باپ سے، کبھی بھی ذبح کی تکلیف دینا گوارا نہیں کروں گی۔ وہ اسی طرح مہر گئیں،
اسے دفن کروایا گیا۔

مومنین کرام! دیکھا آپ نے کہ جناب رسالتؐ آب کے اٹھ جانے کا جانوروں پر یہ اثر پڑا تھا۔ اب آپ بتلائیے کہ بیٹی پر کیا اثر
ہوگا اور پھر اس کے ساتھ ساتھ جب یہ عالم دیکھا کہ لوگ اتنے پھر گئے کہ کسی نے آکر دروازے پر یہ بھی نہ پوچھا کہ۔ فاطمہ! آپ
کس حال میں ہیں اور اگر آئے بھی تو کس مشکل میں آئے، اس کا میں کیا ذکر کروں آپ کے سامنے؟ جناب سیدہ گھر میں بیٹھ کر
فریاد کر رہی تھیں کہ بابا! ذرا دیکھئے تو سہی، بابا دنیا والوں نے آپ کی وفات کے بعد ہم سے کس طرح منہ موڑ لیا ہے؟ آنحضرتؐ کے
بعد معظمہ نبی کا سارا وقت روتے اور ماتم کرتے ہوئے گزرا۔ اس کے بعد اس گھر سے سیدہ کا جنازہ نکلا اور وہ نکلا چند آدمیوں
کے سہارے۔ اس کے بعد سیدہ کے فرزند امام حسن مجتبیٰ علیہ السلام کا جنازہ نکلا جس پر تیر برسے۔ آخر میں ایک جنازہ گھر سے تو
نہیں لیکن اس گھر میں رہنے والے کا جنازہ نکلا کیا؟ اٹھانے والا ہوتا تو نکلتا! کتابوں میں لکھا ہے تیروں نے جنازہ اٹھایا۔

جناب رسالتِ آج کا انتقال ہوا تو فاطمہ زہرا گھر میں تھیں، امیر المومنین موجود تھے، حسین شریفین موجود تھے، تسلی دینے کیلئے بنی ہاشم کے کچھ لوگ موجود تھے۔ حسین جب شہید ہوئے تو ان کی بیٹی اور بہن کو کوئی تسلی دینے والا نہ تھا۔ تسلی کو تو جو جانے دیجئے، ایک چھوٹی سی بچی تھی، وہ اگر اپنے باپ کو یلو کر کے روئی، حاضرین مجلس! کونسا گناہ ہو گیا لیکن اس کو اس طرح تسلی دی گئی کہ شہر نے طمانچہ مارے۔ ایک مرتبہ یہ بچی پہنچ گئی جہاں امام حسین کی لاش پڑی تھی، ہائے بیٹی نے کس طرح باپ کی لاش کو دیکھا؟ جناب زینب کو معلوم ہو گیا کہ سکینہ کہیں چلی گئی ہیں تو جناب زینب و ام کلثوم دونوں بہنیں مقتول کی طرف چل پڑیں۔ رات کا وقت ہے، چادروں طرف اداسی کا عالم ہے۔ بی بی نے خیال کیا کہ جس وقت حسین چلے تھے، آخری رخصت کے بعد تو سکینہ دروازے پر کھڑی دیکھ رہی تھی، اسی طرف ہی گئی ہوگی۔ جب آپ وہاں پہنچیں تو وہاں سکینہ کے رونے کی آواز آئی۔ آواز کی طرف چلیں تو وہی نشیب جس میں حسین شہید ہوئے تھے، وہاں یہ بچی باپ کی کٹی ہوئی گردن سے منہ ملائے کہہ رہی تھی: بابا! آپ کو کس نے شہید کیا؟ مجھ کو کس نے یتیم بنا دیا؟ جسے ہی جناب زینب وہاں پہنچیں، گود میں اٹھایا، تسلی دیتی ہوئی لارہی تھیں کہ پوچھا: بیٹی! تم نے کس طرح پہچان لیا کہ یہ تمہارے بابا کی لاش ہے؟ عرض کیا: پھوپھی اماں! میں رو رو کر کہہ رہی تھیں، بابا! آپ کس رہ رہیں، ادھر سے آواز آئی، بیٹی! ادھر آجا، تیرا باپ ادھر ہے۔

ہندہ کا خواب میں حضور کو دیکھنا اور درِ زندان میں آکر پوچھنا کہ قیدیو! یہ بتاؤ کہ تم میری شہزادی زینب کو جانتی ہو؟ امام حسین علیہ السلام کا سب سے بڑا دشمن تھا یزید مگر آخر میں مجبور رہو کر اسے بھی دربار میں کہنا پڑا: خدا لعنت کرے ابن زیاد پر، اس نے حسین کو قتل کر دیا۔ میں نے تو کبھی نہیں کہا تھا۔ اور ایک دن وہ تھا کہ دربار میں فخر سے کہہ رہا تھا: کاش! میرے وہ بزرگ ہوتے جو بدر میں مارے گئے تو مجھے دعائیں دیتے کہ یزید! خدا تیرا بھلا کرے کہ تو نے ہمارا بدلہ لے لیا۔ شراب پینا جاتا ہے، امام حسین کے سرِ اقدس سے بے ادبی بھی کر رہا ہے۔ ہاتھ میں ایک بید ہے جو دندانِ مبارک کو لگا رہا ہے۔ ذرا طہارت کس بلندی ملاحظہ فرمائیں، اسی دربار میں قتلِ حسین کا الزام ابن زیاد کے سر تھوپنے پر مجبور ہو گیا۔

کون پوچھتا اس سے کہ اگر تو نے قتل نہیں کروایا تو ان سیدانہوں کو قید کس نے کروایا؟ بغیر چادروں کے ان کو ہزاروں اور دربار میں کون لایا ہے؟ جو رسولِ زوایاں تھیں، ان سے جو دربار اور قید خانے میں واقعات ہوئے، وہ سب اسی کے حکم سے ہوئے۔ کچھ لوگ اس کے صرف اس کہنے پر کہہ دیتے ہیں، وہ تو بے قصور ہے، وہ تو کہہ رہا تھا کہ میں نے تو قتل نہیں کروایا! خیر بہر حال ایسا بھی ہوتا آیا ہے زمانے میں

یہ کبھی رہا نہ کرتا اہل بیت کو مگر یہ مجبور ہو گیا، اسے یہ پتہ نہ تھا کہ جو اسے پہلے خلیفہ رسول سمجھتے تھے، اب وہ بھس اس کو شیطان سمجھنے لگیں گے۔ حالت یہ ہو گئی کہ دمشق میں بیٹھی ہوئی عورتوں تک جب یہ خبریں پہنچیں کہ یہ جو قید ہو کر بیہوش آئی ہیں، یہ تو فاطمہ کی بیٹیاں ہیں تو ایک ہیجان برپا ہو گیا۔ ان کے مرد جب گھروں میں آتے تھے تو وہ ان سے کہتی تھیں کہ بے غیر تو! تم نے اپنی ماں بہنوں اور بیٹیوں کو گھروں میں بٹھا رکھا ہے اور تمہارے رسول کی نواسیاں بازاروں میں پھرائی جا رہی ہیں؟

یزید کو یہ خبریں پہنچیں کہ اب تو ایک انقلابِ عظیم برپا ہونے والا ہے۔ تب اس نے ان اسیروں کو رہائی کا حکم دیا۔ اور اس وقت چونکہ وقت کی ضرورت پڑ گئی تھی، وہ سمجھ رہا تھا کہ دنیا مظلوم کی طرفدار بن گئی ہے، فطری حیثیت سے بن جاتا چلا ہے، لہذا طرفدار بن گئی۔ اس لئے اس کو یہ کہنا پڑا کہ میں نے تو کچھ نہیں کیا، قتلِ حسین تو ابن زیاد نے کیا ہے۔

یہ بیٹیاں جو قید ہو گئی تھیں، معلوم نہیں کونسا دل تھا ان کے سینے میں کہ جو کچھ تکالیف پڑتی تھیں، شکر ادا کرتی رہیں، یہاں تک کہ جناب زینب کے متعلق تو یہ ہے کہ قید خانے میں بھی کوئی رات نماز قضا نہیں ہوئی۔ اللہ اکبر، ارے یہ نیکی تھی جو شام تک چلی گئیں۔ آپ کو غالباً معلوم ہے یہ شام سے کربلا جو واپس آئی ہیں، یہ تقریباً چودہ مہینے ہیں، محرم کی گیارہ تاریخ کو کربلا سے گئی ہیں اور بیس صفر کو واپس پہنچی ہیں، اور ایک سال، وہ تقریباً چودہ مہینے میں یہ قید سے رہا ہو کر آئی ہیں۔ قید میں جو کچھ تکالیف اٹھائی ہیں، وہ اس کے علاوہ تھیں، معلوم نہیں کونسا دل تھا، کسی بی بی کی زبان سے کبھی یہ نکلا ہو کہ ہم کب رہا ہوں گے؟

بس ایک واقعہ عرض کرتا ہوں کہ یزید نے کیا کیا مظالم کئے، وہ ہر وقت یہ سوچتا رہتا تھا کہ کن کن طریقوں سے ان بیٹیوں کو روحانی صدمات پہنچاؤں تاکہ یہ گھل گھل کر یہیں مر جائیں۔ ایک دن اس کے دل میں خیال آیا اور اس خیال کے آنے کے بعد اپنے گھر گیا، شام کا وقت تھا۔ اس نے اپنی بیوی سے کہا کہ دیکھو! صبح کو تم شاہانہ لباس پہننا اور کینیزوں کو بھی فاخرہ لباس پہنانا۔ بیوی نے پوچھا کہ کل کوئی عید ہے؟ اس نے کہا: کچھ قیدیوں کو میں بھیبھوں گا، تمہارے سامنے پیش ہوں گے تاکہ ان کو اپنی حالت دیکھ کر اور تمہاری حالت دیکھ کر رنج ہو اور ان کے دل کڑھیں اور وہ روحانی صدمہ اٹھائیں۔ اس کے دماغ میں یہ چیز نہیں آئی، اگرچہ جانتی تھی مگر وہ سمجھی کہ شاید کوئی دوسرے قیدی آگئے ہوں۔ ایک روز حکم ہوا یزید کا کہ اس دروازے میں حسین کا سر لٹکا دیا جائے اور پھر قیدیوں کو لایا جائے۔

ایک سپاہی نے آکر کہا: زین العابدین! تم یہاں رہو گے اور یہ جتنے قیدی ہیں، یہ سب حرم سرائے یزید میں پیش ہوں گے۔

آپ ذرا دلوں پر ہاتھ رکھ کر سوچئے کہ بیبیوں پر کیا کچھ گزر گئی ہوگی؟ جناب زینب اٹھیں اور جناب زین العابدین علیہ السلام سے لیٹ گئیں اور فرماتی ہیں: بیٹا! میں کبھی نہ جاؤں گی، میں ہرگز نہ جاؤں گی۔ امام زین العابدین نے فرمایا: پھوپھی جان! ہم قیامی ہیں، درباد میں اس نے ہمیں پیش کیا، اب اگر وہ حرم سرا میں بلا رہا ہے تو چلی جائے۔ ہمیں بد دعا نہ نہیں کرنا ہے۔ امام حسین آخری وصیت میں فرمائے ہیں اور آپ کو یاد ہوگا۔ "بہن! جلال میں نہ آجانا، اور بد دعا نہ کرنا ورنہ میری محنتیں برباد ہو جائیں گی۔"

جناب زینب مجبور ہو کر زندان سے نکلیں۔ صبح کا وقت تھا۔ کچھ دن چڑھا ہوا تھا۔ بیبیاں ساتھ تھیں۔ جناب زینب کو سرب نے اپنے ہالے میں لے رکھا ہے، یہ قیدی جا رہے ہیں مگر کس عالم میں جا رہے ہیں کہ قدم رکھتے ہیں کہیں اور پڑتا کہیں ہے! ادھر سے یہ قیدی چلے اور ادھر سے قدرت نے دوسرا انتظام کیا۔ اس وقت یزید کی بیوی ہندہ سوری تھی۔ ایک مرتبہ خواب میں دیکھا کہ۔ ایک کیز دوڑتی ہوئی آ رہی ہے کہ راستے سے ہٹ جاؤ۔ محمد مصطفیٰ کی بیٹی فاطمہ زہرا آ رہی ہیں۔ جب اس نے یہ آواز سنی تو وہ گھبرا کر ایک طرف ہو گئی۔ اب جو دیکھتی ہے کہ چند بیبیاں ہیں جو اپنے منہ پر طمانچے مارتی ہوئی آ رہی ہیں، "وا حسیناہ، واملوہا" کہتی ہوئی آ رہی ہیں اور جس وقت اس کے قریب آئیں، اسے پہچان لیا۔ یہ کھڑی ہو گئی، سلام کیا اور پوچھا: میری شہزادی! آپ یہاں کیسے آئیں؟ تو فرماتی ہیں: میں تیرے پاس نہیں آئی، میری زینب آ رہی ہے، میں اس کیلئے یہاں آئی ہوں۔

شہادتِ وہب

جناب سجاد نے فرمایا: اے شام کے لوگو! میں رسول اللہ کا فرزند ہوں جن کا تم کلمہ پڑھتے ہو۔ اپنے اپنے زمانے میں اور دیگر کمالات کے اعتبار سے امام حسین علیہ السلام نے جو مظاہرہ کیا ہے کمال کا، کیسا مظاہرہ؟ اس وقت صبر کو بیان نہیں کر رہا۔ مظالم کو برداشت کرنا، یہ نہیں کہنا چاہتا، یہ روزانہ آپ سنتے رہتے ہیں۔ میں ایک بات یہ کہنا چاہتا ہوں کہ۔ آپ نے جو اپنے کمال کو پیش کیا ہے، وہ یہ کہ ایسے لوگ بنا لئے کہ کربلا میں پہنچنے کے بعد مصائب کا آسمان ٹوٹ پڑا مگر انہوں نے ف بھی نہ کی۔ ایسی عورتیں آپ نے اپنی تبلیغ کے ذریعے سے مہیا کر لیں کہ اتنی مصیبتیں گزر گئیں لیکن ایک وقت میں بھس انہوں نے شکایت نہ کی۔ مرد وہ تھے جن کے بارے میں آپ اکثر سنا کرتے ہیں کہ تین دن کی پیاس مگر کبھی کسی نے یہ نام بھی نہیں لیا کہ پانی بھی کوئی چیز ہے دنیا میں یا نہیں!

آپ کا یہ کمال کا مظاہرہ تھا۔ ایسے بچے جنہوں نے تیر کھائے اور خدا کی قسم! مسکراتے ہوئے دنیا سے چلے گئے۔ ایسے اصحاب پیوسرا کر لے کہ سامنے کھڑے ہو گئے اور پیچھے امام حسین نماز پڑھ رہے ہیں۔ تیر آتے ہیں اور ہڈیوں کو توڑتے ہوئے گزرتے ہیں مگر انہیں یہ پتہ بھی نہیں چلتا کہ کب تیر آیا اور کب سینے کے پار ہو گیا۔ ایسی خواتین امام علیہ السلام اپنے ساتھ لائے جو خدا کے نام کیلئے جوان بیٹوں کو قربان کرنے کیلئے آئی تھیں۔ اس لئے ساتھ آئیں کہ یہ قربانی ہمارے سامنے ہو۔ یہ الفاظ نہیں ہیں، یہ واقعات ہیں جن کے بارے میں روزانہ سنتے رہتے ہیں اور کتب تاریخ میں یہ چیزیں موجود ہیں کہ ایسی خواتین ساتھ لائے کہ جو ان بیٹوں کو خود انہوں نے رخصت کیا اور کہہ کر رخصت کیا کہ اس وقت تک میں خوش نہیں ہوں گی، اس وقت دودھ نہ منخشوں گی جب تک تیری لاش نہ آجائے گی۔ چنانچہ لاشیں آئیں ان کی تو انہوں نے سب سے پہلا کام جو کیا، وہ سجدہ شکر ادا کیا، خسرایا! تو نے ہمیں سیدہ فاطمہ زہرا کے سامنے سرخرو کر دیا (اللہ اکبر)۔

وہب کا واقعہ عام طور پر آپ سنتے رہتے ہیں۔ ان کی ماں نے آواز دی کہ کہاں ہے میرا بیٹا؟ وہب نے کہا کہ حاضر ہوں۔ ان کسی ماں نے کہا کہ ابھی تک تو صرف دیکھ ہی رہا ہے، لاشیں آرہی ہیں اور امام حسین لاشیں اٹھا اٹھا کر لا رہے ہیں اور تو اس طرح سے کھڑا میدان کی طرف دیکھ رہا ہے، اسی لئے تجھے ساتھ لائی تھی؟

اُس نے کہا: نہیں، میں ابھی جان قربان کروں گا۔ دل تو دیکھئے گا ان کا! تصور بڑی مشکل سے ہوتا ہے کیونکہ نظروں کا ملانا ناممکن ہو گیا ہے۔ وہ کہتی ہیں: کب تک دیکھتا رہے گا اور میں کب تک تیرا انتظار کروں گی کہ تیری لاش آئے؟ اس نے کہا: آپ گھبرائیے نہیں، میں ابھی جا رہا ہوں۔ کہا ہاں! میں اسی لئے تجھے پکار رہی ہوں اور خیمے سے نکلی ہوں کہ تو میرے سامنے جا۔ اس نے کہا: بہت لچھا، میں جاتا ہوں۔ صبح سے اسلحہ جسم پر سجا ہوا تھا، جانے لگا خیمے کی طرف۔ کہا! ادھر کہاں جا رہا ہے؟ اس نے کہا: میں بیوی سے (سترہ دن ہوئے تھے شادی کو) اتنا کہہ دوں کہ میں مرنے کیلئے جا رہا ہوں۔ اس نے کہا: ادھر جانے کی ضرورت ہس نہیں ہے، اس سے کہنے کی کیا ضرورت ہے؟

ارے یہ شہادت کا مرتبہ ہے اور اس میں کسی سے کہنے اور کسی سے مشورہ کرنے؟ اس نے کہا: نہیں، مشورہ نہیں ہے، میں صرف کہنا چاہتا ہوں۔ گیا، پردہ جو اٹھایا، دیکھا کہ پردے کے پاس اُس کی بیوی کھڑی ہے اور اُس نے دیکھتے ہی کہا کہ وہب! ابھی قسم زہرا ہو؟ اس نے کہا: تم میری موت کی کیوں خواہش مند ہو گئیں؟ تو وہ کہتی ہے کہ زینب کی بے کھلی نہیں دیکھیں جاتی۔ زینب کسی مظلومی و بیکیسی نہیں دیکھی جاتی، میں زینب کے سامنے اس وقت جاؤں گی جب تمہاری لاش آجائے گی۔

یہ امام حسین علیہ السلام کے کمالات کا مظاہرہ تھا کہ جب سے دنیا بنی ہے، اس وقت سے آج تک کہیں امرکان ہسٹیں یہ۔ چیز نہیں آسکی۔ اس کے بعد بچیاں لائے، بچے لائے۔ مجھے معلوم نہیں کہ انہوں نے کہاں کہاں فریادیں کیں؟ ہاں! ایک اور مقام پر ان کی فریادوں کی آواز آئی: مثلاً! بازارِ کوفہ یا بازارِ شام سے گزرے ہیں قیدی تو مکانوں کی چھتوں پر جو عورتیں بیٹھی ہوئی تھیں، بعض ایسی تھیں جنہوں نے اپنے ہاتھ میں پتھر لئے ہوئے تھے، پتھر چلے ہیں اور ان بچوں پر پڑے ہیں تو ان بچوں کی چیخوں کی آواز اور اس کے بعد جناب زینب کا کہنا: بیٹا زین العابدین! بچے زخمی ہو گئے اور جناب زین العابدین علیہ السلام لوگو! یہ ہمیں اس طرح سے قید کر کے لئے جا رہے ہیں جیسے حبش و زنجبار کے لوگوں کو قید کیا جاتا ہے۔ میں حبشی و زنجبار کا غلام نہیں ہوں بلکہ۔ میں رسول اللہ کا نواسہ ہوں جس کا تم کلمہ پڑھتے ہو، میں ان کا بیٹا ہوں۔

جناب سکینہ کا زندانِ شام میں انتقال

جب زائرین شام سے کر بلا جاتے ہیں تو سکینہ انہیں پیغام دے کر کہتی ہیں کہ میرے بابا سے کہنا کہ آپ کو پر ایسی سکینہ بہت یاد کرتی ہے۔

قید خانے میں ایک واقعہ ہو گیا اور وہ یہ کہ ایک بچی کا انتقال ہو گیا۔ حاضرین مجلس! ہوا یہ کہ جس وقت یزید کا دربار حسم ہوا اور قیدی بھیجے گئے تو اس کی محل سرا کے پاس ایک خرابہ تھا، ٹوٹا ہوا مکان تھا اس کا حکم یہ تھا کہ یہ قیدی وہاں بھیج دیئے جائیں۔ آج بھی وہاں آثار نظر آ رہے ہیں کہ کہاں محل سرانے یزید تھی۔ دنیا مٹ گئی، یزید مٹ گیا لیکن اس بچی کی قبر آج بھی باقی ہے۔ جب قیدی اس خرابے میں داخل کئے گئے اور دروازہ بند کر دیا گیا تو دن میں اتنا اندھیرا ہو گیا کہ ایک کو دوسرا دیکھ نہیں سکتا تھا۔

عزادارانِ اہل بیت! اب ذرا آپ اپنے دلوں پر ہاتھ رکھ کر سنئے گا۔ تمام قیدی گھبرا گئے۔ انہوں نے کہاں ایسی جگہیں دیکھی تھیں جہاں دن میں بھی اتنا اندھیرا ہو۔ اپنی ماؤں کی گودیوں میں بلک بلک کر رونے لگے۔ ماؤں نے ان کے منہ پر ہاتھ رکھا، بچو! روؤ نہیں۔ شہزادی کو تکلیف ہوگی، جناب زینب کو رنج ہوگا۔ جناب سکینہ کچھ زیادہ گھبرا گئیں اور بار بار کہتی تھیں: پھوپھی جان! ہم کہاں آگے؟ ایک کو دوسرا دیکھ نہیں سکتا ہے، ہم یہاں کیسے زندگی گزاریں گے؟ پھوپھی! میرے بابا کب آئیں گے؟

آخر جنابِ زینبِ نجی کو سمجھاتی رہیں۔ صاحبانِ اولاد! بعض بچے تاریکی میں گھبرانے لگتے ہیں۔ یہ تاریکی اور گھٹن، چونسٹھ بیہوشی، ان کی گودوں میں بچے، جنابِ سکینہ بہت گھبرا گئیں۔ آپ نے سمجھا کر سکینہ کو سلا دیا۔ رات جو گزری اور دن آیا تو سکینہ نے کہا:-
پھوپھی جان! کیا یہاں

دن نہیں نکلے گا؟ یہاں تو روشنی ہے ہی نہیں؟ میں گھٹ کر مر جاؤں گی۔ جنابِ زینب سمجھاتی رہیں، یہاں تک کہ جب دوسری شام آگئی تو سکینہ کچھ اتنی زیادہ گھبرا گئیں کہ اب جتنا سمجھاتی ہیں جنابِ زینب، اس بچی کو قرار نہیں آتا۔ مسلسل رو رہی ہے۔ بابا! ارے جب آپ گئے تھے تو مجھ سے فرما گئے تھے کہ میں تمہیں لینے کیلئے آؤں گا، آپ کہاں چلے گئے؟ میں کیا کروں؟ میں اس جگہ کیسے رہ سکتی ہوں؟ میری روح نکل رہی ہے، بابا! آئیے

تقریباً آدھی رات تک یہ بچی روتی رہی۔ اس کے بعد کبھی جنابِ زینب گود میں لیتی تھیں، کبھی امام زین العابدین گود میں لیتے تھے، کبھی جنابِ رباب گود میں لیتی تھیں۔ جنابِ رباب کے دو بچے تھے، ایک جنابِ سکینہ اور ایک جنابِ علی اصغر۔ سکینہ کو کسی کس گود میں قرار نہیں آتا تھا۔ آخر تھک کر کچھ آٹھ بند ہوئی، تھوڑی دیر تک سوئیں، ایک مرتبہ جو اٹھیں تو انہوں نے آواز دی: پھوپھی جان! میرے بابا آئے ہوئے تھے، مجھے چھوڑ کر پھر کہاں چلے گئے؟ ابھی ابھی مجھے گود میں لئے ہوئے تھے، مجھے پیار کر رہے تھے، وہ کہاں چلے گئے ہیں مجھے چھوڑ کر؟

یہ جو باتیں شروع کیں تو اہل بیت میں ایک کہرام برپا ہو گیا۔ بے اختیار ہو کر بیہوشی رونے لگیں۔ جب آوازیں بلند ہوئیں تو محل سرائے یزید تک یہی گریہ و بکا پہنچا۔ یہ ملعون جاگ اٹھا۔ کسی سے کہا کہ پوچھ کر آؤ کہ یہ کیسا شور ہے؟ امام زین العابدین نے کہا کہ بچی یتیم ہے، اس نے خواب میں اپنے باپ کو دیکھا ہے اور اب وہ پکار رہی ہے، یہ تمام بیہوشیاں اسی لئے رو رہی ہیں۔ اس ملعون نے کیا کیا؟ یہ تھے تسلی دینے کے طریقے؟ کہا: لچھا! باپ کو پکار رہی ہے، اس کا سر لے جاؤ، حسین کا سر لے جاؤ اور اس بچی کو دے دو۔ یوں تسلیاں دی جاتی ہیں؟

چنانچہ امام حسین علیہ السلام کا سر لایا گیا۔ یہ جو بیہوشی نے سنا تو سب کی سب کھڑی ہو گئیں۔ امام حسین کا سر امام زین العابدین نے لیا۔ جس وقت آپ اندر پہنچے، سکینہ نے فوراً وہ سر لے لیا اور اسے سینے پر رکھا، منہ پر منہ رکھ دیا۔ بابا! یہ گلا کس نے کاٹ ڈالا ہے؟ مجھے کس نے یتیم کر دیا؟

بابا! آپ تو ابھی آئے تھے تو آپ کی گردن کٹی ہوئی نہ تھی، یہ میں کیا دیکھ رہی ہوں؟ کہتے کہتے رونے لگی۔ میں اور چسچ کر رونے لگیں۔ بیبیوں میں ایک کہرام برپا ہو گیا آخر اس بچی کی آواز کم ہونے لگی۔ جب بالکل اس بچی کی آواز بند ہو گئی تو وہ بیبیاں سمجھیں کہ۔ شاید سو گئی ہے۔ جناب زینب جو قریب پہنچیں اور ہاتھ رکھا تو جسم ٹھنڈا معلوم ہوا۔ جناب زینب نے آواز دی: سجا بیٹا! جلد سری آؤ، سکینہ اپنے بابا کے پاس جا رہی ہے۔ چنانچہ امام زین العابدین علیہ السلام جب آئے تو دیکھا کہ سکینہ رخصت ہو چکی تھیں، اس دنیا سے جا چکی تھیں۔

اس بچی کی قبر وہیں بنی اس قید خانے میں۔ عزادارو! یہ قبرستان نہ تھا، یہ قید خانہ تھا۔ اگر کوئی قیدی مرجاتا تھا، ان کا قبرستان الگ تھا۔ اس میں جو قبر بنی اس بچی کی تو غالباً اس کی وجہ یہی ہے کہ کوئی جنازہ اٹھانے والا نہ تھا۔ جب اہل بیت رہا ہو کر جانے لگے تو جناب زینب نے شام کی عورتوں سے کہا کہ بیبیو! ہم جا رہے ہیں، میں اپنے بھائی کی ایک نشانی چھوڑ کر جا رہی ہوں، ارے جب کبھی آنا تو اس بچی کی قبر پر ذرا سا پانی چھڑک دیا کرنا۔

فہرست

- 4..... وفاتِ حضرت فاطمۃ الزہرا۔
- 5..... شہادتِ مسلم بن عقیل۔
- 8..... شہادتِ حبیب ابن مظاہر۔
- 12..... شہادتِ قاسم ابن امام حسن۔
- 14..... شہادتِ شہزادہ علی اکبر۔
- 17..... شہادتِ شہزادہ علی اصغر۔
- 20..... روزِ عاشور۔
- 23..... امام زین العابدین پر غشی کا طاری ہونا۔
- 25..... امام حسین کا مدینہ سے کربلا پہنچنا میدانِ شہادت میں آنا (اور حضرت علی اصغر کے ہارے میں ایک دولت)۔
- 29..... شہادتِ مسلم بن عوسجہ۔
- 31..... مجلسِ شبِ عاشور۔
- 37..... مجلسِ شامِ غریبہاں۔
- 41..... جنابِ رہاب کی علی اصغر کو ہدایت۔
- 42..... شام اور امیر تیمور کا واقعہ۔
- 45..... اسیرانِ اہلبیت کی زندانِ شام سے رہائی جناب زینکا شام سے لے کر مدینہ تک قیامت خیز بین کرنا۔
- 48..... دربارِ یزید میں بہت زہرا کا انقلاب آفریں خطبہ۔
- 51..... محدثاتِ عصمت کی اسیری۔
- 52..... نوکِ سناں پر مظلوم امام کا سر۔
- 55..... امام حسین کی زینب کو وصیت۔
- 58..... سکینہ کا باپ کی لاش کو تلاش کرنا۔

62.....شہادتِ وہب

64.....جنابِ سکینہ کا زندانِ شام میں انتقال